



పూ ర్తి మ

గ్రంథకర్త :

కీర్తి శేషలై న

పానుగంటి లక్ష్మీనరసింహారావుగారు



వర్తిష ర్తు :

కురుకూరి సుబ్బారావు అండ్ సన్,

ప్రొఫైటర్స్ :

నరస్వతి బుక్ డిపో, బెజ్జాడ.

సరస్వతీ బుక్ డిపోవారి స్టేజీ నాటకములు

బళ్ళారి చర్యవరం రామకృష్ణమాచార్యులు గారివి.		బరిజేపల్లి లక్ష్మీకాంతకవిగారివి	
చిత్రనశీయము	రు 1-8	సత్యహరిశ్చంద్రీయము	రు 1-4
విషాద సారంగధర	1-8	సాత్రాజితియము	1-0
పాదుకా షట్పాభిషేకము	1-6	బుద్ధిమతీవిలాసము (శ్రీయూళ)	1-4
ప్రమీలాబ్జనీయము	1-2	ఉత్తర రాఘవము	1-2
ప్రహ్లాద	1-2	ఆకెళ్ళ సత్యనారాయణ కవిగారివి	
చంద్రహాస	1-2	జయంతజయపాలము	రు 0-12
బృహన్నల	1-2	తెనాలిరామకృష్ణ (చిం సో)	0-8
మోహినీ సుక్మాంగద	1-2	కాశ్యపూరి నారాయణరావు గారివి	
పాంచాలీ స్వయంవరము	1-2	చింతామణి	రు 1-4
ముక్తావళి	1-2	సుధుసేవ	1-2
చిరకారి	1-2	పద్మపూహం	1-2
సావిత్రి చిత్రాశ్వము	1-2	చిత్రాభ్యుదయం (సారంగధర)	1-0
బళ్ళారి డి. గోపాలాచార్యులు గారివి,		ముత్తరాజు సుబ్బారావు గారివి	
రామదాసు	రు 1-4	శ్రీకృష్ణతులారాధారము	రు 1-4
రామకబీర్	1-4	కచ దేవయాని	0-12
సుభద్రాబ్రాహ్మణీయం	1-2	రణతిక్కన	0-12
ప్రేమచంద్రయోగి అను		భక్తమార్కండేయ	0-12
అస్పృశ్య విజయం	1-2	పానుగంటి లక్ష్మీనరసింహారావుగారివి	
బళ్ళారి పండిత కె. సుబ్రహ్మణ్య కావ్యి గారిచే రచియింపబడినవి.		కల్యాణ రాఘవము	రు 1-2
సంపూర్ణ మహాభారతమురు	1-4	నననాస రాఘవము	1-4
కృష్ణ లీల	1-4	విజయరాఘవము	1-4
లవకుశ	1-4	పాదుకా షట్పాభిషేకము	1-4
మేవాడ శౌర్యాన్ని	1-4	విప్రనారాయణ	1-4
		రాధాకృష్ణ	0-12

వలయువారు:— కురుకూరి సుబ్బారావు అండ్ సన్,

ప్రొఫ్రైయిటర్లు: సరస్వతీ బుక్ డిపో, బె జ వా ద.

శ్రీ
పూర్ణిమ
(ఏడంకముల నాటకము)

గ్రంథకర్త,
శ్రీశేషతైన పానుగంటి లక్ష్మీనరసింహారావుగారు

ప్రకాశకులు :
కురుకూరి సుబ్బారావు అండ్ సన్,
ప్రొఫ్రయిటర్లు : సరస్వతీ బుక్ డిపో, బెజవాడ,

రెండవ కూర్పు 500

తెనాలి లక్ష్మీ పవర్ ముద్రాక్షరశాలాస్సాధితము

1943

కాపీరైటు రిజిస్టర్డ్]

ఈ నాటకమునందు వచ్చు పాత్రలు

పురుషులు

విజయరావు	—	భట్టిరాజ్యపురాజు
దేవరాజు	—	ఇతని కొమారుడు కథానాయకుడు
సోమనాథదేవుడు	—	వరాహపుర రాజు
శ్రీకంఠదాసుడు	}	సేనానాయకులు
కుమారసింగు		
చంద్రశేఖరుడు	—	పురోహితుడు.
భైరవుడు, భీముడు,	}	—4 గురు దొంగలు
శత్రుంజయుడు, కేశవుడు		
వీరసేనుడు	}	— వరాహపురపు భటులు
భవానీదాసుడు		
భ్రమరసింగు	}	— దేవరాజు భటులు
సుబ్బారెడ్డి		

స్త్రీలు

కారద	—	విజయరావు భార్య
సర్వమంగళ	—	సోమనాథుని కుమార్తె, దేవరాజుభార్య
కాత్యాయని	—	పురోహితుని భార్య
పద్మిని	—	సర్వమంగళ దాసి.



ఈ నాటకముయొక్క సర్వ హక్కులు మేము పొంది యున్నాము. గావున మా పర్మిషన్ లేనిదీ ముద్రణ, భాషాంతరీకరణము, రేడియో, గ్రామోఫోను, ప్రదర్శనము వగైరాలు చేయకూడదు. అతిక్రమించిన సివిల్, క్రిమినల్ చర్యలకు బాధ్యులగుదురు.

కాపీరైటు హక్కుదారులు,

మధుకూరి సుబ్బారావు అండ్ సన్, బెజవాడ.

శ్రీ రా మా.

పూర్ణిమ.

నాం ది.

మ. పగలనొసములన్నహాహవముల ♦ న్బాపార్తులన్నిండు నీ
జగతిన్దొంచెడు మున్నరీచికలఁ దృ ♦ వ్వలోపునంచేసి, పె
ద్దగతాపంబునఁజిక్కి- డీలుపడు న ♦ జ్ఞప్తేనీ రక్షించుతఁ
భగవద్రాఘవవారివాహము సుధీ ♦ ప్రావృట్టయోధారలన్.

(నాంద్యంతమున)

నూత్రధారుఁడు—నటి-ఇట నటిప్రసక్తియే యున్నది ! పారిపార్శ్వకా !
పారి—(ప్రవేశించి) బాపగారు నటించి మాని నన్నుఁ బిలిచినా రెందుచేతనో !
నూత్ర—బావా !

గీ. వీర్యవంతులు పురుషులు ♦ వినిన నొడలు
జల్లుమనునట్టి బీభత్స ♦ చండకృత్య
ములను, శోకావహపు గృత్య ♦ ములనునిండు
నాటకంబిది, నటించిల్వ ♦ నాకుఁ దగదు.

పారి—అట్టి నాటకము రచించినవా రెవ్వరు ?

నూత్ర—బహుసరసనాటకరచనాపటిష్ఠులగు పానుగంటి లక్ష్మీనరసింహారావు
పంతులుగారు.

పారి—గీ. తెఱచినది మొద లూనెడు ♦ వఱకుఁ గడుపు
చెక్కలుగ నవ్వు పుట్టించు ♦ చిత్రనాట
కములు చేసిన యతఁడు దుః ♦ ఖభయజనక
నాటకం బెట్లు రచియించి ♦ నాఁడొ చెపుమ !

నూత్ర—అయిన గ్రంథకలాపములోఁ బ్రధానరసము హాస్యరసమున్నమాట నిజమే
కాని, తదిరసములు లేవా ? శ్రీమద్రామాయణ నాటకములలో శాంతకరుణరసములు
లేవా ? శ్రుచండచాణక్యములో భయానకరౌద్రములులేవా ? రాధాకృష్ణ నాటకమున
భక్తిరసము వెల్లివిరియుటలేదా ?

పారి—ఉన్నది. ఇప్పుడాయన కేబడినాల్గుకాదా?

సూత్ర—ఏబడినాల్గునవ నీనాటకమునవ సంబంధమేమి?

పారి—గీ. కాంచుటకు రెండు ♦ కన్నులే కలిగినట్టి
పూర్వవయసునఁ గాన్పించు ♦ పోలికఁ బ్రకృతి
కానిపింపదు నాలుగు ♦ కనులతోడ,
వర్తనము సేయు నుత్తర ♦ వయసునందు.

సూత్ర—ఇగత్తు దుఃఖిభూయిష్టమని యుత్తరవయసులో స్పష్టమగుననియా నీయభిప్రాయము? కావచ్చును. కాని, కవులకును జ్ఞానులకు నది తత్పూర్వమే గోచరించును. ప్రకృతి యభారహూపమే అది.

పారి—కనుక నీనాటకము కష్టమై ప్రపంచనాటకముయొక్క ప్రతిబింబమా?

సూత్ర—అ! అట్లే—కాని,

ఆ. పాత్రపాళి దివ్య ♦ పాత్రంబుగల దొందు,
పాత్రచరితలందుఁ ♦ బరమపావ,
నంబు నద్భుతంబు ♦ నారీసుశీల ప్ర
కాండమైన చరిత ♦ గలను బావ!

పారి—దర్శనిశాంధకారములోని తారాదీప్తివలె నదియేది?

సూత్ర—కారదా సహగమనము.

పారి—అయ్యయ్యా! కృతయుగపుమాటలు వినఁబడుచున్నవే! ఆత్మహత్య నుపమాన కరీరల యాత్మహత్య- అతిఘోరమును, దుర్భర దుఃఖపాదకమును గాని, చూచువారికి నుఖప్రదమెట్లగును?

సూత్ర—మహానుభావులు సుగుణసంపద వారికష్టముల మూలముననే మనవ బయలుపడును. చూడు?

గీ. నలిగి పత్రములు, నువాస ♦ నలను జిమ్ముఁ
బగిలి యత్తరుపాత్రంబు ♦ వలపు గుప్పు
శుక్తి విచ్చి మాక్తికమును ♦ జూపునట్లే
మృతిఁ బతివ్రతామహిమను ♦ సతివెలార్చు.

పారి—సరేకాని, పేగుచెప్పకుండగనే పెద్దనాటక మాడుచున్నావే!

సూత్ర—నాటకనామమా? పూర్ణిమ.

పారి—శోకవిషయసంఘటన మైన నాటకమున కాహ్లాదనూచకమున నామమిచ్చినా రేమి? వ్యతిరేక లక్షణ చేతనా?

సూత్ర—నాటకనామకరణములు చెప్పెదను విను.

సీ. కవిరచించినరూప ధ కములలో నియ్యది

యెంచిచూచినఁ బదు ధ నేనవయది

పదు నేనుమాసముల్ ధ బ్రదికిరి పెండ్లిపి

మృటఁ బతియును సర్వ ధ మంగళయును,

బెండ్లికిరండని ధ పిల్చి వియ్యంకుని

బారిగొన్నదిన మది ధ పూర్ణిమాసి,

నారీశిరోమణి ధ శారద సహగమ

సంబును బున్నమ ధ నాఁడు జరిగెఁ,

గీ. జార్జిమనె శత్రురక్తత ధ ర్పణమునయ్యె

దేశికుండు కాత్యాయని ధ దేవరాజు

సర్వమంగళ తత్పిత ధ సర్వసైన్య

మును గతించిన దినమును ధ బూర్ణిమాసి.

సారి—అహా ! ఏమిచిత్రమరణములు !

(తెరలో)

అహా ! ఏమి చిత్రమరణములు ! భవానిదాసుఁడా ! ఏ ద్వారమునొద్ద సందరును గడతేరినారా ?

సూత్ర—అదిగో ! మనవారందఱు నాటకప్రదర్శనోన్ముఖులై నట్లున్నారు. ఇఁక మనము పోదము రా.

(ఇద్దఱు నిశ్చయమింతురు)

కూచి నరసింహము.

శ్రీ పూర్ణిమ.

ప్రథమాంకము.

ప్రదేశము—వరాహపురము.

ప్రవేశము—ఇద్దఱుభటులు—వీరసేనుడు, భవానిదానుడు చెరియొక ద్వారమున గత్తులతోఁ గాపుగాయుచుందురు.

వీర—భవానిదానుడా! ఏమిచిత్ర మవణములు! సిద్ధార్థమునొద్ద నందఱును గడలేరిరా?

భవా—సేను దప్ప సిద్ధార్థము నొద్దనో?

వీర—(లోనికిఁ జూచుట నభినయించి) ఓ—గొడఁగులతో నఱుపుచున్నారు. గునపములతోఁ బొడుచుచున్నారు. నోళ్ళలోఁ దుపాకులు జేల్చి చంపుచున్నారు. చంపదగిన వారందర చచ్చినట్లున్నారు. ఇదివఱకుకంటె గలకలము కొంత కఠినించినట్లు కనబడుచున్నది. కాని యెవ్వఁడో యొకడు కళేబరములక్రింద నిదివఱకు దాగియున్నవాఁడు కాబోలు నిప్పుడు వెకిలేచినాఁడు!

సిద్ధార్థమున వచ్చునో భద్రముగ నుండుము.

భవా—సిద్ధార్థముననున్నది? పుత్రుద్ధార్థముననే వచ్చును. రాసి.

(నేపథ్యమున)

గీ. విజయరాయఁడు మనరాజు ♦ వీరకాఁడు

సంఘమరణంపుఁ బెండిలి ♦ సంబరమున

నస్రపువసంతములఁ జల్లు ♦ లాడుకొనుచు

మిడుకుచున్నాఁడు చంపుఁడీ ♦ మెదలకుండ.

వీర—భవానిదానా! మనరాజుగారి భటుఁడెవఁడో హెచ్చరించుచున్నాఁడు. ఇతఁడే యా క్రాద్ధపుఁ బెండికొడువ కండ్లి. పెండికొడువకును జంపుటకంటె వియ్యంతుని జంపుటలో నెక్కువ ఘనత యున్నది సుమా.

భవా—ఎందుచేత?

వీర—తిరుగ నిట్టి నిర్భాగ్యపుఁ బెండికొడువలఁ గనమండఁ జేసినవాఁడు లోకొపకాఁకాఁడా!

(నేపథ్యమున)

నాయనా! దేవరాజా! ఎచ్చటనున్నావు?

భవా—(విచారముతో) తండ్రి! ఇక్కడ. ఇక్కడ.

వీర—ఓరి సీగొంతుకొయ్య. రానియేడువు నిట్టె తెచ్చుటంటివి. నీవు రాజుగారి నటకసమాజములో బూడిదఁబూసికొనఁదగిన వాడవురా !

(నేటభ్యమున) ఎక్కడ ? ఎక్కడ ? ఇదిగో వచ్చుచున్నాను.

(విజయరావు రక్తవస్త్రధరుఁడై ప్రవేశించును.)

భవా—చంపు. చంపు. (విజయరావు మీదఁబడి నటుకఁ బోవును.)

విజయ—(భవానీదాసుని చేతిలోని కత్తిని దీసికొని) చంపుమని నాకు హెచ్చరింపనేల? ఆభ్యంతరమేమి! ఇదిగో—(కత్తివనరును.)

భవా—హా ! చచ్చితిని. (వేలవ్రాలును)

వీర—(తనద్వారమును వదలివచ్చి) భట్టితుల రాజవధమునకు వీరసేనుఁ డర్హుఁడు. కాచికో (విజయరావును నటుకఁబోవును.)

(దేవరాజు వీరసేను ద్వారమునఁ బ్రవేశించును.)

దేవ—భట్టితులరాజవధమా ? అందులకు నీ వర్హుడవా ? తిరుగు పశువా! తిరుగు.

(అని నటుతును.)

వీర—హా ! చచ్చితిని. (వేలవ్రాలును.)

విజ—నాయనా ! దేవరాజు! నీవేనా? బ్రతికియుంటివా? తండ్రీ! నా ప్రాణములు పోకముం దొక్కసారి నన్ను బిగఁ గొగిలించు కొనుము.

దేవ—(కొగిలించుకొని) తండ్రీ! మనయందలి చిరకాలక్రొధముచే నీవరాహపురరా జెటుజేసినో! తనకూతును నాకిచ్చి పెండ్లిచేసెదనని మనల నందఱ నిటకుఁ బిలిపించి, హా! ఎంతపనిచేసినాఁడు! మూఁగులమై నన్ను వచ్చితిమికదా! మనతో వచ్చినయెనిమిది వందలజనము మృతినొందినట్లున్నది. మనమిద్దఱ మిప్పటికి జీవించియున్నాము.

విజ—నాయనా! నేనుగూడ మృతినొందినట్లే యెంచుము.

దేవ—(తొందరతో) తండ్రీ! ఎందువలన?

విజ—గుండెలలోఁ బల్లెపుబోటు తగిలినది. ఇంక నొకటి రెండు గడియలకంటె నెక్కువకాలము జీవింపను. కాని, నాయనా! నీమాటయేమి?

దేవ—నేనుగూడ మీసన్నిధానమునఁ బ్రాణములు విడుతును.

విజ—నాయనా! అందువలనఁ బ్రయోజనమేమి?

దేవ—పితృవిశ్లేషదుఃఖము లేకుండుట గొప్ప ప్రయోజనము కాదా!

విజ—నాయనా! మనమిచ్చట విశేషించి నూటలాడుట కవకాశము లేదు. నే నొక బ్రదుకను. నీవు మరణసాహసికుఁడవై యుండఁ జగదు.

గీ. తనయుమృతిఁ జూడకుండఁగఁ ♦ దరలిపోవు

తండ్రికింబెను భాగ్యవ ♦ తరుఁడు లేడు

నాకు నీవాక్కఁడవె వంశ ♦ నాశనంబు

నాకొకరు నీవు చేసికో ♦ న్యాయమగునె?

దేవ—అటులైన నన్నేమి చేయుమంటివి?

విజ—ఇదియే సమయము. శ్రీఘమున నెటకైనఁ బాటిపోయి పాణిములు
గాచికొనుము.

దేవ—ఈ త్తమ క్షత్రియోచితమైన వృత్తిని మీరవలంబించి, సామాన్య బ్రాహ్మ
ణోచితమైన పనిని నన్నుఁ జేయుమందురా?

విజ—ఆవశ్యకమైనప్పుడు చేయనే చేయవలెను. దానివలనఁ దప్పలేదు.

గీ. కాలి దిగఁగూలనున్నట్టి ♦ యాలయమును

వెఱవునను వీడిపోవఁ గా ♦ తరతకాదు

దానిలోపలనే నిల్చి ♦ దగ్ధమగుట

పరమనిశ్చలధైర్యవి ♦ స్ఫురణకాదు.

గీ. కాళ్లు బొండలోపలదూర్చి ♦ గంతులిడుట

జుట్టొకనిచేతిలోఁ బెట్టి ♦ మిట్టిపడుట

శూరచిహ్నముగాఁ దెట్టి ♦ దారి నైన

వెలిఁబడుటయే మహాధైర్య ♦ కలన తండ్రీ!

గీ. వాలు తరవారి విరిగెను ♦ బడితెయైనఁ

గరమునను లేదు, వైరివ ♦ ర్గమును నీవు

కొఱికి చంపంగఁదలఁచితో ♦ బఱికిచంపఁ

దలఁచివో మంత్రములఁ జంపఁ ♦ దలఁచినావో!

గీ. మేఘములు గాఢగర్జతో ♦ మీఁదఁబడఁగ

సూర్యుడంతటివాఁడు ము ♦ సుంగువడఁడె

యదనుదప్పిన సాగరుఁ ♦ డంతవాఁడు

కిక్కురనకుండ వెనుకకుఁ ♦ జిక్కుబోఁడె!

గీ. వ్యర్థబాధనుఁ దలయొగ్గి ♦ పడెడివాఁడు

కాతరుఁడె, కాని పోటుమ ♦ గండు గాఁడు

చచ్చుటయే ధైర్యనిశ్చయ ♦ సంజ్ఞయైన

గోతఁగూలిన పడతియే ♦ గొప్పగాడె!

గీ. సమయవిజ్ఞతయే ధైర్య ♦ సారమునకు

సారమైయుండు, నింతని ♦ శ్చయమునుమ్ము

చాయకత్తిని మెదటిపై ♦ సానబట్టు

వాఁడు వీరాధివీరుఁడై ♦ ప్రబలువాఁడు.

దేవ—తండ్రీ! మీరు సెలవిచ్చిన యంశములన్నియు బోధములైనవి.

విజ—బోధమైనప్పు డిక మాటలాడక పొమ్ము. హా!

గీ. పూలపాటులు బల్లెంపుఁ ♦ బోటులయ్యె!
గాధపరిరంభములు కత్తి ♦ కసికులయ్యెఁ
బరిణయపుశాలయయ్యెను ♦ మరణశయ్య
మంగళపుటారతులు కాటి ♦ మంటలగును.

నాయనా! మన కిప్పుడు దినములు బాగుగనున్నవికావు. మంచిదినములు వచ్చు దనుకఁ, బ్రచ్చన్నుడవై వేచియుండవలయును. అట్లుండఁట పితృకీర్తనముకాదు. అట్లు సేయుట సర్వజీవ సామాన్యము.

గీ. ఆకురాలున మోడైన ♦ యవనిజంబు
సమయమును వేచి యుండదే ♦ చచ్చినట్టు
లదనుకై పొంచి మడఁగియు ♦ నడఁగియుండి
పెద్దపులి గంతువేయదే ♦ యెన్నచెక్కి?

గీ. కాలిక్రిందను బడియుండు ♦ గడ్డిమొదలు,
ధగధగని మింట వెలిగెను ♦ తారవఱకుఁ
బద్ధభవసృష్టివాస్తవ్య ♦ వస్తువిలతి
మంచిసమయముకై నిరీ ♦ య్నించుఁగాదె

నాయనా! మొగి మట్లు చిటింపకు. పొమ్ము. వేగఁ పొమ్ము. తండ్రీ! చెప్పిన మాట విను.

గీ. తండ్రీమాటలు సుతునకుఁ ♦ దప్పకుండ
వినఁదగినవంచుఁ బండితు ♦ లనుచునుండఁ
దండ్రీ యవసాన వాక్యాభి ♦ తనయునకు న
వశ్యక ర్తవ్యమని చెప్పు ♦ వలెనె వత్స!

విజ—నీయందలి యనురాగమితేనే నిన్నుఁ బొమ్మని చెప్పుచుంటులేదు. నీవు బ్రతికియున్న యెడల, నీదుర్గార్హునిపై—నీచండాలునిపై—నీ వరాహపుర రాజాధము నీపై— బగఁదీర్చుకొనఁ గలుగుచువనియెంచి, నిన్నుఁ పొమ్మంటిని. తెలిసినదా?

గీ. గయను, నీవిచ్చుతర్పణ ♦ కమలధార
నాకు ముట్టదంచును నీవు ♦ నమ్మవలయు
నితనిహృద్ర క్తతర్పణ ♦ మిచ్చినపుడె
సుతుఁడ వీవని నాయాత్మ ♦ కుతుకమంచు.

దేవ—ఈకటికవానిపైఁ బగఁ దీర్చుకొనుటకే నేను బ్రతికియుండుట కొప్పుకొంటిని. అపగఁ దీర్చుకొనికొని, నాప్రాణముల విడువను. వీరాగ్రేసరులగు తండ్రిగారి పాదములతోడు భవాని పాదపద్మములతోడు.

(నేపథ్యమున) భవానీదాసుడా!

విజ—అఁ! ఎందులకు ?

(నేపథ్యమున) విజయరావు కడతేరినాడా ?

విజ—కడతేఱుటకు సిద్ధముగా నున్నాఁడు.

(నేపథ్యమున మఱియొక కంఠరవముతో)

సీ. పచ్చని పట్టుదోవతి ♦ కచ్చబిగియింపు

పైకోఁత మగతాల ♦ పటకవాఁడు

ఉసిరికపండ్లంత ♦ పసిమి మేల్పూసల

తవణింపు కం ♦ తాణివాఁడు

మామిడాకునఁ జుట్టి ♦ మణిబంధమునఁగట్ట

రహిమించు పసపుతో ♦ రంబువాఁడు

లాండ్రబెత్తంత పె ♦ ద్దదియైనబలుపచ్చ

సిరేఘక్రిందబా ♦ సికమువాఁడు

గీ. పీన్లుపెంటలసిబ్బంది ♦ పెండ్లికొడుకు

దేవరాజేడి ? ఏడి ? యా ♦ దేవరాజు

వెదకుఁడీ కంచుదివిటీల ♦ వెలుఁగుతోడ

తోడనే బలిపెట్టుఁడీ ♦ దుర్గగుడికి.

విజ—అతఁడు వరాహపురసేనాధిపతివలె నున్నాఁడు. ఏవిచ్చట నుండఁదగదు. నీ పెండ్లికొడుకు దుస్తుల నాకిమ్ము. మరణదేవతా పరీరంభ సంరంభముననుండునాకా నే నము తగియుండును. ఇమ్ము.

(దేవరాజుదుస్తుల తాను తొడిగికొనెను.)

సీవు భవానీదాసుని వస్త్రములు దొడిగికొని కత్తి చేతఁబట్టుకొని వెలుపలికిఁబోమ్ము. నిన్నట్టివేసమున నీపూర్ణచంద్రకాంతిలోనైన నెవ్వరడ్డు పెట్టరు.

దేవ—(భవానీదాసుని వస్త్రములఁ దొడిగికొని) తండ్రి! నేనింక బోవలసినదేనా?

విజ—నాయనా !

(నమస్కరింతును.)

గీ. దర్భశయ్యనుఁ బెండ్లిము ♦ స్త్రాబు నాకు

క్రభునుతుండవు భటుని డ ♦ వాలి నీకుఁ

గూర్చిన విధాతచర్యకై † కుందనేల ?
ఈ ప్రపంచంపు ధోరణి † యింతె తలచు.

గీ. వీరవరుకంఠమునఁదర † వారికోఁత
భీరుగళమున సితపుష్ప † విజయమాల
శేముషీమంతుపెట్టెలోఁ జెదలపుట్ట
వాలుతలవాని మొలను బ † త్రొలకట్ట.

గీ. పరమదాతకు నుభయ † పార్శ్వముల దిట్టు
లెపుడయిన నిచ్చున నినుతుల్ † కృపణునకును
భక్తునింటను శ్రాద్ధాల † బహుళతయును
నాస్తికునియింట నిత్య † కల్యాణకలన.

గీ. సత్యశీలాధ్యునకుఁ జెఱ † సాలత్రోపు
లనృతవాదికిఁ దూఁపుట † య్యాలకైపు
మొత్తనగువానికంటికిఁ † జిత్తవాన
మఱికసాయిమీసాలకు † మల్లెనూనె.

గీ. ప్రేమను విషంబు విషములోఁ † ప్రేమభరము
కలిమిలో లేమి లేమిలోఁ † గలిమి బలిమి
ఉన్నదియెలేదు లేనిదే † యున్నదిట్లు
లొడితెమనఁ దొన్నులెన్నియో, † నుడువఁదరమె.

దీనికేమి నాయనా! ఒక్కమాట.

గీ. తండ్రియున్నప్పుడే కన్న † తల్లి తండ్రి
కంటె గౌరవపూజ్యతా † కలితయనఁగఁ
దండ్రిమరణించు తరువాతఁ † దల్లి నెంత
భక్తిఁబూజింపవలయునో † పలుకనేల ?

నాయనా! ఇఁక నీవు బామ్ము.

దేవ—తిండ్రీ ! నన్నొకసారిఁ గోఁగిలింపకొనరా?

విజ—ఇఁక వెట్టిపడకుము. ముద్దులువలదు. కాఁగిలింతలువలదు. నమస్కృతులు
వలదు.

విజ—గీ. అరినిగ్రుద్ధినగ్రుద్దు నా † కగునుముద్దు
కత్తితో శత్రుకోఁత నా † కాఁగిలింత

యహితు నైత్తిపైత్రొక్కు నా ♦ కగును మ్రొక్కు
కొడుక! మా యాత్మ కివె ప్రీతి ♦ గూర్చునయ్య.
(నేపథ్యమున) అనిగో తుడుపులరాయుడు పెండ్లికొడుకు. పాడు. పాడు.

విజ—నాయనా! నన్ను చూచి నీవనుచుచున్నాడు. నీవింక బో.

(దేవరాజుని ద్రోసివేయును. దేవరాజు నిష్క్రమించును.)

పాడుపాడుమన్నవాడేకాని పాడుచువాడెవ్వడగవడదేమి ? ఓ రాజాధిమా
ధమా ! ఎంతపని చేసితివిరా ! నీ కూతుకై తెచ్చిన యుల్కిమగడు నీకును నీ
రాజ్యమునకును నిజమైన మగడైయుండును. కాచికో.

గీ. మగతనంబున, రణమున ♦ మార్కొనంగ

నంగదార్ధ్యము చాలక, ♦ యాడుబిడ్డ

మిసమిసగు క్రొత్తప్రాయంపు ♦ మెఱుంగుటంగ.

కముల పొంగుచుజూపి యా ♦ కర్షణంబు

చేసితివి, తార్చుకాడ ! ఛీ! ఛీ! దురాత్మ !

బుగ్గమీసలపోడిమి ♦ బుగ్గిచేసి

నగరుమగువల మానంబు ♦ దగులఁబెట్టి

రాచపాడిసానుల గాగ ♦ రానుగప్పి

బ్రతికియుంటివి, చెనటి! నీ ♦ బ్రదుకుమండ

కత్తిధారఁ దురానైన ♦ గదుపలేక

కాంతపేరున మముఁ జంప ♦ గల్గినావు

మాకుఁ బ్రాణము మఱి నీకు ♦ మాన మంత

తొలఁగిపోయెను బ్రదుకేల? ♦ తులువ! పంద

సాలెపురుగైన నీకన్న ♦ మేలుకాదె

అపజయముగొప్ప, మాయాజ ♦ యంబుకంటె

జయముకంటెను న్యాయమా ♦ చావె ఘనము

ఇంతలోఁ దీతఁని యెంతు ♦ వేము చక్ర

వృద్ధితోఁ బగదీతడు ♦ వేళవచ్చుఁ

గాలికిందనె యాగ్నేయ ♦ గోళ మిట్టె

పగులనున్నది కాచికో ♦ పాపి! నీవ !

హా ! ఎట్టువేలుచున్నాను. పగదీర్చుకొనుటగూర్చి ఎట్టిరజ్జులు పలుకుచున్నాను!
సగము చచ్చిననాకది యెట్లు సిద్ధించును!

గీ. కృపణుని యనుగ్రహము పుంస్త్వం ♦ హీనువలపు
మొఱకుసోమరిచదువు కా ♦ తరునియాజ్ఞ
జరతునాశయు కంపవ ♦ త్కరుని గుటియు
శక్తిహీనుని పగయు ని ♦ ష్ఫలములగును.

అయినేమి? నాపుత్రునిలో నేను జీవించియుండును గాన నేను బగదీర్చు
కొనినట్లే కావచ్చును.

గీ. అస్మదీయనాటికఁ దుది ♦ యంకమైన
దవనిపతివైన భరతవా ♦ క్యంబులేదు.
నాదునొరసపుత్రుని ♦ నాటకమున
కిదియొ మొదటిదానంకమై ♦ యెసఁగుఁగాదె.

నేనాధిపతివైనఁ జంపి ప్రాణముల విడుతును నాకింక విచారమేల ? నాకొడు
కేబ్రాహ్మణులయింటవైనఁ దలదాచుకొని బ్రతుకఁగలఁడు. (నిష్క్రమించును.)

ఇది ప్రథమాంకము.

పూర్ణిమ.

ద్వితీయాంకము.

[ప్రదేశము—వరాహపురమునఁ బురోహితుని యిల్లు.

[ప్రవేశము—చంద్రశేఖరుడు, కాత్యాయని.

కాత్య—అకార్యకరణ మెందుచేత?

చంద్ర—ఎందుచేతనో చెప్పలేదా? ఆతఁ డెవఁడో తెలిసినదా?

కాత్య—తరువాతఁ దెలియకేమి?

చంద్ర—ఎవరని తెలిసినది? స్పష్టముగాఁ జెప్పు.

కాత్య—విజయరాజుకొడువ—దేవరాజు—రాత్రి జరిగిన గొంతుకోత పెండ్లి లోని పెండ్లికొడువ.

చంద్ర—అందుచే మనశఃక్రమం. ఇన్నియుఁ దెలిసియుండి యాతని మనయిం టిలో నింక నేల యుంచితవి? వాని నిటుపిలుపుము.

కాత్య—నాథా! నన్ను క్షమింపుఁడు. ఇన్నియుఁ దెలియుటచేతనే యాతని నింక నుంచితిని. వాని నిప్పుడు పిలువ వలదు. మన మాలోచింతుకొందము.

చంద్ర—ఆ! ఆ! తెలియుటచేతనే యింక నుంచితవా!

N. కాత్య—ఔను నాథా! మనకొక్క కొడుకైన లేడుగదా.

చంద్ర—నే నడుగునదేమి? నీవు చెప్పునదేమి?

కాత్య—నాథా! మొఱుడులమై, మొండులమై, గతిమాలినబ్రదు కీకూన్య గృహమున బ్రదుకుచుంటిమిగదా, ఏమి వినయోగము! రాజపూరోహిత్యమున మీకు గౌరవమున్న నేమి, రసవాదశాస్త్రసిద్ధిని ధనమున్న నేమి, యీగౌరవము నీధనమును లేని సామాన్యులకున్న సౌఖ్యములో, సంతుష్టిలో మనకు సమాప్రాంతమైన నున్నదా?

చంద్ర—లేదు. లేకపోవుట యీనాటిది కాదు. ఆతని నింక నింటనుంచియేల పుట్టియుంచితవని నేననగ, పుట్టనికొడుకునుగూర్చి నీవు చెప్పు నేల?

కాత్య—అమ్మా యని యాతఁడు నాకొలలపైఁ బడినాడు. అమ్మా యనిన పిలుపు నాచేనిని బహుగనే నాయెడ లుపొంగిపోయినది. నాయనా! ఏమికొపలయు నని యడిగితిని. దాహము—దాహము. అని యాతఁడనినాడు. ఇచ్చిన తీరమును ద్రావి ఆపన్నని రక్షింపుమని యాతఁడు ప్రార్థించినాడు. నీప్రాణమునకు నాప్రాణమునకు జేసెదనని మంగళనూత్రముతో బాసచేసితిని.

చంద్ర—తా నెవఁడో మొదట నీతోఁ జెప్పుటండ మోసముచే బాసచేయించు కొనినాఁడా!

కాత్య—అతడు చెప్పుట కవకాశమేది? పరుగెత్తుకొనుచు, రోజుకొనుచు వచ్చినాడు. నేనడుగుటకు మాత్ర మవకాశమేది? అమ్మా! రక్షింపుమనగ నాగుండె కరగి పోయినది. ఒడలు నీరు విడచినవి.

చంద్ర—నదిరాత్రికదా, గదిలోనున్న నీకొళ్ళపై నాతఁ డెట్లుపడినాడు?

కాత్య—నాకష్టటికింక నిద్రపట్టలేదు. కడుపునొప్పుచేబాధపడుచుండుటచే గదా కొటలోనికి రాలేకపోయితిని. ఏదో పెద్ద గోలవినబడినది. కొంపలు కాలుచున్న వేమో యని యులికిపడి లేచి పీఠితులుపు తెరిచితిని. వెలుతురు లేదు. కాని పెద్ద యాక్రందనము వినబడుచుండెను. అది కొటవైపున నుండి వచ్చుచుండెను. నిశ్చేష్ట రాలనై కొంతసేపు నిలువబడితిని. ఇంతలో నెవ్వరో పరుగెత్తుకొని వచ్చుచున్నట్లు లలికిడి యయ్యెను. మీరు కొటనుండి యంత తొందరతో నేల వచ్చుచున్నారో యని గుమ్మము ముందునకు వచ్చి నిలువడితిని. అంతట దివ్యమంశవిగ్రహముతో నొక బాలుడు అమ్మా! యని—

చంద్ర—అయ్యయ్యా ! ఎంతతప్పుపనిఁ జేసితివి ?

కాత్య—అతిధిపోషణము తప్పుని నెలవిచ్చుట న్యాయమా?

చంద్ర—అతిథి ! అతడు మన కరియా ! అతిధియా?

కాత్య—తపస్సంపన్నులగు మీకు శత్రువు లెవ్వరున్నారు ? అతడు మనకేమి యపకార మొనర్చినాడు ?

చంద్ర—మనకపకారమొనర్చినవాడేకాని, మనకు శత్రుడు కాఁడా ?

గీ. ధర్మసుతుసాత్తు మాయజూ ధమున శకుని,

గెల్చినేకాని నాకొంపఁ ధ గూల్చినాఁడె ?

రామచంద్రుని తమ్ముని ధ రావణుండు,

కొట్టినేకాని నీతమ్ముఁ ధ గొట్టినాఁడె ?

గుజినిమామూదుసాహేబు ధ ఘూర్జరాజ్య

దేశసోమనాధేశ్వర ధ దేవలింగ

భంగమొనరించెగాని నా ధ పాకలో వి

భూతిపండును భేదింపఁ ధ బూనినాఁడె?

మనమహారాజుపరులకు ధ మతమునకును

బాధయొనరించు మనుజుఁడె ధ వైరిమనకు,

మేలొనర్చెను నాతఁడె ధ మిత్రవరుఁడు

ప్రాకృతనాచారమిదియె యి ధ పుటిది యదియె

ధరణిపతి సేవకులకు స్వా ధ తంత్ర్యమిల్ల

వారి బాహ్యంతరిండియ ధ వారమెల్ల

యనియైన నాలోచించినాడా! పెండ్లివారి రక్తమున దడిసిన కళ్యాణగృహము గడిగిన శుద్ధియగునుగాని యిందువలనఁ దనవంశమునకుఁ గలిగిన మచ్చ ప్రళయమువఱకు నిల్చి యుండదా! ఇంత దిక్కుమాలిన మోసమెందులకు? యువమునకుఁ బిలువరాదా? న్యాయముగా హోరాహోరినిఁ బోరి కదననీమను వారి పుత్రులకుఁ గోసినయెడల ప్రస్తుత రాజులశిరములూఁగునే! పూర్వరాజుల యాత్మ లుప్పొంగునే; చేతగాని పెద్దమ్మ. చెనఁటి.

చంద్ర—తప్పు. తప్పు. పోషించు ప్రభువును దూషించఁ గూడదు. ఇంతకు నాతఁడు మనకేయపకృతినిఁ గావింపలేదు. తన శత్రువులను దాను జంపుకొన్నయెడల నీకుఁ గోపమెందులకు? శత్రువులను జంపుటయే రాజులకుఁ బ్రధానముగాని యెట్లు జంపిన సరే!

గీ. ధర్మయుద్ధంబులందైన ♦ మర్మకలన
యున్నదచ్చటచ్చటఁబూర్వ ♦ యుగములందు
మబ్బులందురావణి నిద్ర ♦ మబ్బులందు
ద్రోణి, పాండవాగ్రజుబాంకు ♦ రాముకొంగు.

గీ. మర్మమునకుఁ గల్లు ♦ మహితరక్షణశక్తి
వర్మమునకు నెట్లు ♦ పరిధవిల్లుఁ
జిత్తమునకుఁ గల్లు ♦ మెత్తనౌ వాడిమి
చాయకత్తి కెట్లు ♦ సంభవించు ?
బాణపరిపాటికంటెఁ దు ♦ పాకిగుండు.
పాటుకంటెను ధీధాటి ♦ ప్రబలతరము
ధామ్మను ఫిరంగిగుండ్ర ముం ♦ టలను లేదు
మొదటిచలువనే యున్నది ♦ కదనజయము.

గీ. కల్లయతులలాతాములఁ గత్తిదాచి
కపటవైద్యుల సీసాల ♦ గరళముంచి
దొంగగుబ్బల ప్రక్క ♦ పిస్తోలుగూర్చి
కొలఁకులందు విషూచి పు ♦ ర్వలను జేర్చి
వంటశాలలో నాసు ♦ పత్రులందు
మఖములందు జేవాలయ ♦ మండపములఁ
గాటియందుఁ గన్నెఱికపు ♦ గదులయందు
రణజయముఁ గాంతు రిప్పటి ♦ రాజసుతులు

బాహుబలపరీక్షావృత్తి ♦ భండనంబు
బొల్లి వేసంపుదొంగదో ♦ బుచ్చి కాదు
గోతులయు దొంగయూబుల ♦ గొడవగాను.
ప్రాకృతికశాస్త్రవైదుషీ ♦ పటిమకాదు
నాగరకత హెచ్చె ♦ నరులధర్మము చచ్చె
మాయమీతె దేహ ♦ మహిమలాతె
ఆత్మగురుతత్వె ♦ నవరచింతలు మ్రగ్గె
ఆశనిండె చిత్త ♦ మార్చిమండె
అట్టిదిట్టిదియయ్యె నీ ♦ యవసరమున
నింతకంటె నాగరికత ♦ హెచ్చునెడల
నెవరియింటనువారుండి ♦ యేదొయొక్క
గాలి నువ్వు. జగముంత ♦ గాల్తురేమి !

మాయయనునది యిప్పుడు జనపతి సామాన్యముగా నుండుటచేత నీవు మన రాజును నిందించుటతప్పు. జగదాస్తిక్యమునకు మాయయేకారణముకాదా! శత్రువుల చిర్రము లాలిపింపుచుందువా! లేక శత్రువులొనర్చు చేష్టలకు శాంతివహింపుచుందువా!

గీ. వలపునకుఁ గట్టువడుసాని ♦ పడుచుఁబోలే
పారమార్థికుఁడగు న్యాయ ♦ వాదిసరణి
అరులయెడ శాంతభావంబు ♦ నెఱపురాజు
చేతిచమురు భాగవతపుఁ ♦ జిందులాఁడు.

కావున, రాజేంద్రుల కట్టులైనను శత్రుమారణ మవశ్య కర్తవ్యము.

కాత్యాయన—కావచ్చును. కాని యతిశిరక్షణము బ్రాహ్మణుల కంతకంటె సవశ్య కర్తవ్యముకాదా!

చంద్ర—ఏమి ! అబ్బ ! ఎంత చిక్కుఁ దెచ్చి పెట్టితివి. నీ కీస్వాతంత్ర్యమేల ?

కాత్యాయన—అతిథిపూజాస్వాతంత్ర్యము నా కీనాటిదా ! నాకొక్కలెకే యట్టి స్వతంత్రతయున్నదా! గృహిణులందఱు అట్లాచరించుచుండుట లేదా ?

చంద్ర—గృహిణులందఱు నీవలెనే శత్రురాజపుత్రుల కాతిథ్యమిచ్చుచున్నారా? అతిథి పాత్రుడగునో కాదో చూచుకొననక్కఱలేదా?

కాత్యాయన—అతిథి కాకలియే యర్హత. అతఁడు శత్రురాజపుత్రుడని నాకు ముందుగా నెట్లు తెలియును?

చంద్ర—పోనీ! తెలిసిన తరువాతనేనఁ బశ్చాత్తాపము నొంది యాతనిఁ జొమ్మని చెప్పలేకపోయితివా!

కాత్యాయన—నాథా! పశ్చాత్తాపపడుటకు నేనేమి పాప మొనర్చితిని?

చంద్ర—పాపముకాదా! మనము రాజనేవలములమై యుండియు నిట్లు చేయ వచ్చునా?

కాత్యాయన—రాజనేవ ఏమిటగాని నాకేమి? నేను మీనేవలములను. మీయాజ్ఞాను సార మాచరింతును. ఇప్పుడు పాముని చెప్పనా?

చంద్ర—పాముని చెప్పనాయని నన్నడుగ నేల? ఏ కేల తెలియదు?

కాత్యాయన—నాథా! నాకు చెలిసినయెడల నే నేల యాతనిఁ జేర్చియుందును? పాముని నెలవిచ్చినయెడల నట్లు చెప్పుదును.

చంద్ర—పాముని చెప్పు.

కాత్యాయన—మీనెలవైనదని చెప్పనా?

చంద్ర—అదిగో! నానెలవనుట యెందులకు? ఆతనిఁ జేర్చుటకు నేను నెల విచ్చితిని! ఇప్పుడు పామునుటకుమాత్రము నానెలవేల కావలెను? సింహ స్వతంత్రించి తెచ్చితివి. స్వతంత్రించియే పామునుము.

కాత్యాయన—పుణ్యమొనర్చుటకు బురుషునియాజ్ఞ యక్కఱలేదుకాని; పాప మొనర్చునప్పుడే భర్త నెలవు.

చంద్ర—పాపమైన నగుచుండ. ఆతని వెడలగొట్టవలసినదే. ఆతని నింటఁ బెట్టుకొనుట యొకటి, చూరికి నిప్పు పెట్టు కొనుట యొకటియునా? అత్తవివాహక మైన యీయత్నము మనకేల? ఈసంగతిఁ చెలిసినయెడల రాజు మనల నుప్పుపాతఱ నేయింపఁదా!

కాత్యాయన—మనకు లేనిపోని సందేహమేకాని, మనయింట నెవ్వరున్నారో రాజున కెట్లు తెలియును?

చంద్ర—అట్లేప్పుడును దలఁప వలదు.

గీ. గాలిచొరనట్టి చోటులు † గలవుకాని

అతని చెవిని జేరని రహ † స్వములు గలవె!

అత్తకోడండ దెప్పులు † నాలుమగల

గుసగుసలు నాడుబిడ్డల † రొసరొసలును

బాలిపంపుల భ్రాతల † పట్టుదలలు

అోడికోడండ † వెడవెడ కోడిగములు

మొదలుగా నన్నిసంసార † ములను గల్గు

చిత్రతయిట్టె యాతని † చెవిని జేరు

ఏరయితు జ్ఞేత్రమేదియో † యెఱుంగకున్న

నేభటుని సాని యేదియో † యెఱిగియుండు

తనదువ్యవహారదోషముల్ ♦ గనకయున్నఁ
 బరుల వ్యభిచారదోషంబు ♦ తెజిఁగియుండు
 దాసి గదిలోన గాయకుఁ ♦ దన్నెననుచు
 గురువుగా రింటిలోఁ గల్లు ♦ కుండయనుచుఁ
 జెవికొఱుకువారుఁ దార్పుడు ♦ సేయువారు
 కొంటెకూఁతలవారును ♦ గోడకొంఁడు
 బానిసలు రాజుమెప్పుకై ♦ పలుకుచుండ్రు
 కలికి పలుకుల కులుకుల ♦ కవితకంఠె
 నధికముదమున వినుచుందు ♦ రవనిపతులు
 వైరుల రహస్యములు తెలుప ♦ వలయు చారు
 లట్లుసేయుట కసమర్థు ♦ లొటవలన
 నిట్టికొండెంబుల నె మూటఁ ♦ గట్టి యతని
 యెదుటఁ బెట్టఁగ వినకుండ ♦ నేమిసేయు.

ఇట్టి మాటలఁ జెప్పవారిని గద్దించిన యెడల శత్రురహస్యములు చెప్పవలసి వచ్చి
 నప్పుడు కూడ వారు దరిచేరకేమాయని రాజు సందేహపడును. కావున దేవరాజిక్కడ
 దాఁగెనను నంశము రాజున కెట్లు తెలియునని నివనుకొనఁదగదు. ఎట్టులైనఁ దెలియును.
 గోడలుచెప్పును. గాలిచెప్పును. లేనివే యున్నట్లు రాజుచెవిఁ బడుచుండఁగా, నున్నవి
 యాతనిచెవిఁ జేరకుండునా? గోటిపోటు, కత్తివ్రేటుగా నాతని చెవిని బడుచుండునే
 చీనుచిటువ, సీమతుపాకీదెబ్బగా నాతనికి విసఁబడునే ! అట్టిసితిలో నివుఁచేసిన యీ
 ప్రబలపాపము—

కాత్యాయని—నాకిన్ని తెలియవు. పుణ్యమో, పాపమో; తెలిసియో, తెలియకయో
 చేసితిని. నీకు దయయుండునెడల దేవరాజును రక్షింపనేడనుచున్నాను.

చంద్ర—అయ్యయ్యో ! అన్నవస్త్రము లిచ్చి యాదరించు మహారాజునెడలఁ
 గృతఘ్నుండనై యుందునా ! అది మహాపాపము కాదా !

కాత్యాయని—అతిథినిఁ జంపుట మహాపుణ్యమైన యెడల నటులే కానిండు.

చంద్ర—అతనిని మనము చంపుటయేమి ? వదలివేయుదము.

కాత్యాయని—అతడే గుమ్మము దాటుసరికి వెట్టిపక్కను గొట్టినట్లందఱు తలకొక
 తాయి అువ్వి యాతనిని జంపకుండనుదురా ! ఆతని రక్తముతో మన ముంగిలియే
 కాదు. మనముందటిగతియుఁగూడ నపవిత్రమగుట కేమైన సందేహమా ! మనకు శత్రు
 వైనను నాతఁడు మహారాజపుత్రుఁడుకదా ! రక్షింపుమని మన శరణు జొచ్చినవాఁడు
 కదా ! మనచే నభయప్రదానమొందినవాఁడు కదా ! అట్టివానిని రక్షించుభారము వింధ్య

పర్వతమువలె మనస్సెత్తిన బడియుండంగా పెంటకుప్పునువలెఁ జీపురుతో నాతనిని వీధి లోని కూడ్చివేయుమునుట న్యాయమా !

చంద్ర—ఆతఁడు మన కేమి రాజా! ఆతనిగూర్చి మనకుఁ జింతయేల ?

కాత్య—ఆతఁడు మనరాజుని చెప్పలేదు. ఆతఁ డతిథి. అతిథి మహావిష్ణువనికదా మీవంటి పెద్దలు చెప్పుదురు.

చంద్ర—రాజాగూడ నట్టివాడే, అయినను నా కౌతఁ డతిథికాఁడు.

కాత్య—అహా ! నాథా ! ఎంతమాటాడినారు ! నా కతిథియు మీకతిథి కాకపోవుటయునా ? ఎన్నడులేని ఓప్పుడు నీవు నేను భేదము చేయుచున్నారే? ఎంత వింతగ మాటలాడుచున్నారు ! నేను మీ సహధర్మచారిణి! అరళిరిజి! నేను మీలోని దానినే ! నాదియనున దొకటియున్నదా ! అంతయు మీడే ! సంసారాను రాగమేకాక శాస్త్రసత్యముకూడ సంగీకరింపని నీవు నేను భేదమును విసర్జింపుఁడు. లేనిపిల్లలకొరకే యేడ్చుచుండగా నిటునన్నుఁ బరాభవించుట మీకుఁ దగునా ?

చంద్ర—నేను నిన్నెట్లు పరాభవించితిని ! ఆతఁడు నీ యతిథియని యంటిని. అంతమాత్రమునకే యింత యుపన్యాసమేల ?

కాత్య—సరే! ఆతఁడు నాయతిథియే. మీరాతనిని రక్షింప నక్కఱలేదు. ఆతనిని మీరింటినుండి గెంటివేయవచ్చును. వీధిలోని రక్షకభటులచేతఁ జంపింపవచ్చును. మీయతిథి కాకపోవుటచేత మీరింతయుఁ జేయింపవచ్చును. మీకది ఘనకార్యమే కావచ్చును. కాని నేను మీ యిల్లానినగదా! నిత్యాగ్నిహోత్రములందు మీ ప్రక్కను గూరుచుండి సాహాయ్య మొనర్చుదాననుగదా! మీ యుచ్చిష్టమును భుజించుచున్న దాననుగదా ! మీరే దైవమనియెంచి పూజించుచున్నానుగదా! అట్టినామాట, మీరు కాసంతయైనఁ జూడనక్కఱలేదా ?

చంద్ర—నీమాట యేమున్నది?

కాత్య—ఆతనిని నేను రక్షింతునని మంగళనూత్రముతో బాసచేసితిని. నామర్యాదను మీరు కాపాడనక్కఱలేదా? నాసత్యమును రక్షింపనక్కఱలేదా? రసమంభముచే మీరుచేసిన బంగారమంతయు నానెత్తిన బట్టమనలేదే. ఆ శాస్త్ర రహస్యమేదో చెప్పుమని మిమ్ము దేవురింపలేదే. అప్పుడై, నాశరణమువేడిన రాజ బాలకునకుఁ దలదాఁచుకొనుటకు పవ్వంత నీడనిమ్మంటిని. ఇంతేకాదా! అమ్మా యని పిలిచినందుల కాతనినిఁ గన్నకొడుపగా భావించి యొక్క పూటయైనఁ గడుపార నన్నము పెట్టుకొన నిమ్మంటిని. ఇంతేకాదా? ఇంతేకాదా!

చంద్ర—ఇంతేకాదా, ఇంతేకాదా యని సంగనావివర మాటలాడుచున్నావు.

గీ. అరికినిచ్చిననీడ ర + వ్వంత యైన

వంశమున నెల్లరకును శా + శ్వత్రవు బీడ

వైరికొనఁగిన యన్నము + పట్టెడైన,

సిరవిషాశనమగు వంశ్య + నరులకెల్ల.

కాత్యాయన—అటులైన నాతని నింటనుండి యిప్పుడే వెడలగొట్టవలయునని మీయభిప్రాయము కాదా?

చంద్ర—అదిగో! తిరుగ నామాటయే యేల పలికెదవు?

కాత్యాయన—మీరామాటయొక ననఁగూడదు కాని, నేనాపనిని జేయవలయును గాఁబోలు. అభయమీయని మీరే యామాటఁ గంఠోక్తిగాఁ బలుపటప సందేహించు చుండఁగా నభయమిచ్చిన నోటితో నావలికిఁ బొమ్మని నేనుఁ జెప్పవలయునుగాఁబోలు! పోకపోయినయెడల మెడబట్టి గెంటవలయునుగాఁబోలు. నాశాశ్వతదుర్గతిని మీరు గణింపఁబండినను నాకుఁ జింతలేదు. నాయాత్మను దరింపఁజేసినను మీరే! హరింప జేసినను మీరే! మీకు సర్వదా దాసురాలను. సరే! మీరు సెలవిచ్చినట్లొకని నావలికి వెళ్ళగొట్టిననుకొనుఁడు. తరువాత ?

చంద్ర—ఇంకఁ దరువాత నెక్కడ?

కాత్యాయన—ఇక్కడితరువాతమాటయే యడుగుచున్నాను (పైకిఁజూపి) అక్కడి తరువాత యేదో వేదములే చెప్పుచుండుటచే నందఁకుఁ దెలియునుగాదా?

చంద్ర—ఉన్. ఇక్కడితరువాత నికేమున్నది? అతఁడు పోవును. మనము నిర్బాధకముగా నుందుము.

కాత్యాయన—సరే! మనము శాశ్వతముగా జీవింపవచ్చును. కాని యాతఁడు—

చంద్ర—కాత్యాయన! అతిథినిఁ జంపించి యాతని యాయుస్సును నేను బోసి కోవలయునని యిట్లు చెప్పుచుండుటలేదు. అతిథిపూజా మహాత్మ్యము నీయంత నాకును తెలియును. అతిథినిోటియన్నముఁ బడఁగొట్టి నాకడఁబు నిండించుకొనఁదలఁచుకొనలేదు. అతిథిరక్తముఁ ద్రావునంతటి నరాశనుఁడను గాను. అబద్ధిపూర్వకముగ నైన నతిథికిచ్చు ధాన్యపుముల్లంతబాధ ధవళిరియంత పాపముని యెఱుఁగుదును.

కాత్యాయన—చేతులు జోడించుకొని చాలు నాథా! చాలు! ఇంకఁ గావలసిన దేమి? కృతార్థురాలనైతిని.

చంద్ర—ఉండు. ఉండు. ఇంకను జెప్పవలసియున్నది. కాని రాజకృతఘ్నతా పాపము దానికంటె మహా ఘోరమని భావించుచున్నాను. భయపడుచున్నాను. పరి తాప పడుచున్నాను.

గీ. ఉర్విపాపంబులన్నియు ♦ నొక్కచిప్పఁ
గుప్పగాఁబోసి వేటొక్క ♦ చిప్పలోప
లను గృతఘ్నతఁబెట్టి తూ ♦ చినను ముంటి
మొన కృతఘ్నత ప్రక్కనే ♦ మొగ్గుగాదె
తలనడిమిపోటు పూపాటు ♦ దానిముందు
చావకీలప్రాలేయము ♦ దానిముందు

త్రాచుఁగరళంబు సంజీవి ♦ దానిముందు

దాగుణక్రూరగతి దయ ♦ దానిముందు

కాత్య—నాథా ! మీయభిప్రాయమునకు వ్యతిరేకముగా మనవిచేసికోవలసి వచ్చినందులకుఁ జింతించుచున్నాను. త్నమింపుడు. కృతఘ్నతయని ప్రత్యేకముగా నొక్కపాపములేదు. అన్ని ఖక్కగొడుగులు, మొండిచేతులు, పెంటనుండి మొలచినట్టు అన్ని పాపములు కృతఘ్నతనుండియే బయలుదేరినవి.

కాత్య—ధూమినుండి మొలపని చెట్టెననుండవచ్చును గాని కృతఘ్నతనుండి యుద్భవించని పాపములేదు. చెట్టుబలాబలములు క్రింది పెంట బలాబలములఁబట్టి యుండునట్లు పాపముల హెచ్చుతగ్గులు కృతఘ్నతావిషయములగు వస్తువుల హెచ్చుతగ్గులఁబట్టియు దగ్గరమారములఁబట్టియు నుండును. జీవతత్వమంతయు నొక్కటియేయగుటచేఁ గాలి మడమతోఁ జీమను జంపుటయుఁ గత్తిపొడుపుతో మనుష్యునిజంపుటయుఁ గృతఘ్నతనుండి వుట్టినపాపములే కాని సీమకంటె నరుఁ డుత్కృష్టజీవమగుటచేతను, జీమకును సరలకును గలమారము హెచ్చగుటచేతను, సరహత్య యధికపాపమని యెంచుచున్నారు. అట్లే గురుద్రోహ మంతకంటె నధికమైనది. రాజద్రోహము నట్టిదే. కాని, యతిశిద్రోహము, వేదద్రోహము; దైవద్రోహము, రాజద్రోహమునఁ గొంత పౌరుషమైన నున్నది. కాని యండచేరిన యతిశిని ద్రోహముచేయుటలో నున్న యధమాధమత్వము—

చంద్ర—చెవులు గింగురుమునట్లు పలుకుచున్నావు. పండితునిబిడ్డ వగుటచేఁ దలతిక్కయుపన్యాసము లారంభించితివి. ఈతఁడెతిశియని యంటివి. ఏలకొదనవలయునని సేసూరపంటిని. ఈతఁడు కుఱాతి కాని యతిశి కాడు. ఈతఁడెవ్వడైనను నితనికిఁ జేసిన యనాదరణము కృతఘ్నత యెట్లగును? ఈతఁడు వెనుక మనకేమిమేలు చేసినాడు? అది మఱచుట కృతఘ్నతయగును. రాజానెడల మనముచేయు దోషమట్టిదా ! నిజమైన కృతఘ్నత అది.

కాత్య—అదియా మీ యభిప్రాయము ? దేవరాజును రక్షించినయెడల మీకుఁ గృతఘ్నతాదోషము లేనేలేదని సేను నిరాఘాటముగాఁ జెప్పగలను.

చంద్ర—అ ! లేకపోవుట గూడనా ?

కాత్య—లేదు. మీరు పురోహితులుకాని సేనాధిపతులుకారు. మీపని గంటముతో కాని కత్తితోఁగాదు. మీపంటించాంగ సంబంధముకాని శతాంగసంబంధము లేదు. మీది యాగమంత్రముకాని యాహవతంత్రముకాదు. మీవృత్తి పనిత్రముకాని యపనిత్రముకాదు. మీరు రాజునకు సంతృప్తత్రుభండన మొనర్పదగువారుకాని బాహ్య శత్రుభండన మొనర్చువారుకారు. రాజేంద్రునకు మీరు మోక్షలక్ష్మిని గూర్చువారు కాని; విజయలక్ష్మిని గూర్చువారుకారు. అట్టిచో మీరెక్కడ, యుడవీరులెక్కడ? మీపనియేది ? వారిపనియేది ? వక్రీంచిన గ్రహమునకు శాంతిఁజేయుట మీపనికాని పారిపోయిన శత్రువును జంపించుట మీ పనియా? మీరు చేయఁగూడనిపనిని చేయుటం దీన యెడల మీకు దోషమేమున్నది? మీకుఁ గృతఘ్నత యెక్కడిది? సేనాధిపతి చేయ

వలసిన పనిని జేయలేకపోతినని మీకు విచారమెందులకు! మీపని నేనాధిపతియెప్పుడైనఁ జేయఁబట్టినచునా! గడచిన సువత్సరమున వర్షక్షామము కలిగినప్పుడు సహస్రగుఱు భిక్షకము మహాదేవమూర్తికి జేయకపోవుటచే నేను రాజుగారియెడలను గృతఘ్నుడ నైతిని నేనాధిపతి ఖోదించినట్లు మీరు వినియుంటిరా? ఎవరివిధివారిది; మీరు సద్రాష్ట్రహ్మణులు—బ్రహ్మనిష్ఠావధులు—సత్యమూర్తులు—అతిథిసంతర్పణము మీకువిధి. ఆయతిథి మహారాజునకు విరోధియైన సతే, మనకు విరోధియైనసతే, లోకమునకు విరోధియైనసతే వైదికకృత్యమునకు వైరమునకు నేమిసంబంధము?

చంద్ర—సిగ్గోరచి శబ్దాలంకారప్రధానమును కవితవలె చెనికిమాత్రమే నచ్చు చున్నదికాని చిత్తమునకు నచ్చుటలేదు. దర్శనబట్టు పురోహిత్యులైనను రాజభటులే; ఖిడములనుబట్టు యోధులైనను రాజభటులే. భటత్వ మందఱకు సామాన్యమే! అందఱును రాజునెడలఁ గృతజ్ఞతఁ జూపవలసినవారే! ఔను! కాదామరి—రాజుపెట్టిన వానిని రోకటఁ బొడవవచ్చునా! కాని, ఈసంగతియు నాలోచనయమే. మనము బ్రాహ్మణులము—అతిథిసంతర్పణము ముఖ్యముకాదని నేనుచెప్పుచు. అందులో పాపము—మహారాజు—మనల నమ్మివచ్చినవాఁడు—మహాపదలో మునియున్నవాఁడు—సగముప్రాణముతో చేతవ్రాలిన చిలుకను బిలివారఁ జెట్టుట తప్పని యెఱుంగనా! హరహరా! రాజున కీతఁడు శత్రువేల యయ్యెను? శత్రువే కామండినయెడలఁ దలపైఁజెట్టుకొందుమే! కన్నుల కద్దుకొందుమే! అయ్యయ్యా! శత్రువైపోయినాఁడు ఎంతసంగఁ జెట్టిపెట్టితివే నీవు—హు—నీవు—హు—నీవు—హు—

కాత్య—(చేతులు జోడించుకొని) ప్రాణప్రియా! నావలన నేమిసేరము కలిగెను? త్నమింపుఁడు దాసురాలను.

చంద్ర—నీ వలన నేరము కలుగలేదు. నావలననే నేరము కలుగనైయున్నది. నిన్ను నేను త్నమించుట కాదు, అందులకు భగవంతుఁడు నన్ను త్నమింపవలెను.

కాత్య—మీవంటి సద్రాష్ట్రహ్మణునకు నేరమేమి మహాత్మా!

చంద్ర—నే నీ యతిథిని వదలకొంటిని. ఆతని నిష్పడే పాపముని చెప్పుము.

కాత్య—అభ్యంతరమేమి! కాని, ఒక్క యతిథిని వదలుకొనుటతోడనే మన బ్రదుకు కడలేరునా! మీకిక బ్రాహ్మణత్వ మక్కఱలేదుకావున దానిని వదలుకొన వలెను. ఇక యజ్ఞోపవీతముతో బురిలేదు కావున దానిని వదలుకొనవలెను. దయాధర్మ కౌచములను వదలుకొనవలెను.

చంద్ర—ఆ! ఆ! ఏమనుచున్నావు?

కాత్య—ఉత్తమగతులన్నియు నీవు వదలుకొనఁదగినవేకావా!

చంద్ర—వదలుకొని నేను సరకమునకుఁ బోయినప్పుడు “నీవు నీరాజు నెడల కృతఘ్నుత నేల చూపితి”వని యనుధర్మరాజు నన్నడుగ ననురాగవత్తియైన భార్య చెప్పిన మాట దాటలేక నేను రాజుద్రోహ మొనర్చితిని చెప్పవలసినదా మితీ?

కాత్య—ప్రాణప్రియా! మాటవమాట యంటినని నన్ను నిందింపవలెను. “నీవు నీయతిథిని రక్షించువని మంగళినూత్రముతోఁ బ్రమాణము చేసితివే! ఏల రక్షింప

లేకపోయితి"వని యాధర్వరాజే నన్నడుగ నాభర్త నాసత్యమును గాపాడలేకపోయి నాడని చెప్పవలసినదేనా?

చంద్ర—పోనీ! ముందెప్పుడో చెప్పవలసినమాట లిప్పుడే! ఇప్పుడు చెప్పవలసిన మాటలు కొన్ని యున్నవి కాన దేవరాజు నిటవరమ్మని చెప్పుము.

(కాత్యాయని నిష్క్రమించి దేవరాజుతోఁ బ్రవేశించును)

(దేవరాజు బ్రాహ్మణవేషమున నుండును.)

కాత్యాయన—తా! దేవరాజా! మీ నాయనగారికి నమస్కరింపుము.

చంద్ర—నాకు నమస్కారము వలదు. నమస్కరించినయెడల నే నాశీర్వదించవలసివచ్చును. మారాజునకుఁ బ్రబలశత్రుడవైన నీకు విజయోస్తు ! అని నే నాశీర్వదించునా? వలదు. చేతులు జోడింపవలదు.

దేవ—బ్రాహ్మణులకు నమస్కరించుట మాకాచారము కావున నేను నమస్కరింపవలయును గాని మీ యాశీర్వాదప్రతిఫలమును గోరికాదు. గురుమహాత్మా ! నమస్కారము. నానుదిటిగీత యెట్లున్న నట్లుగును. మీయాశీర్వాదమును నే నపేక్షింపను.

చంద్ర—అహా ! ఏమి ! వినయములో గర్వము. గర్వములో వినయము. వైరాగ్యములో వాంఛ. వాంఛలో వైరాగ్యము కాని క్షత్రియత్వములోన బ్రాహ్మణత్వము కూడ నేమి ?

దేవ—ఇది మాయమ్మ గారు ప్రసాదించిన స్వరూపము.

కాత్యాయన—ఎందులకైన మంచినది కొండెసిగయూడ్చి జారుసిగఁ బెట్టించితిని. మెడలోని బంగారు మెఱుంగుఁ బూసల కంఠమాల తీయించి రుద్రాక్షలపేరు వైచితిని. దాచపు యజ్ఞోపవీతమునకుఁ వోడుగ మీరు తప్పణకాలమందు ధరించు పట్టు యజ్ఞోపవీతమువంటి యొక క్రొత్తదానిని వైచితిని. క్షత్రియ సంబంధమగు వెనుకబిగి నడికట్టు తీయించి యంగవస్త్రపుకట్టిప్పించితిని. ఫలమున రక్తచందనమును గడిగించి విభూతిని ధరింపఁజేసితిని. మీయుంగరముగూడ—

చంద్ర—కాత్యాయన! క్షత్రియునకు బ్రాహ్మణత్వమిప్పించితివా ? నెబావ ! వసిష్ఠునికంటెఁ బ్రబలతరవృత్తివివలె నున్నావు. మహాఘోరతప మనేకశతహాయనములు గాధినందనుడొనర్చినగాని వసిష్ఠుఁడతనికి కిష్కింపఁజాలని యసాధారణ బ్రాహ్మణ్యము నీతని కవలీలగా నిప్పించినావు !

చంద్ర—పట్టుజున్నదవు కౌరవగుతో, జారుజుట్టు మెఱుంగుతో, బిళ్ళకచ్చు బెడఁగుతో, బ్రాహ్మణత్వము శుద్ధక్షాత్రము మీది కవతరింపఁ జేసితివి.

దేవ—మహాత్మా ! అధిక్షేపణమేల ? బ్రాహ్మణస్వరూపమే యవతరించినది కాని బ్రాహ్మణత్వ మవతరింపలేదు. అవతరింపదు. క్షత్రియునకు బ్రాహ్మణత్వ మంత శీఘ్రముగా సిద్ధింపదని నే నెఱుంగుదును. అంతయేల ? జన్మ బ్రాహ్మణులకే తలచుగా బ్రాహ్మణత్వసిద్ధి లేదుకదా? ఇంక మాలెక్కయేల? బ్రాహ్మణస్వరూపమునకు బ్రాహ్మణత్వమునకు మాయముతైమునకు మంచిముతైమునకున్న యంతరముకంటె నెక్కువ యంతర మున్నదని యెఱుంగుదును.

గీ. హృదిని సాత్వికగుణ మధి ♦ స్థింపకున్న
బొట్టపై వెల్లనగు నూలు ♦ పోగులేల !
షడ్రిపులగొంతు నురిచెట్ట ♦ జాలకున్న
నలుత బిరునైన రద్రాక్ష ♦ సరములేల
బూదికంటెను నే నధ ♦ ముడ నటంచు,
బుద్ధిలేకున్న నుచుటఁ ద్రి ♦ పుండ్రమేల
తొయ్యలులపైకిఁ జిత్తంబు ♦ దుముకునపుడు
వృష్టమున బిళ్ళకచ్చ ♦ బిగింపులేల !
ద్యేషరాగసంయుక్తుఁడు ♦ ద్విజుఁడుకాఁడు,
వానిఁజంపినయాతఁడే ♦ బ్రాహ్మణుండు
ప్రాణిహింసావిలోలుఁ డ ♦ బ్రాహ్మణుండు
పరులు తాననకొనువాఁడే ♦ బ్రాహ్మణుండు.

చంద్ర—(తనలో) ఆహా ! హృదయహలములగు మాటల నాడినాడే ?
'ద్యేషరాగసంయుక్తుఁడు ద్విజుఁడుకాఁడు' నేను ద్యేషరాగ సంయుక్తుడను. 'ప్రాణి
హింసావిలోలుఁ డబ్రాహ్మణుండు' నేను ప్రాణిహింసావిలోలుడను. మీదుమిక్కిలి
అతిథిప్రాణిహింసావిలోలుడను. 'పరులు తాననకొనువాఁడే బ్రాహ్మణుండు'
పరాహం విభేదన మొనర్చినవాడను నేను. (ప్రకాశముగ) కాని దేవరాజా ! నీకీమంచి
మాట లెవరుచెప్పిరి.

కాత్యాయన—నాయనా ! ఇప్పుడుమాత్రము నిపు పెద్దవాడవా !

దేవ—అహ్లా ! పెద్దవాడనే. చిన్నవాడనై యుండగ మాగురువుగారు
బోధించిరి.

గీ. తల్లియనఁటిచుట్టుఁ ద ♦ రుణత వర్ధిల్లు
పెద్దచెట్టులెనఁ ♦ బిల్లలగును
దల్లిచెట్టు కాలధర్మ ♦ మొందినవెనకఁ
బిల్లచెట్టులెనఁ ♦ బెద్దచెట్లై
తండ్రి జీవించియున్నంత ♦ దనుకఁ దెల్లఁ
బడిన మీసాలసుతుఁడైన ♦ బాలకుండు
తప్పటడుగులు వేసెను ♦ తనయనైనఁ
బెద్దవానిగఁ జేయును ♦ బితగతించి.

చంద్ర—నిజమే కాని దేవరాజా ! మాకు దప్పమాట రావలసిన దుర్యోగ

ముండి సితళ్ళుటడుగు మాయింటిలోఁ బడినది. మా కింక నిక్కడి రాజుచేసిన శిక్ష తప్పదు; అక్కడి రాజుచేసిన దప్పదు. కాని మాదుర్గతికై నీవు విచారింపఁగూడదు. నీవు మాకు శత్రుడవు. సితఁడ్రీ మృతికై నేనావంతయైనఁ జింతనొందఁ దగదు. అది నాకు రాజకృతఘ్నతయగును. దేవరాజా! మా కెట్టి సంధిఁ చెప్పితివి? ఈగ్రామ మన నెన్నియిండ్లు లేవు. మాయిల్లే నీకుఁ గనబడెనా? బ్రాహ్మణులము. పురోహితులము. రాజ విశ్వాసపాత్రులము. ఇప్పటివఱకు సత్యవంతులము. ఒకనికంటె బడకుండ నొకనికోటఁ బడకుండ జీవయాత్రఁ చేయుచున్నాము. నీమూలమున వినయ వతియైన యిలాటిలోఁ గలహించితివే? ఇంక మాయిల్లు వృద్ధినిొందునా? ఏమి దేవ రాజా! నీవు—

దేవ—మహాత్మా! నావలన మీకుఁ గష్ట మక్కలలేదు. మాయమ్మగా రాద రించుటచే నింతవఱకు వంటిని. నే నిప్పుడే పోయెదను.

చంద్ర—నీవు బద్ధిపూర్వకముగ మా కీ యపకృతిఁ జేసితివని నే నంటివా! నావలన మీకుఁ గష్ట మక్కలలేదంటివి. వచ్చినకష్ట మేదో రానేవచ్చినది. దీనిని నీవు నివారింపఁ గలవా! బ్రహ్మదేవుఁడు నివారింపఁ గలఁడా!

దేవ—స్వామి! మీకు వచ్చిన తొందఱ యిప్పటి కేదియులేదు. నన్ను త్తమింపుదు నేను మీకు శ్రమమిచ్చితిని. అమ్మా! పోవుదును. మీరునన్ను బుత్రునికంటె నెక్కువగాఁ గాపాడినారు.

చంద్ర—అమె పుత్రునివలె నిన్నుఁ గాపాడినదా? శత్రువువలె నేను వెడలఁ గొట్టుదునని నీయభిప్రాయమా! నేను వెడలఁగొట్టదగినవాడనే యని నీవనుకొంటివా? కాకులకు బల్యన్నమిచ్చినవాడను-కుక్కలకు బలిపెట్టినవాడను-మహారాజ పుత్రుడవైన నీకాతిధ్య మీయకుందునా! నీవు మారాజాసకు శత్రుడవే? నీ ప్రాణములు దీసికొనుట కాతఁడు సిద్ధపడియుండ నేను నిన్నుఁ గాపాడవలసినదా? అది కృతఘ్నత కాదా? నేనే నేవకుడనై నీవే నారాజువైన యెడల నీవు నన్నుఁ గూర్చి యెట్లునుకొందువు? నేవకప్పత్తి రాజక్షేమముకొఱకేకదా? పరరాజుల నింటఁబెట్టుకొన్న పురోహితులకు—

దేవ—మీరు నన్నింటఁ బెట్టుకొనవలదు, ఇదివఱకుఁ జేసిన యాదరణమునకే నేను గృతజ్ఞుడనై యున్నాను. స్వామి! దయయుంచుడు. అమ్మా! నెలవు.

చంద్ర—ఉండు దేవరాజా! ఉండు. వెళ్ళవలదని నేను జెప్పవాడనుగాను. ముఖ్యముగా వెళ్ళవచ్చును. కాని నీవు వీధిలోనికి బోవగానే యెవ్వరైన రాజభటులు నిరాయుధుడవైన నిన్నుఁ బట్టి వధించినయెడల నట్టిపాపము నాదైయుండదా? బ్రతుకు యోగమున్నవారు బ్రతుకుదురు; చావనున్నవారు చచ్చురు. అందులకు విచారించువాడనుగానునుమా! అందులో నీకొఱకు నేనుబాత్తిగావిచారింపదగదు. కాని నీవధమువలన నాకుఁ బాపమేలరావలయును! నీవు వీధిలోనికి బోవుటచేతనే గదా వారు నిన్నుఁ జంపుదురు? నీ కర్మఫాద్యము లీయవలసిన నేను—హు. అతిథివైన సీర్తముతో వార హరా!

దేవ—ఈ బ్రాహ్మణ వేషమున నన్నెవ్వ రానవాలు పట్టలేరు. అదిగాక

నాయొద్ద భటుని దుస్తున్నది. నా కెంతమాత్రమును భయములేదు. సెలవిండు.

కాత్య—ప్రాణనాథా! మనగతి యెట్లున్న నట్లగును. ఉండుమని బిడ్డతోఁ జెప్పఁడు.

చంద్ర—అ! అ! ఎంతమాట? ఉండుమని చెప్పనా! అతనికి నేను దోడుపడి మాయచే మనరాజును వధింపుమని బోధింపనా! అతని సింహాసనముపై సేతని గూర్చుండఁ జెట్టింపనా! ఇంక ముందీతనికిఁ శారోహిత్యముగూడ నారంభింపనా?

దేవ—మహాత్మా! భవిష్యత్తున నేని యెట్లగునో యెవ్వరికిని చెలియదు. కాని యిప్పటికి క్షమించి నాకు సెలవీయవలయును. నేను బోవుచున్నాను.

చంద్ర—దేవరాజా! అగుము. పొమ్మనకుండనే పోవుట తగునా?

దేవ—ఉండుమని చెప్పుకపోవుట పొమ్మనుటవంటిది కాదా? స్వామీ! అది గాక పొమ్మని కంఠోక్తిగాఁ గఠిన్ోక్తిగాఁ జెప్పువఱకుండవలసినపని యేమున్నది?

చంద్ర—అతిథివికాదా! వచ్చువఱకే నీయిష్టము కాని, పోవుట నీయిష్టమును కొంటివా? అదిగాక కంఠోక్తిగాఁ గఠిన్ోక్తిగాఁ జెప్పువఱకుండవలసినపని యేమున్నదంటివి. నీనీతినిఁబట్టి నానీతినిఁబట్టి యట్లు కంఠోక్తిగాఁ జెప్పువలసినపని యున్నదందువా లేదా! నీవే పురోహితుడనుకొనేదేవరాజును. అట్లునందువా లేదా? అలాచిందు కొని చెప్పుము. అట్లూరక చూచుటకాదు. తీరికగా నాలోచించుకొనుము.

దేవ—మహాత్మా! పొమ్మని చెప్పవలసినదే. తప్పకుండఁ బొమ్మని చెప్పవలసినదే! కావున నేను బోవుచున్నాను. అమ్మా! దయయుంచుము (పోఁ బోవును.)

చంద్ర—(అడ్డువచ్చి) అర్ధరాత్ర మింటికి వచ్చిన యతిథిని—ప్రాణము లఱ చేతిలోఁ బెట్టికొని పోఁబోయినవచ్చిన యతిథిని—ఆదరింతునని యాసపెట్టి యింత సేపు నాభార్య పుత్రవత్యల్యముతో నాదరించిన యతిథిని—బట్టవగలు దాహాత్మిరమైన నీయ కుండ నడిపిథిని శత్రుమధ్యమునఁబడునట్లు మెడబట్టిగెంటిన రారవాదినరకములు నామె డకుఁ జుట్టఁబెట్టి నీవు తుట్టున బరుగెత్తెదవా! నామాటయేమియో చెప్పి మఱిపొమ్ము. నీవు మాయంటఁ బ్రవేశించినందులకు మాకుత్తరగతు లాడుటయే ఫలమా?

దేవ—దోష మేమున్న నదియంతయు నాది. మీరు నన్నుఁ బొమ్మనలేదు. అర్థ నిరాకరణదోషము మీ కేదియులేదు. నాయంతట నేనుఁ బోవుచున్నాను. తెలిసినదా స్వామీ!

చంద్ర—నాకు నచ్చలేదు. లేదు. నీయంతసేపుపోవువాడ విదివఱకే పోలేక పోతివా; ఇంత సేవలయుంటివి? ఇన్ని వేసములేల వేసితివి? నన్నుఁ జూచుటకేల వచ్చి తివి? నాదర్శన మేమి చంద్రశేఖరదర్శనమా?

(నేపథ్యమున) చంద్రశేఖరస్వామీ! చంద్రశేఖరస్వామీ!

కాత్య—ఎవరువారు?

(నేపథ్యమున) నేనాధిపతి భటులతో దర్శనార్థమై వచ్చి యున్నాఁడు.

కాత్య—సరే! తలుపుఁదీసిద నుండుఁడు.

చంద్ర—నాయనా! దేవరాజా! నిన్నుఁజంపుటకై వచ్చియున్నారు. జడువఱము.

నాప్రాణములు నీకిచ్చెదను. నేనింతటితో రాజద్రోహిని. రాజద్రోహిని. ఇక నెన్నో యసత్యము లాడవలయునో, యెన్ని పాపములు చేయవలసియుండునో; యీ రహస్యము మాత్రము దాగదు. రాజు నన్ను సాధించును. ఈయిల్లుదగులఁబెట్టించును. రాజుచేతిలో నాకుఁ జావు నిశ్చయము. పరాధవమునకు లక్ష్యపెట్టక, ప్రాణాపాయమునకు జంకక పాపమునకు వెనుదీయక, నిన్నుఁ జేపట్టితిని. నీకథయమిచ్చితిని. నీవు శత్రుడవే యగుదువు. కాని యభ్యాగతుడవైతిని. శరణార్థివైతిని. నాభార్యశపథమును నేను జెల్లింపక తప్పదు. రాజువైన నీవలనఁ బ్రతిఫల మేమైన నక్షీంచి నేనిటుచేసితిమనకొంటివేమో? నాకట్టియాసలేదు. నేను రసవాదసిద్ధుడను. నాకు సమృద్ధిగ బంగారమున్నది. నీ విక్రడ నుండి పోయినవీడవ రాజు మిమ్మేమిచేసిననునలే; ఏమో చెప్పబోవుచున్నావు. ఏమియు బ్రతిపాక్యమాడకు. అడకుము—ఇక నేను దలుపుఁ దీసెదను. (తెరవంకఁజూచి) కాత్యాయనీ! ఎందుకైన మంచిది. నీవు దేవరాజును వెంటఁబెట్టుకొని లోనికిఁ బోముఁ డు. కాదు. నేనే లోనికిఁబోవుదును. మీరే యిచ్చట నుండుఁడు. చూడు కాత్యాయనీ ఇటురా (చెవిలో నేదియో చెప్పట నభినయించును)

కాత్యాయ—చిత్తము.

చంద్ర—దేవరాజా! నీ పూరకే చూచుచుండవలయును గాని యేమియు మాట లాడఁగూడదు సుమా.

దేవ—చిత్తము.

చంద్ర—(నిష్క్రమించును.)

కాత్యాయ—(తలుపుతీయుట నభినయించి) శ్రీకంఠదాసా లోనికి రమ్మ.

(శ్రీకంఠదాసుఁడు ప్రవేశించును.)

శ్రీకం—భటులారా! మీరు గుమ్మములోనే యుండుఁడు. అమ్మ! స్వామిగారేమి చేయుచున్నాడు?

కాత్యాయ—మాధ్యాహ్నికకృత్యములు నిర్వహించుకొనుచుఁ బూజాశాలలో నున్నాడు.

శ్రీకం—అప్పుడే రెండుయామములు దాటివడికదా! అవి యెప్పటికిఁ బూర్తియగును?

కాత్యాయ—ఇప్పుడే పూర్తియగును.

శ్రీకం—ప్రతిదిన మీసనికి భోజన మొనర్చుచుండెడువాడు కాబోలును. ఈదిన మింత యాలస్య మేలచేసితిరి?

కాత్యాయ—నాయనా బుద్ధిహీనులకార్యారంభములవలె బ్రాహ్మణుల భోజనము లెప్పుడు వేళదాటిన తరువాతనే కదా! అందులోఁ బూర్వహితునింటి భోజనములు జెప్పనేల? అందుపై నీదినమున నీచిన్నవాని తండ్రి మృతతిథిమాడను.

శ్రీకం—అటులైన స్వామిగా రింతటఁ బైకి రారుకాబోలు. ఆచిన్నవాఁడెవరమ్మా.

కాత్యాయ—ఆతఁడు మాసినతండ్రిగారిపుత్రుఁడు. పనియున్నయెడల స్వామిగారు

పెకారాకుండురా? వచ్చి తిరుగ్గ స్నానముచేసి యర్చన నాచంభింతురు. లోనికిఁ బోయి యాయన నిటకు రమ్మని చెప్పనా?

శ్రీకం—అమ్మా! అటులే కానిండు. (కాత్యాయని నిష్క్రమించును)

శ్రీకం—(తనలో) ఆహా! ఏమిది? ఏమిది? ఇదేరంగు. ఇదే పాడుగు. దాదాపుగా నిజేలావు. ఏమి యీతడతడడే యెయ్యుండునా?

గీ. దీర్ఘనేత్రాంతముల తూత్ర ధీజమేమి!

ఫాలభాగంబున విభూతి ధీ పట్టియేమి!

వడితిరుగుకండవలకల ధీ వక్షమేమి!

సవ్యభుజపీఠమునఁ బట్టు ధీ జందెమేమి!

సింహశాబకసమమధ్య ధీ సీమయేమి!

తలకు నడుమును వ్రేల్చుడి ధీ పిలకయేమి?

ప్రక్కమోకాళ్ళ నంటెను ధీ బాహులేమి!

దర్భముడి యునామికమున ధీ దనరులేమి!

(ఉంగరమున బాగుగా నిదానించుచున్నాడు.)

గోముఖములోపల ఫిరంగి ధీ గుండుపడియె!

వ్యాఘ్రబీతము హరుని దే ధీ వశముదూరె!

బాపురే బాపనయ్యల ధీ బావయేడ!

తూత్రనిజ్జేకరూక్షవి ధీ గ్రహమునేడ!

అయినను దొందరపడక నిదానింపవలసియున్నది.

దేవ—(తనలో) ఆహా! ఎంతమంచినమయము సిద్ధించినది! సేనాధిపతి యొక్కడు మా యెదుటఁ బడినాడు. ఇప్పు డీతనిని నవలీలగఁ జంపక యూరవండుఁ దగునా? తగదు. చంపవలసినదే! కాని తండ్రిగారు తొందరపడక తగిన సమయముకై వేచియుండి శత్రుమార్గము చేయుమని నెలవిచ్చిరికాదా! ఇప్పుడు నేను దొందరపడి యా సేనాపతిని జంపినంతమాత్రమున వినియోగ మేమున్నది? గుమ్మములోని భటులే వచ్చి నన్ను జంపుదురు.

గీ. ఇతని హృద్రక్తతర్పణ ధీ మిచ్చినపుడే

సుతుఁడవీవని నాయాత్మ ధీ కుతుకమందు.

అని తండ్రిగారు నెలవిచ్చినారు కాదా! ఆపని యెట్లు జరుగఁగలదు! అదిగాక రాజశిక్షకైన జంకక యసత్యపాపమును గడింపక నన్నుఁ గాపాడిన యాత్రాహ్లాదంపతుల కుపుద్రవము నా మూలమున గలుగును. మాటలాడవని కూడఁ జంద్రశేఖర స్వామితోనఁజిని. మాటలాడవండు శత్రుమార్గ మొనర్పవచ్చునుగాని యందువలన ననేకబాధలున్నవి. కావున దొందర యెంతమాత్రముకూడదని తోచుచున్నది.

గీ. బ్రాహ్మణోత్తము గృహముల † పజ్జఃజేరు
భూమివరునకు త్కౌత్రవి † స్ఫూర్తితగ్గు
నందుపై బ్రాహ్మణుని వేష † మవధరించు
త్కౌత్రవరునకు వేతేది † శాంతికంటె.

(శ్రీకం—(తనలో) చంద్రశేఖరస్వామి సుగుణసంపన్నుడు. రాజవిశ్వాసఖిని. ఇతడు దేవరాజేయైనయెడల నాతడితనిని జేరనిచ్చియుండునా? ఎంతమాట! నాయూ హము తప్పు. ఒకనిని బోలినవాడు వేటొక్కడుండుట యింత విపులసృష్టిలో నాశ్చర్యమేమి? బ్రహ్మత్వతేజోవిభేదమును గూర్చి కూడ యంత చింత యక్కఱ లేదనుకొందును.

గీ. ఆస్యశాతత్వభావధ † శ్యచుశస్తి
బ్రాహ్మణులకంటె రోహిలాల్ † ప్రబలతరులు
త్కౌత్రవీరులకంటె నాఫ్ † ఘనులు ఘనులు
వేడి చలువల బెడఁగుకై † చూడనేల?
మనస్సులో నింద్రధను స్సున్న † మానవునకు
నొడలి వర్జంబు నల్లగా † నున్న నేమి?
మదిని మసిబొగ్గు గనియున్న † మానవునకు
ఫాలమున భానుఁడుదయింప † ఫలముగలదె?

(చంద్రశేఖరస్వామి ప్రవేశించును.)

శ్రీకం—(ప్రకాశముగా) స్వామిగారూ! నమస్కారము.

చంద్ర—శ్రీకంకదానా! విజయోస్తు! ఆలస్యమైనందులకు త్కమింపవలెను. కాని నాతో ఏకిప్పుడు కలిగిన తొందరపని యేదియో చెప్పెదవుగాక.

శ్రీకం—మీ యొక్కరితోడనే కాదు, గ్రామమందలి యందఱ గృహస్థులతో, బనియుండియే తిరుగుచున్నాను.

చంద్ర—అజేమి?

శ్రీకం—రాత్రి జరిగిన కళ్యాణపు గొంతుతోత యంతయు మీకుఁ దెలిసిన యంశమే. పెండ్లికొడు కెచ్చటికో పాటిపోయినాఁడు. అతఁడు దూరమునకుఁబారి పోవుట కింక నవకౌశము లేదనియు, గ్రామములో నెవరియింటిలోనైన దాగియుండె నేమో, ప్రతి గృహమును స్వయముగాఁ జూడుమనియును నాకు మహారాజుగారాజ్ఞా పించిరి. అందుచే నిటువంటిమునుండియుఁ దిరుగుచున్నాను. రాజాజ్ఞ ననుసరించి మీ యింటికిఁగూడ వచ్చితిని.

చంద్ర—(నవ్వుచు) తుదకు మాయిల్లుకూడ చూడక తప్పినది కాదా?

శ్రీకం—తప్పినదికాదు. తుదకేఁతుటకుద కే-ఇచ్చటకు మర్యాద ననుసరించి

వచ్చిని. ఇది సందేహస్పదమైన గృహము కావండుటచే మొగముఁజూపి పోవలయునని వచ్చిని గాని, సందేహము మీయింటిలోనే కలిగినది. త్నమింపవలయును.

చంద్ర—త్నమించుట నిచ్చట వసుమతీపతి, యచ్చట బాహ్యతీపతి తప్ప మఱియెవ్వరు సమర్థులు? శ్రీకంఠదాసా! మేము రాజాజ్ఞ పరిధేయులము. నియత్యము వచ్చినట్లు గృహమంతయు శోధించుకొనుము. రమ్మ. లోనికిరమ్మ. గదులు, వసారలు దొడ్డియంతయుఁ జూచి వత్తము రమ్మ.

శ్రీకం—లోనికిల? లోనికిల?

చంద్ర—నీకు సందేహ మక్కఱలేదు. మేము నిలోనుండఁగ శోధించుట కిట్టము లేకున్నయెడల వెలుపలికిఁ బోదుము. బావా! శంకరకాశ్రీ! మీయక్కను రమ్మని చెప్పుము. మనము వెలుపల నిలుతము.

శ్రీకం—అమె రా నేల? మీరు వెలుపలకుఁ బోవక్కఱలేదు. ఆయ్యా! ఈయనను గూర్చియే నాకు సందేహముగా నున్నది.

చంద్ర—ఇతనిఁ గూర్చి సందేహమేమి?

శ్రీకం—ఇతఁడు దేవరాజేమో యని సంశయ పడుచున్నాను.

చంద్ర—నెబాన. బావా! అప్పవ్వవంతుడవు! భటులు లేరు. రాజ్యములేదు. పైసయైనఁ జేతలేదు. అట్టి ఏవు మహారాజువుతుడగు దేవరాజవైతిని. గొప్పవారనియని పించుకొనఁదలంచి యెందతో తలఁగొట్టుకొని యేడ్చుచుండును. అట్టిబాధ యేదియు లేకుండ యెంతోపేరు నెత్తి గట్టికొంటివి? మహారాజ్యవంతుడవు. మా మహారాజుగారి చేతిలో నుత్తరక్షణమున నీ వుత్తరలోకము సిద్ధించును. నను, శ్రీకంఠదాసా! వీనినిఁ గొనిపోమ్ము. మాకు బావలకు లోపములేదు. ఇంక నాల్గురున్నారు. ఒక్కఁడు విడుదల యెన నగుటయే.

శ్రీకం—స్వామీ! నేను బహిష్కారానికిఁ బంపఁబడినాను నన్నురక్షించుకొంటు. ఈతఁడు దేవరాజుని నాకు సందేహముగా నున్నది. అట్టి సంశయములను మీరు నివృత్తి చేసినఁ గాని యీతనిని మహారాజున కగవఱచి యీతని శిరమును ఖండింపవలసివచ్చును.

చంద్ర—ఏమి శ్రీకంఠదాసా! అట్లు మాటలాడుచున్నావు? నా యోగ్యతను గూర్చి సంశయము నేటికి సంభవించినదా? నా కృతజ్ఞతను గూర్చి సందేహము నేటి కంటురించినదా? సంశయవిచ్చిత్తి యిప్పుడు నీయెటులఁ గావలయునా? కాని యెడల మాబావను జూపి బ్రహ్మహత్యను గట్టుకొనఁ దలఁచితివా! తండ్రి శ్రాద్ధమునకై మా యిల్లు చేరిన యుత్తమాతిథిని జంపుట యెందులకు! నేను లేనా! నన్నే చంపి నా శిరమును దీసికొనరాదా? చిరకాల నేనాథుల లాభము నాకు నీకుఁగూడ గలుగును.

శ్రీకం—స్వామిగారు! శాంతినిొందుడు! మీ కృతజ్ఞతను గూర్చి సందేహము లేదు. ఇతని రూపమును గూర్చియే సందేహమున్నది.

చంద్ర—శ్రీకంఠదాసా! అంతవంతగ మాటలాడుచున్నావు. నేను ద్రాగు బోతునని నీకు నమ్మకము లేదుగాని నాచేతిలోనిది కల్లుపండయేమో యని సందేహమా!

శ్రీకం—స్వామీ! నా కిన్ని తెలియవు. పూర్వమో పాపమో కాని యీతనిపై

నాకు సందేహము కలిగినది. ఈతఁడు మీ బావకాడేమో యని నాసందేహము. బావ యని ఋజువు పఱచుకొనుఁడు. నే నావలికిఁ బోవుదును.

చంద్ర—ఇతఁడు నాబావ కాడని మొదట నీకు సందేహమేల కలుగవలెను ? నీ యిష్టానుసారము నీకు సందేహములు కలుగుట ! అని తీర్పువరకు మాకు గృహ శోధయు, బంధుబాధయునా ! బాగుగానే యున్నది.

శ్రీకం—అయ్యో ! రాజాజ్ఞపై నడుగుచున్నాను.

చంద్ర—రాజుగారు నిన్నడుగుమనినారు కాని, యసందర్భముగా నీవు పొందిన సందేహములను మమ్ము దీర్చుమనినారా ! తీర్చునన్నయెడలఁ బురోహితబ్రాహ్మణుని బావతోఁగూడ శిరచ్ఛేదమును జేయుమనినారా ! బ్రాహ్మణుఁడు కానివాఁడు, నా శాఖివాఁడు కానివాఁడు నాకు బంధువుఁడు కానివాఁడు నాయంటి కేలవచ్చును ? అతఁడు బావయని నేను జెప్పుచున్నాను. నీవు నమ్మవలసినదే గాని సందేహింపవలసిన పని లేదే ! ఈతఁడు బావయని నేను ధృవపఱచుకొన నక్కఱలేదు. బ్రాహ్మణత్వ మొప్పుకొనుచున్నది. బంధుత్వ మొప్పుకొనుచున్నది. ప్రస్తుత ఘరిసీతి యొప్పుకొనుచున్నది. ఈతఁడు నా బావకాడని ఋజువుచేసికొనుభారము నీది.

శ్రీకం—అపరరాత్రమున దేవరాజు పాతీపాయినాఁడు. ఎక్కడవెదకినను గానఁ బడఁడు. ఇతఁడు దేవరాజువలె నున్నాఁడు. అందుచే నేను సందేహపడుచున్నాను.

చంద్ర—అపరరాత్రి చంద్రుఁడై మించినాఁడు. ఎక్కడ వెదకినను గానఁ బడఁడు. ఇతఁడు చంద్రునివలె నున్నాఁడు. కావున నితఁడు చంద్రుఁడు. ఇది సరిగా నున్నదా !

శ్రీకం—అయ్యో ! మీబావ యెప్పు డిక్కడకు వచ్చినాఁడు ?

చంద్ర—ఎప్పుడు వచ్చినాఁడని చెప్పిన నీకు నమ్మకము ? అపరరాత్రియే దేవ రాజు పాతీపాయినప్పుడే వచ్చినాఁడనుకొందము. దేవరాజు పోకట మా బావ రాకట యేమిసంబంధము ? అమ్మవారి జాతరకు నాఁడుబిడ్డ సమర్థుడేమి సంబంధము ?

శ్రీకం—కాని దేవరాజునకు మీ బావకుఁ బోలికచే సంబంధమున్నదికాదా ?

చంద్ర—ఉండఁగూడదని యెక్కడనైన శాసనమున్నదా యేమి ? ఏనుగునకుఁ బండికి వక్రము సహమునకుఁ బులికి పిల్లికి నున్నదేది ? పోలికయే లేనివస్తువుల నీవు ప్రపంచమందఁ జూపఁగలవా యేమి ? సృష్టిలోఁ బోలికయే సర్వసామాన్యము. భేదమే యరుదుకాదా ! భగవంతుఁడు చేసిన యీపనికి మా బావను జంపఁదలచుకొంటివా ! నేనాధిపతి ! నీ చర్యకు సరమేమియు నగపడుటలేదు. నీ సందేహమునుబట్టి దేవ రాజును నీవు బాగుగా నెఱుఁగనట్లు కనఁబడుచున్నది. నీ కంటె నాతనిని నేనే బాగుగా నెఱుఁగుదునేమో ! ఇతనికి దేవరాజు లక్షణములులేవు. ప్రభుత్వ లక్షణములే యున్న యెడల మా బావకుఁ బోరోహిత్యుఁ గానెందులకు ? ప్రాచీనావీతిమంత్రమెందులకు ? ఇతఁడు మా బావయని యింతకంటె నెక్కువగా నేనేమి చెప్పఁగలను ? ఇదిగో అక్క గారి నడుగు.

శ్రీకం—అమె నడిగినాను. సోదరుడనియే యామె చెప్పినది.

చంద్ర—ఇక నేమి! అంతకంటె నామె మాత్రమాతని మొఖముమీద శంకర కాశ్రి కాత్యాయన సోదరుడవన్న షేరు కనబడుపక గలదా? నీవు విశ్వసింపవలసినదే గాని యింతకంటె నిర్ధారణ యేమిచేయగలవు?

శ్రీకం—నాకు సంతుష్టికరమైన నిర్ధారణమార్గమున్నది. అట్లు మీరాచరింతురా?

చంద్ర—కాని, శ్రీకంఠదాసా! ఎదోయొకటి నిర్ధారణ చేసికొని కాని నీవు వెళ్ళడలచుకొనలేదా యేమి?

శ్రీకం—ఇతఁడు దేవరాజుని సందేహము నాపన్నది. ఈతనిఁ దీసికొనిపోయి రాజునెదుటఁ బెట్టఁగానే యుద్ధ సమయమున విశేష పరిశీలన ముక్కటలేవందుటచే నీతని వధింపుమని ప్రభుఁడాజ్ఞాపించును. ఇతఁడు బ్రాహ్మణుడే యగునెడల బ్రాహ్మణ వధ పాపము నాకు సంభవించును. పోనీ, మీ మాటను నమ్మి యాతని నిచ్చటనే యుంచి నేను బోవుదుననుకొనుఁడు. మీయింటిలో దేవరాజు దాగియున్నాడని కర్ణాకరికగ రాజు వినినయెడల నాతఁడు ముందు నాతలఁ గొట్టును. బ్రహ్మహత్య కొప్పుకొందునా! ఆత్మహత్య కొప్పుకొందునా! ఎదోయొక హత్యకొప్పుకొనుటకైన ముందు నామనస్సునకు జాలినంత నిదర్శన మేదియున్నది? అందుకొకటే నే నొకమార్గము చెప్పుదును. మీ కిష్టమైనయెడల నట్లాచరింపుడు. కాదేని నా యిష్టము వచ్చినట్లు నే నొనర్చును.

చంద్ర— నీ మార్గ మేదో చెప్పుము.

శ్రీకం—ఈతనితో మీరుకలిసి భోజనము చేసినయెడల నేను మాటుమాటాడ వుండఁ బోవుదును.

చంద్ర—(నవ్వుచు) శ్రీకంఠదాసా! గొప్ప యాలోచన చేసినావు. దొంగ బావకొఱకు నిజమైన బ్రాహ్మణత్వము భగ్నపఱచుకొననుగదా యని నీ వ్రాచించితివి. బాగుగనే యున్నది. కాని యింతకంటె మంచి యూహమును నేను జెప్పనా!

శ్రీకం—మంచిదైనయెడల నెలవిందు.

చంద్ర—నాభార్యపంక్తి నాతఁడు భుజియించును. సరియేనా!

శ్రీకం—మీరైన సరియే, నామెయైన సరియే.

చంద్ర—అదియు నిదియు నొక్కటియేకాదు. ఆమెతో భుజించుటయే నాతో భుజించుటకంటె సర్వవిధముల నెక్కువది.

గీ. వంకదాటులలో మగ † వారు ఘనులు

వంశమర్కాద యెన్నఁడు † వదల దబల

ఇంటి పరిశుద్ధి యెల్లప్పు † డింతివలన

నిలఁబడునుగాని మగవాని † వలనఁగాదు

ఆడుదాని యాచార మా † హత్యమునను

బురుషుకానికూళ్ళను వింత ♦ పోకడలును
 బైటనేకాని యింటిలో ♦ పనికిరావు
 కాన నిప్పటికిని జాతి ♦ ఘనతదక్క
 కట్టుకడైదెంపి చెలరేగి ♦ కాంతనడువ
 దేశదుస్థితిసంజ్ఞగా ♦ దెలియవలయు
 నిట్టి దుర్దశ మనకు లే ♦ దింతవఱకు
 భావిగతి యేదో యెవ్వరు ♦ పలుకఁగలరు
 ఎంతచెడినను మనస్త్రిల ♦ యిలను గలుగు
 నబలలం దుత్తమోత్తమ ♦ లనుట తగును
 దేశశుభగత మగవాని ♦ తెలివిబట్టి
 నిలువ దబలయోగ్యతబట్టి ♦ నిలుచుగాదె.

శ్రీకం—స్వామీ! భవిష్యదంశమునుగూర్చి యిప్పు డిన్ని మాటలే?

చంద్ర—చెవియొగి వినుచున్నావు కావునఁ జెప్పితిని. ముందుమాటలు నాకు మాత్రమే? ఇప్పుటి పనియేదియో అదియేచూతము. బావా! మీ యక్క నిటకుఁ దీసికొని రమ్మ.

శ్రీకం—అయిన లోనికి బోనే? మీరు పిలిచినయెడల నామెవత్తురు.

చంద్ర—(నవ్వుచు) నేనానీ! ఇంతలో నాతఁ డెక్కడికైనఁ బాటిపోవుననియో? కాత్యాయనీ!

(కాత్యాయనీ ప్రవేశించును.)

కాత్యాయనీ—స్వామీ! యేమి సెలవు?

చంద్ర—వంటయెసదికాదా?

కాత్యాయనీ—అఁ!

చంద్ర—సరే; నీవు నీ తమ్మునితోఁ గూరుచుండి యిప్పుడు భోజనము చేయవలయును. కాని, శ్రీకంఠవాసా! వీరు మీ యెదుట భుజించువారు కాదుగదా! మీకు నమ్మిక యేలాగున?

శ్రీకం—మేము మీ పంక్తిలోఁ గూరుచుండఁ గూడదు కాని, భిన్నపంక్తిలోఁ గూరుచుండవచ్చును గాదా! అట్టిచో నిలువఁబడి చూచుటకుఁ దప్పేమి?

చంద్ర—ఇది కష్టమియ్యచారముకాని మఱియొకటికాదు. ఈ విషయమున మాకంటె దాక్షిణాత్యబ్రాహ్మణులు కొందఱు నియమవంతులు. పోనిమ్ము! కాత్యాయనీ! నీవును నీ సోదరుడను గలిసి యిచ్చట భుజింతురుగాని పదార్థముల నిలఁదెమ్ము.

కాత్యాయనీ—స్వామీ! మేమేల ముందుగా భోజనము చేయవలయును? ఈ దినమున మావీసతండ్రిగారి మృతతిథికాదా!

చంద్ర—ఓహో ! మఱచితిని. పెద్దచిక్కెవచ్చినదే ! శ్రీకంఠదాసా ! ఏమి చేయుదము ?

శ్రీకం—రొట్టెయేతినవలయునన్న మాట యక్కజలేదు. శంకరశాస్త్రి చేతితో నిచ్చిన నీరము నామె రవంత త్రాగినఁ జాలును.

చంద్ర—అభ్యంతరమేమి ? కాత్యాయనీ ! నీవు లోనికిబోయి యుదకపాత్ర మిటు తెమ్ము.

కాత్యాయనీ—(పోవును)

చంద్ర—సేనానీ ! అనావశ్యకముగు పనిని మాచే జేయించుచున్నావు కదా !

కాత్యాయనీ—(ప్రవేశించి) స్వామీ ! ఇదిగో జలకలశము.

చంద్ర—శంకరశాస్త్రి ! నీవీకలశమును బట్టకొని మీ యక్క చేతిలోఁ గొంచెము కొంచెముగాఁ బోయుము—ఊఁ ! (దేవరాజు పోయును)

చంద్ర—కాత్యాయనీ ! పుచ్చుకో. కేశవాయస్వాహా ! (దేవరాజు మరలపోయును.)

చంద్ర—నారాయణాస్వాహా ! (కాత్యాయనీ పుచ్చుకొనును.)

(దేవరాజు మరల పోయును.)

చంద్ర—మాధవాయస్వాహా ! (కాత్యాయనీ పుచ్చుకొనును)

చంద్ర—శ్రీకంఠదాసా ! ఇంకసరేనా ?

శ్రీకం—స్వామీ ! సంతోషమే ! శ్రమకు మన్నింపవలెను. నమస్కారము. పోవుచున్నాను.

చంద్ర—సరే;

శ్రీకం—(నిష్క్రమించును.)

కాత్యాయనీ—అబ్బ—అబ్బ—ఇప్పటికైనది.

చంద్ర—ఆ ! ఆయినది. రాజుతో సంబంధము తెగుటయైనది. కృతఘ్నతా వృత్తి కారంభమైనది. అసత్యప్రలాపమున కంఠరాగ్ధరామైనది. ప్రశాంత జీవనమునకుఁ బరమరామప్రీతియైనది. కష్టాంతనాటకమునకుఁ బ్రథమాంకమైనది. ఇప్పటికంతయైనను ! నిఁకగావలసిన దంతకంటె లక్షాంశము లెక్కువగనున్నది.

దేవ—అయ్యా ! మందభాగ్యుడనైన నావలన మీకింత తొందర కలిగినందులకుఁ గడుఁ జింతిలుచున్నాను.

చంద్ర—దేవరాజా ! విచారించవలయును. నీవు మాయంటికి రావలయునని రాలేదే? నిన్ను రమ్మని మేముపిలువలేదే? అందుచే నీతప్పేమున్నది! మాతప్పేమున్నది? ఎవ్వరును విచారించవలసిన పనిలేదు. కాని యిప్పుడీమాటలతోఁ గాలము వృధాపోసి యగూడదు. నీ విక్కడనుండి శీఘ్రముగా నింక బోవలసియున్నది. నిన్ను గాపాడుటకు నే నసత్యమాడితిని. రాజాగ్రహమునకు, రాజకీక్షకు భయపడికాదు. నీవెటులైన శీఘ్రముగాఁ బోయి ప్రాణమును గాపాడుకొనుము. నీ ప్రాణసంరక్షణమైన తర

వాత రాజువలన మానుఁ బ్రాణాపాయమైనసరే; ప్రాద్దు ప్రంకవచ్చుచున్నది. మీయమ్మ పెట్టిన దేదో దయయుంచి భుజించి యామెయొద్ద నెలపుతీసుకొనిపొమ్ము. నేనింక స్నానమునకై పోవులయును. నీవు వెడలునప్పు డొక్కసారి నన్నుఁజూచి మఱిపొమ్ము.

దేవ—స్వామీ! ఆమాట చెప్పవలయునా! కాని తిరుగ నెప్పుడెచ్చట మనము కలిసికొందుము?

చంద్ర—తిరుగ నేల కలిసికొనవలయును?

దేవ—మృతిలోపునఁ దిరుగ మనము కలిసికొనుట సంభవింపనే సంభవింపదా ?

చంద్ర—ఈ లోపున గలిసికొనుటలెంత ? విడిపోవుటలెంత ? గాలిలోని రేణువులకంటె మనము ఘనులముకాము. నాయనా ! నేను పోవుదును. (నిష్క్రమించును.)

దేవ—అమ్మా ! మీ కటాక్షమువలన బ్రతికితిని. అయినను బ్రతికియుండిన సంతోషములేదు. నేను దండ్రులేనివాడను. మీరును నాయనగారును నాయొద్దనుండి నా సేవ సంగీకరించి—

కాత్య—దేవరాజా ! ఈమాటలేల ? పోనిమ్ము. ఆకలిఁ గొనియుంటివి. భుజింతువుగాని రమ్ము.

దేవ—(తనలో) శీఘ్రముగ నడవిదారిబట్టి తుడకెట్టులైన నారాష్ట్రమును జేరవలయును. అక్కడ రాష్ట్రగతి యెట్లున్నదో ! మాతల్లిగారి నచ్చట విడిచివచ్చితిని. ఆమె యెట్లున్నదో ! ఎంతదురుషసవచ్చెనో!

(ఇద్దఱు నిష్క్రమింతురు)

ఇది ద్వితీయాంకము.

౩ వూ ర్తి ము

తృతీయాంకము,

ప్రదేశము—మహారాష్ట్రము - కొండగుహ.

ప్రవేశము—పురుషరూపమున నున్న కారద, భీముడు, శత్రుంజయుడు, భైరవుడు, కేశవుండను నలుగురు దొంగలు, నడుమను గాలికేశ్వరివిగ్రహము.

భీము—బాబూ! మీరొప్పుకొనక తప్పదు.

భైర—భీమన్నా! ఒప్పుకోకపోవునెడల యీబుట్ట - యీవీక - యీతలపండు పెంకపపెంక. తొక్క-తుక్క, లాగివేయనియెడల నాపేరు భైరవన్నగారు కారని ఒట్టుపెట్టుకో.

శత్రు—చాడపండ్లు విటిగినవనుకో. ఎ. ఎ. (మెక్కిలి) అంతే. ఎ. ఎ. చెడద్రాగి, దొంగ, దొరల వారలేపండ దండాలుపెట్టు దొరగారికి. దొరగారనగా నెంతవారమవున్నావు. కాళికమ్మగారి నుంచుకొనుటకు దగినవాడు.

కేశ—చీ. తుంటమీద లెంపలు వేసికో. కాళమ్మ అనగా మనతల్లిరాలంజెకొడుక! ఎక్కిళ్ళు వచ్చునట్లు చెడద్రాగి తగుదునన్న యని తగువుద్దివచ్చినావా.

శత్రు—ఎ. ఎ (ముప్పిచే కేశవుని బెదిరించును)

కార—మిత్రులారా! మీరు నాయందుగల దయకు సంతసించితిని. కాని నేను మీకు బ్రభువుగా నుండుట కంగీకరింపను.

భీము—అదెందుచేతనో? అదే నాతో మనవి చేసికోవలెనన్నమాట.

భైర—అసబబేమిటో, అసందర్భమేమిటో, అవాకబేమిటో, అదర్భాప్తేమిటో, అరాకడేమిటో, అ. అ.

శత్రు—హాన్. ఉండరా. పెద్దవు బయలుదేలినావు. ఎ. ఎ. కొమ్ముపేనుగులు వంటి ఖిమాయివుదాల్తుండగా నా మోకాల్ అంతలేవు. ధూ. శూరుడైనవాడు త్రాగి నప్పుడుతప్ప మఱిప్పుడు నోరు తెవనేకూడదు. పెట్టు దండాలుపెట్టు దొరగారికి. ఎ. ఎ.

కేశ—ఓరిభీమన్నా! నీవు, ఓరిభైరవన్నా నీవు, ఓరి శత్రుంజయా! నీవు, ఓరి కేశవన్నా! నేను, ఈఅయిదుగురు, యీపదిమందో చేయవలసినదేమనగా మనదొర వులినోటిలోబడిపోయినాడు గనుక—ముందుకనబడిన బాటసారిని కొత్తదొరగా జేసికోవలెనని ఆయనాన్నము నీకు—భీమన్నా! సరిగాజెప్పినానా? అది-అదిగో-అది-వాకలొట్టెపోయినప్పుడు కొత్తలొట్టె వచ్చినట్లు వెన్నుపూసవంటిమాటచెప్పినానా? కాదన్నవారిని జూరేటికొని చా. హా. హా. (గట్టిగా నవ్వును)

కార—సోదరులారా! ఉర్రపండుడు. నేను మీకు బ్రభుత్వ మొనర్చునీతిలో లేను. గొప్ప యాపదలో నున్నాను.

శత్రు—కలు దొరకలేదు కాబోలు. ఎ. ఎ.

శార—అది యేదో మీకుఁ దెలుపనక్కఱలేదు. నాకు సెలవిచ్చునెడల నేను ముందునకుఁ బోవుము. మీలో నొకరినిఁ బ్రభునిగాఁ జేసికొనుడు.

భీమ—ఆ. పప్పుడికినది కాదన్నమాట.

కేశ—దొరా! నీచేతిమీదుగా నన్నుఁబెట్టు. నీపాదాలతోడు. ఎంతతీవిగా— ఎంతదాలుగా—అపాశముగ గంపసిడి దిప్పినట్లు—అట్లే! హే. హే. హే. (నవ్వును)

శత్రు—దొరా ! కడుపునిండినప్పుడే అధికారము. ఎ. ఎ. అయిదుపాయలకే ఎ. ఎ. గ్రుడ్డు తేలవేసి తొత్తుకొడుకా! ఖూ. ఖూ. నాకాలిక్రిందబలామాయ. పెట్టు దండాల దొరగారికి.

భైర—నాకడుపులోఁ గలుచుక్కఁడఁగ నిట్రాతిమీద కూర్చుండుమును ఎవనినైననరే తమాష. భైరవన్నతొడూహ హే. హే. హే. నేను నవ్వి నాననగా నేడ్చినానన్నమాట.

శార—(తనలో) వీరునన్ను పదలునట్లులేదు. (ప్రకాశముగా) మిత్రులారా ! మీలోమీకు సఖ్య మిప్పుడు తదురునట్లులేదు. మీ రింకఁ ద్రాగఁతుండునట్లు మీతోఁ గొన్ని సతివాక్యములుచెప్పి.—

శత్రు—అయితవాక్యాలలో యేమైనాకలున్నదా? అది ముందుచెప్పు.

భీమ—దొరనోటికడ్డురావరా. ఉక్కిరిబిక్కిరి కాడఁటరా. దొరా! నీఖుషీ యేలాగునో అలాగునఁగానీ. అడ్డువచ్చినవారిని జపా.

శార—నాయనలారా ! మీరింక ద్రాగుట మానివేయవలయును.

భైర—మానివేయకమాకేమి. త్రాగవద్దని కాలికమ్ము మాతిమీదగొట్టిచెప్పు. మీకందఱును బుద్ధిరానియెడల నేను—భైరవన్న—నామట్టుకునేను—గొంతుమడివరకు వచ్చిన తరువాతగాని మానను.

శత్రు—ఓరి పిటికిపెద్దమ్మా! ఓరిపిటికిపెద్దమ్మా ముక్కుచివఱకు ఇంకొకలాడి తెడు స్థలముండఁగా ఖూ. ఖూ. దదమ్ములు. ఎ. ఎ. దేశాని కప్రతిష్ఠ.

శార—మీరు త్రాగుటమాననియెడల మీకుఁ ప్రభువుగానుండుట కంగీకరింపను.

కేశ—దొరా! నీవుకూడ త్రాగరాదఁటయ్య? నిన్ను వద్దన్నయెడల మాతి మీసము గరిగమ్మునుపెట్టి గొరిగించి—అట్లే!

భీమ—గొప్పవారికికలు పనికిరాదురా. వారికి షరాఫ్.

శత్రు—కడమకలులు కడుపునుంటయేగాని నామకచ్చలేదురా. ఎ. ఎ. ఈత కలు—ఒక్కరోజుమాఁగిన యీతకలున్నచే దానిసంందు మజా—దానివడి—ఎ. ఎ. అన్నము దిన్నట్లేరా చలువకుచలువ సంపెంగపూవువాసన కాదటరా. ప్రాణము లేచిరాదటరా.

భైర—ఒక్కక్కనోటి కొక్కరుది. ఒక్కొక్కకంటికొకచూపు. ఒక్కొక్క బుడికొక కవిత్వము.

భీమ—ఓరి దొక్కచీపు రాలుగొట్టనియెడల గాలికమ్ములు గొరిగించినంత

ప్రమాణము. ఈబాబు మనసుదొర. ఆయనకాళ్ళమీద ఊచూడకుండు; ధైరవన్నా! ఏదీ! నీవుకట్టినపదముపాడు. శత్రుంజయా! నవేడుపారంభించు. కేశవన్నా! నీవు నవ్వు. నేను నోరు తెరిచుకొని యుందును.

శత్రు—(ఎక్కిలితో ఏడ్చును)

కేశ—(నవ్వును)

అందఱు—(కారదకాళ్ళపైబడి) రక్షించు. రక్షించు.

కార—మీరు నాకాళ్ళపై బడవలదు. (తనలో) ఈదినమున మిగులబడతి యుంటిని. ముందునకు బ్రయాణమై పోవజాలను. అందువలన నిచ్చటనేయుందును. అదిగాక మీరునన్ను వదలరు. తేపటివజ్రులు బ్రతికియున్నయెడల నప్పటికర్తవ్యమేదో చూచుకొనవచ్చును. (ప్రకాశముగా) మిత్రులారా! నేను మీను బ్రభువుగా నిచ్చట నుండుట కంగీకరించితిని. నేనుజెప్పినట్లు మీరు వినకతప్పుదు.

అందఱు—ఓ. ఓ. సెబాస్. సెబాస్. (చప్పట్లు)

కార—కాని నాయుష్టమువచ్చినప్పుడు నేనుబోవునును.

భీమ—దానికేమిలేదో! ఇక్కడిజీలుగుకల్లు రుచిమరిగిన తరువాతమాత్రము జీవాలతో నగుహదాటి పోగలవటయ్యో.

కార—నేను గొంచెమలసియున్నాను. ఆచెట్టుక్రింద శయనింతును. మీరిప్పుడేమి జేయుదురు.

కేశ—పందిమాంసమో, పిట్టమాంసమో కల్లులో సంజాకొనుటకు దీసికొని వత్తుము. (కారద నిద్రమించును)

భీమ—ఈరోజున మనకు మంచి లాభము కలుగవలెనని కాళికమ్మకు పదము పాడవలెను. ధైరవన్నకవి! ఏదీ నీవుకట్టినకైతము గట్టిగ నేర్వరా.

అందఱు—(పాడుదురు)

పదము - నాదనామక్రియ - ఆది.

కరుణించుకాళమ్మతల్లీ, మాకుగడుపులునిండంగ గల్గిమ్ముతల్లీ॥కరుణి॥
చల్లగరక్షించుతల్లీ, రాతిరిచల్లన్నముకంటెను చలువైనతల్లీ॥కరుణి॥
వగవారిజంపుముతల్లీ, మంచికోడికత్తికంటె పదనైనతల్లీ॥కరుణి॥
బాటసారులతలగొట్టి, పైసాహరియించువిదైలోపాండిత్యమిమ్ము॥కరు॥
కవులలోపల ధైరవన్న, కవిగట్టిననాముతాడికల్లువంటికవిత॥కరుణి॥
కాళికమ్మతల్లీకీజయా. కల్లుకుండకూ జయా.

భీమ—అమ్మవారు ప్రత్యక్షజేవతరా. మీసిగలు దరుగా; పాట నోటివెంట బైటపడునరికి బాటసారి కంటబడినాడురా; పహవా! అదిగో! అటు.

ధైర—ఏడీ? ఏడీ?

శ్రీమః—అదిగో గ్రుడ్డిపెద్దమ్మ—కడిమిచెట్టుక్రింద నిలువబడి యటునిటు చూచుచున్నాడట.

కేశ—సరి—సరి—ఇకక జవ్వడు వలదు. నే నిక్కడ నుందును. మీరు తల కొక దిక్కునకుఁ బొందు. ఓరి శత్రుంజయా! నీకు కైపు వదలినదా లేదా? కైపు వుంతసేపు చేతికి బింకముండదునుమా—వానిని గట్టిగఁ బట్టుకొనవలెను.

శత్రు—అద్దే—ఇప్పటి కల్లునీళ్ళను మునుపటి కైపునొగను లేదురా—ఒక్క సారి బుస్సుమని దిగజారి పోవును—అదికాక కైపనునది సాగుబడిలో నున్నది.

భైర—అదిగాక పైను చేతిలోఁ బడునరికి పిచ్చియే యెగిరిపోవునుగదా—కైపు తెక్కయేమి; కర్నము చాలక యొక్క లెంపకాయ వాడు గొట్టుసరి కన్నికైపు లుడా యింతును.

శత్రుగ—ఘా—కైతము చెప్పువాఁడెప్పుడు పిటికిపెద్దమ్మయని యెట్టుపెట్టుకోమనము ముగ్గుటమున్నాముకదా—ఒక్కఁడు లెంపకాయకొట్టుచేమి.

కేశ—ఆతఁడెట్లు వచ్చుచున్నాడట—మీరు పొందు. (ముగ్గులు నిష్క్రమింతురు)

(దేవరాజు బ్రాహ్మణవేషమునఁ బ్రవేశింతును.)

దేవ—మహారణ్యమున నెన్నివగళ్ళు తిరిగితిన్, యెన్నిరాత్రులు తిరిగితిన్ తెక్క లేకుండనున్నది. ఇచ్చట నరణ్యభాగము మిగులఁ బలుచనగా నున్నది—నేలపై గడ్డి యైన దట్టముగాలేదు—సరికదా—అచ్చటచ్చట మాడియున్నది. అడవి జంతువులు మాడ బహు విరళముగా నున్నట్లున్నవి. ఆహహ!

గీ. నవ్యసుందర వృక్షముల్ ♦ నటికివైచి

బహువిచిత్రపు జీవముల్ ♦ భంగపఱచి

తనదుసౌఖ్యంబునకుఁ గొన్ని ♦ తావులందు

జాతిపేరైన లేకుండఁ ♦ జంపె నరుడు

వచ్చికలమిసమిసఁబట్టి ♦ పసులజాడ

వృక్షసాంద్రత్యమును బట్టి ♦ పక్షిజాడ

మేలునెలపులస్థితిఁబట్టి ♦ మెకపుజాడ

పాడుదలఁబట్టి నరుజాడఁ ♦ జూడఁదగును.

అగ్నిగాలినచోటైన ♦ నంకురించు

కత్తివేటైనఁ జగురించు ♦ గాని నరుడు

కాలిడినచోటు స్థిరముగాఁ ♦ గాలిపోవు

సృష్టిసౌందర్యమారక ♦ శ్రేష్ఠుడతఁడు.

ఇహలౌకికత్య యటుండుగా స్వజాతిహత్యలో సహజపండితాగ్రగణ్యుడు. పాములను లేనికోపము, కోడిపుఁజాలప లేనికోపము, కాఝాలములను లేని క్రూర్యము,

నుడుముత్తహలేని పట్టువల వానికున్నది. అదిగాక యన్నిజంతువులనుమించిన మాయ యున్నది. హు—కల్యాణమున కాహ్వానములేని? కాటికంపకములేని. హాత్రాడీ! కార్యరాశి! నీవుపరలోకమున కేగితిని. నన్నుగూడ నివేంటరానిచ్చితివ్వా. తల్లిగా రెట్లున్నాలో తెలియదు. హరహరా ! ఎంతదుర్గతిపట్టినది!

కేశ—(ఎదుటఁ గట్టి భుజముమీదనుంచుకొని నిలువఁబడును)

దేవ—ఓయయ్యా! నీవెవడవు? మాటలాడవేమి? నీ వెవడవు? ఎందులకు నాయొద్దపవచ్చినావు?

కేశ—నే నెవడనైన నీకేమి? నీతో సంబంధమునకు రాలేదు. మాకుఁ గావల సినది కాను—నీయొద్ద నేమిన్నదో బుద్ధిగలిగి యిటుపెట్టు—చేనియెడల నిదిగో కట్టి—గాడిదెన్న నఁ జంపుటకుఁ జాలియున్నది.

దేవ—నాయనా! అడుగతుండ నే నొకనికేఁ గానియవలసినవాడను. అడిగిన తరువాతనైన నీయడగినదికాదా! అందుబో నీయవండినయెడల తలఁచుగలగొట్టెదనని బెదరించిన తరువాతనైన బెదరు లక్ష్యముచేసినను చేయకున్నను నీయవలసినదేకదా—కాని నీకీయఁ దగినది నాయొద్దనేమియులేదు. వ్యర్థాశుడవై నీవు మరలిపోవలసివచ్చెను గదా యని విచారించుచున్నాను. లేదనుట యలవాటులేని నానోటను లేదనుమాటను దిరుగననిపింపకపోము.

కేశ—నీప్రాణముబుచ్చుకొనకుండ నేను బోవువాడనుగాను. లేనిపోని వెట్టిచదువులు చదువక—తెగసాగక—యున్నదేవో యీవలఁదెట్టు. ఇదిగో గద—నీవంటివాఁతలల నెన్నోపాడిచేసినది. పిడుగుపాటునకైన వెనుకపాటున్నదికాని దీనికిలిరుగలేదు—ఒక్క—వ్రేటు పడునారు తునుకలు. హ. హ. (కట్టరిప్పును)

దేవ—(నవ్వుచు) నావంటివాఁ తలలనెన్నో పాడిచేసినదంటిని. అసత్యము—నీవంటివానితలను నేనుగొట్టియుండలేదు. నావంటివాని తలను నీవుగొట్టియుండవు. లేని పోనిమాటలాడక నీదారిని నీవుపొమ్ము.

కేశ—నెత్తిమీడుగుడ్డ అక్కడపెట్టు—తోడుగుకొన్న అంగరఖి అక్కడపెట్టు—అదిగో—అదిగో—లేదు లేదని బీదయరపు లరచెదవా—దొంగమాటలాడెదవా—(వ్రేలిని బంగారపుబట్టున్నదే తీసియిచ్చెదవా చంపనా? (కట్టయెత్తును.)

దేవ—ఈయుంగరము నాదికాదు. నేనీయడగినది నాయొద్ద నేదియు లేదంటిని. నే నసత్యమాడలేదు.

కేశ—(దేవరాజు చేయిపట్టుకొని యుంగరములాగికొనబోవును)

దేవ—పో. పో. దూరముగఁబో—బ్రతికియుండుట కిష్టము లేదాయేమి?

కేశ—నాకుగాదు—నీకు ఇకఁజావు. (కట్టయెత్తి నెత్తినిబెట్టును)

దేవ—(తెప్పించుకొని, కట్టలాగుకొని) నీ వొక్కడవు నన్నుఁ గొట్టఁజాలవు. నీ కట్ట నీకేచ్చెదను. ఇప్పుడైన బుద్ధిగలిగి పొమ్ము.

కేశ—(ఈలవేయును)

దేవ—నీవారిని బిలుచుచున్నావా?

కేశ—సిలువకమానుడునా—నిన్ను ముక్కలక్రిందఁ గోయింపవూరవందునా—
కట్టలాఁగుకొంటివా—చూచుచు (అని మీదికివచ్చును.)

(భీమన్న, భైరవన్న ప్రవేశింతురు.)

కేశ—ఓరీ! నీవు జుట్టుబట్టుకొని గుంజు—నీవు గుండెలలోఁబూడు. చూచెదరేమి?

భీమ—(అపవారించి) కేశవన్నా! రాకడయేమైన నెదురెత్తుగావచ్చినదాయేమి?
కొంచెము పకడుగా నున్నట్లున్నదేమి?

భైర—(అపవారించి) అసలు నాకువిశదమైనదికాదు—బాపనవాని కీనిలబాటేమి?
ఈమొరాయింపేమి? ఈ బింకమేమి? నాకు సందేహముగా నున్నది. కత్తిగాని
చిన్న తుపాకిగాని చొక్కాచాటున లేదుగదా—కొంచెము నిదానింతము.

కేశ—(అప) ఛీ—పిఱికిపందా—నీకట్ట నాకిమ్ము—(భైరవన్న కట్టదీసికొనును)

దేవ—అదిగో నన్ను గొట్టుటకుఁ గాబోలు కట్టతీసికొనుచున్నావు. నామాట
విని కొట్టుకుము—నీవు కొట్టినయెడలఁ దెరుగ నిన్ను గొట్టవలసి వచ్చును. అది నాకివ్వుము
గాదు—దురభ్యాసమునో, కడుపు కష్టమైచేతనో మీదీవ్వుత్తినవలంబించినారు. న్యాయ
మైన జీవన మున్నయెడల మీరిట్టి హేయమైన పనినిఁ జేయరు.

భైర—తమ్ముడా! నీవు మాటలాడవలె నేను మాటలాడెదను—అయ్యా! దొంగ
వృత్తి నీచమనుచున్నావు. దొరవృత్తి ఘనము గాబోలు. మేమొక్కనిసాక్షేత్రహరింతుము
గాని దొరలు—బాబులు—నిక్షేపరాయలు—ప్రజలందఱు ధనమొక్కమాత్రే హరిం
తురు. మేమొక్కనికొంపఁ గాల్చుసరికి దొరలు దేశాలు బూడిదెజేయుదురు—మేమొ
క్కనిగొంతుక నొక్కసరికి జాతుల జాతుల గొంతుకలన్నియు దొరలు నొక్కదురు.
దొరల దొంగతనాలముందు మాదొంగతనాలెంత! న్యాయమైన జీవనమట!—దొంగ
తనమే న్యాయము—ప్రపంచపు దొంగతనము దొంగతనపు జాలిమాలముగాఁ దెరుగు
చున్నది. హే—హే—హే. (అప) కేశవన్నా! సరిగాఁ జెప్పినానా—తూలేమిలేదుగదా—
కైపు దిగినతరువాతమాత్రము బుట్టుగుంజునకు నాకవిత్వమునకు భేదము బ్రహ్మదేవుఁడు
తీయలేడు.

కేశ—(అప) బుట్టులుపగులుటకునిదముగానుండి మొత్తుకొనుచుండఁగా బుట్టుగుంజు
కవిత్వమని యేడ్చినవేమిరా, నీకవిత్వముకాలిపోను (ప్రకౌశముగా) అయ్యా! మమ్ము
తప్పించుకొనిపోవుట నీతరముకాదు. నిన్ను బుట్టించిన బ్రహ్మదేవుని తరముకాదు—
తెగసాగక యాయుంగర మిక్కడపెట్టు—పెట్టు కిమ్మనుననుండ—పెట్టునునగాను.
(మీదికి వచ్చును)

దేవ—అక్కడనే యాగు. ఈయుంగరము మాగురువుగారిది. నాప్రాణములు
దీసికొనవలెద దీనిని మీరు తీసికొనలేరు.

భైర—అంతకంటె నేమియు సాత్తులేకుండ నేల ప్రయాణమైతివని పాడుపాడు.
వట్టిచేతు లాడించుకొని వచ్చినయెడల మావంటివారి మర్యాద లెట్లుజరుగుననుకొంటివి?
మా కేమి మళ్ళా, మాన్వాలా? పదిమందీ బాటసారుల సంచిదులుపైనఁగాని యొక్క

పూట సాపాటులేదుకదా? మేమేమి పన్నుండునునుకొంటివా? భాగ్యవంతులకువలె
మా కేమి తినలేని రోగాలనుకొన్నావా?

కేశ—ఆయుంగర మిచ్చెదవా లేదా? ఇదిగో వేయుచున్నాను. (కట్టత్రిప్పును)

భీమ—చూచెదవేమి, కానీ!

కేశ—(దేవరాజు నెత్తిపై గొట్టును.)

దేవ—(తనకట్టచే నాడెట్లు నావుకొనును.) మఱియొకసారి చెప్పుచున్నాను.
మీరు బుద్ధిగలిగి పొందు. మీకు ధనమిచ్చి సంతోషపెట్టలేకపోయితినని విచారించుచున్న
నన్ను మిమ్ము హింసించునటుకూడ జేసికొనకుండు.

భీమ—నీ విచ్చుట, మేము పుచ్చుకొనుటా? మే మేమి బాపనముండా కొడు
కుల మనుకొన్నావా? జబర్దస్తీని బుచ్చుకొందుము. తమ్ముండా! హా!

కేశ—భైర—(కలిసి దేవరాజుపై బడుదురు.)

దేవ—(వారినిద్దఱు చదియొక గ్రుద్దుగ్రుద్ది, నేలబడిగొట్టును.)

భీమ—కేశ—హా! హా! (నేలన్రాలుదురు.)

భైర—(తనలో) అయ్యో! దున్నపోతులవంటి ముండకొడుకులు నేలబడినారు.
నేనొక్కడ నేమిచేయగలను. ఆయెక్కిళ్ళతోత్తుకొడు కెక్కడ గనబడడే!

దేవ—అబ్బీ! నీ కేమియు భయములేదు. వారు చచ్చిపోలేదు. మీకు హాని
చేయుటకు వచ్చినవాడను గాను. మీ వలన హాని బొందువాడను గాను. నే నడిగిన
యంశములు మాత్రము సరిగా నీవు చెప్పకుండినయెడల నీప్రాణములు దక్కవు. నీవితకు
ముందు దొంగతనమని దొరతనమని మంచి యుపన్యాస మిచ్చితివి. నీవు బుద్ధిమంతుఁ
డవు. ఇచ్చటికి భట్టిపలమువారిరాజ్య మెంతమారమున నున్నది?

భైర—దాదాపుగా బదియామడల దూరమున్నది. నీ వక్కడకు బోవల
యునా యేమి?

దేవ—అవును.

భైర—అక్కడి కిప్పుడెందులకు? ఆరాజు, రాజుకొడుకు పెండ్లికి వరాహపుర
మునకు బోయినారు. అక్కడకు బోయిన యెడల నేమైన దొరకగలదు. ఏవో
కొన్ని కింపదంతు లున్నవికాని, అవి నిజమని నేను నమ్మను.

దేవ—మీరున్న యీస్థలము భట్టిరాజ్యములోనిదా? వరాహపురపు రాజ్యము
లోనిదా?

భైర—దేనిలోనిది కాదు. ఇది మా సొంతరాజ్యము. మమ్ము నొక్కివేయ
వలయునని యెన్ని రాజ్యాలవారో తంటాలు పడినారు. మేము వారి కందలేదు.

దేవ—(తనలో) ఇట్టి దొంగలున్నారని నేను కర్ణాకర్ణిక్ గ వినియుంటిని.
(ప్రకాశము) అబ్బీ! సొంతరాజ్యమనగ నాకు చెలియలేదు.

భైర—మాకును రాజు, కోట, పందులు, పండితులు, వక్త్రాలు, సంగీతపాట
కులు, కవులు, గాడిదెలు, కాలికమ్మ, కల్లుపాక, అన్నియు నున్నవి. అన్ని వ్యవహా
రాలు, క్రమము తప్పక యన్నమాటకాని జరుగుచునే యున్నవి. ఎక్కడికి-చిన్నకు

జన్మ, పెద్దపొడైన, రథపుచక్రము దిగినదే, రాట్నపుజక్రము తిరిగినదే! అదిచక్రమే! యిది చక్రమే. అలాగే గౌరవానికి, మర్యాదకు నన్నిరాజ్యము లొకటే?

దేవ—అబ్బీ! నీవు చదువుకొంటివా?

భైర—చదువుకొన్నయెడలఁ గవిత్వములూ నెందులకుఁ దిగుదును? మాలోఁ గొందఱు చదువువచ్చినవారున్నారు. కాని యందఱుమగవారు. ఆడుపురుగునైన జేర నీయలేదు. వారితో బాధలు పడలేక—

దేవ—మీరందఱు తెందఱున్నారు?

భైర—దాదాపుగా నాలుగువందల జనమున్నాము. అయ్యా! నేను జెప్పిన మాటలు వానికి వినబడి యుండవుకద?

దేవ—వినబడవు. నీవు చెప్పినట్లు వారితో నేను జెప్పును. నీ కాసందేహ మక్కఱలేదు.

భైర—నిన్నుఁ జూడగానే కవిత్వపుఁ బనిచేత మీ గొప్పతనమును గనిపెట్టినాను.

దేవ—(తనలో) నే నొక్కడను. మీ రనేకులున్నారు. నరహత్యకు సంఘటించువారుకారు. ఇంకను మారాజ్యము పదియామడ యున్నదట! కష్టమోర్చినవారి యామడ నుతుమానికి రెండామడలు. ఇదివరకే మిక్కిలి యలసియున్నాను. కావునఁ గలహము మాని వీరికి పశుడనై వీరి రాజునుజూచి యాతనియొడ నొక్క గుఱమునడిగి పుచ్చుకొని మా యూరు చేరవలెను. (ప్రకాశముగా) అబ్బీ! అపంటలోని నీరము దోసిటితోఁ దెచ్చి వారి మొగమునఁ జల్లము.

భైర—(అటు చేయును)

భీమ—కేశ. —(లేతురు.)

భైర—(వాని పట్టుకొని) నాయనలారా! తొందరలేదు. ఒక్కనిముసము సంబాళించుకొనుడు.

కేశ—పెద్దమ్మ! నీవొక్క వేటు వేయలేకపోయినావా? ఇంతసేపు బ్రతికి యుండి నీ వేమి యేడ్చుచున్నావు? ఆకల్లుతిత్తిగాడిదెకొడు కేడీ?

భీమ—మనము ముగ్గురము మోటత్రోపుగా మీదబడుదము. ఉ—కొని—ఉ—కొని.

భీమ—భైర—కేశ—జయా! కాళికమ్మతల్లీ! జయదుర్గమ్మతల్లీ!

(దేవరాజు మీదఁ బడుదురు.)

దేవ—ఇదిగో నాచేతికట్ట నావల బాటవై చెదను. మీరునన్ను గొట్టుకుడు. పశుడైనవాని నేలకొట్టుదురు.

భీమ—ఈ బుద్ధి వెనుకనే యేలరాకూడదు! (కొట్టును.)

కేశ—హ—ఏమనుకొంటివో? పిడుగులు గురిపింతును. కొండలు పిండిచేయుదును. (గ్రుద్దును)

భీమ—కట్టు. చేతులు విడిచికట్టు. (దేవరాజు భుజములు కట్టివేయుదురు)

దేవ—సరే; కట్టితిరి. బాగుగనే యున్నది. ఇటుపిమ్మట నన్నేమి చేయదలచినాను.

కేశ—కాళికమ్మకు బలి నిచ్చెదము.

భీమ—సెబాసే ! మనకు గ్రోత్తరాజు వచ్చినందుల కుత్సవముగా నుండును.

దేవ—(తనలో) గుఱ్ఱమును, దాణజాపువాని నొకనిని వీరిరాజు నడుగదలచి వీరికిట్లు బుద్ధిపూర్వకముగా జిక్కుకొంటిని. ఇది బుద్ధితేని పనియేమో ! గుఱ్ఱములేవన్న యెడల గుఱ్ఱముకొనుచునో దేవకొనుచునో యెప్పటికో యొకప్పుటి కిల్లు చేరుకొందునుగాని గుఱ్ఱముకొని కిల్లు జేయుటవలన బ్రాణమునకే మోసము నచ్చునేమో ! ప్రాణము పోయినయెడల దండ్రుగారియజ్ఞ సెట్లు నిర్వహించుకొనగలను. అయినను ఆత్మరక్షణకై మొలను బాకున్నదిగదా? పోనీ, వీరికి జిక్కుకుండ బోవలెనన్న నాతరముకాదే? ఎంతసేపని యెందఱితోనని పోరాడగలను. ఎన్నిరోజులనుండి నిద్రాహారములు లేవో యెఱుంగను. ఇట్టి సీతిలో నింతకంటె నేమిచేయవలసినది ? ఏమో ?

గీ. మంచిచెడ్డల గొంతయో ♦ జించి యేదో
పద్ధతినిబూని భాగ్యదే ♦ వలకుందుదకు
వదలవలెగాని యెపు డదే ♦ పనిగ మెదడు
చింపుకొని త్రొక్కులాటల ♦ జెందఁదగునె
ఏదియెటువచ్చునో బుద్ధి ♦ కెఱుకవడునె
ఎఱిగియుండియు నట్లను ♦ ప్రింపఁదరమె
ఎఱుఁగుదుము మంచిదెదో యాచ ♦ రించినామె
ఎఱుఁగుదుము చెడ్డదెదో త్యజి ♦ యించినామె
అంతిపురి బెండ్లికొడు కేడ ♦ నడివి నిప్పు
డిచటికాళికి వేటపో ♦ తేడ నకట
చింతభాగ్యదేవతగంగ ♦ వెఱ్ఱులందు
గుడిబడుచు గొట్టుకొనిపోవు ♦ బుడమియంత.

భీమ—పద. పద. అమ్మవారిగుడికి—(లాగును)

(నేపథ్యమున)

నేను రాకుండనే యమ్మవారిగుడికా— (శత్రుంజయుడు ప్రవేశించును.)

భీమ—ఓరి నీ గొంతుక గొయ్యి—ఇంతవఱ కెక్కడనుంటివి?

శత్రుం—ఒకనిమీద ముగ్గులు కలియబడుటయే మగతనమునకు గానిపనియే నప్పుడు నేనుగూడ నేమొగముపెట్టుకొని రావలసినది! చాలు-చాలు-ఈమాత్రపుబని కెంతగింపకొంటిరి.

కేశ—సరే! మాకు శౌర్యములేదు. పోనీ; కాని, నీవు ముందుగాఁ బరగతి

మనరాజానొద్దకుబోయి “కౌర్యముగల బాటసారి యొకఁడు దొరకినాఁడు; బ్రాహ్మణుఁడువలె నున్నాఁడు. అతనిని బట్టుకొనుట మిగులఁ గష్టమైనది. కాళికమ్మవారి కాతనిని బలియిచ్చుటకు నిశ్చయించుకొన్నాము. మీసెలవు కావలెను” అనిఁ జెప్పి సెలవిచ్చినట్లు లేదన నానవాలు తెమ్ము—పొమ్ము—(శత్రుంజయుడు నిష్క్రమించును)

భీమ—ఇదిగో! మేమిలాపల నితనిని గుడియొద్దకుఁ దీసికొని పోవుదుము— అక్కడ నీవు మమ్ము గలిసికొనుము. వినబడినదా?

(నేపథ్యమున) అదే!

కేశ—(అప) భీమన్నా! ధైరవన్నా! ఒక్కనిని బట్టుకొనుటకు ముగులుకుఁ జావులెంపులైనవి. అందులో బ్రాహ్మణుని బట్టుకొనలేకపోవుట వంశానికంతకు నప్రతిష్ఠకాదా—ఈకలుమాలమున మనమిట్లుపాడెతిమినుమా, మానినయెడలమంచిదేమో.

భీమ—(అప, ధైరవునితో) నేమీ యాలోచించుచున్నట్లున్నావు!

ధైర—(అప) బలికంటె గాలపుసిడియాడినయెడల కవిత్వమున కెక్కువరంగుగా నుండునేమో యని చూచుచున్నాను-అదిగో! అమ్మవారిగుడి—జయా — కాళికమ్మ తల్లికి జయా—

(తెరయెత్తగ వెనుక కాళికమ్మ గుడి.)

అందఱు—జయా, కాళికమ్మకు జయా—

భీమ—బలిపోతునకుఁ బూలదండలుగట్టి పసపురాయము.

కేశ—(అట్లు చేయును)

భీమ—ధైరవన్నా! నీవు వేటకత్తిని చాచుతాతిమీద నూరి రవంత పసపును, గుంతుమమును దానిమీదఁ బూజచేయుము.

ధైర—(అట్లుచేయును)

భీమ—బాపనయ్యా! ఈ తాతిమీద నమ్మవారివంక మొగము పెట్టుకొని కూర్చుండుము.

దేవ—(అట్లు చేయును)

ధైర—పోదరలారా! ఇతనిని జంపినందువలన మనకు లాభమేమి?

కేశ—నీవు కవిత్వము చెప్పినందువలన మాకు లాభమేమి?

ధైర—మీకు లాభము లేకపోయినను లోకమునకు ముందు లాభించును. ఆసంగతి నాకుఁ దెలియునులే. దానికి దీనికి సాటిదెచ్చితివేమి? బాపనయ్యా! ఒక్కమాట. ఈయుంగరముకొఱకుగదా యింతతగవు. అది మాకిచ్చి నీదారి నీవు పోరాదటయ్యా?

దేవ—నే నిప్పుడిప్పుట యెందులకు? నాతల తెగినతరువాత మీరే తీసికొనవచ్చును. ఇంతలోఁ దొందరయేమి?

కేశ—చూచితివాపట్టు-తేరాకత్తి- (కత్తిపుచ్చుకొనును)

దేవ—నన్నుఁ జంపుటకు మీరాజుసెలవేది? అదిరావండఁ గత్తియె తినయెడల మీ ముగ్గులనుగూడ మెఱపు మెఱపినంతలో నీకత్తితోడనే నలుకెదను జాగ్రత్త.

శత్రుం—(ప్రవేశించును) ఇదిగో వచ్చుచున్నాను. అగుడని రాజుగారు మనవి చేయుచున్నారు.

భీమ—నీ మొగము! నెలవిచ్చినా రనరా.

శేశ—అయినను రమ్మని చెప్పితివాయేమి ? బలికొలమందు రాజుగారు వచ్చుట యాచారములేదే—వారి నెలపు మాత్రమే యాచారముకదా !

శత్రుం—క్రొత్త రాజుగనుక మొదట నన్నియు స్వయముగానే చూచుకొనవలయునని దేవులాడుచున్నాడు.

దేవ—

సీ. మహిషస్వరూపోగ్ర ♦ మాంసభోజనరక్త

జాతప్రపాన సం ♦ ప్రీతి, మాత ?

జ్వాలాసముజ్జ్వల ♦ చ్చండనేత్రత్రయా

భీకరవదన సం ♦ స్థీత, మాత !

ప్రబలదంష్ట్రాంకుర ♦ బహుళసౌదామనీ

పుష్కలగాత్రజీ ♦ మూత, మాత !

ప్రమథాధిపతితాండ ♦ వ ప్రపాపక ఘోర

సౌరసంగీతని ♦ స్థాత, మాత !

శీతభూధరరాజ సం ♦ భూత, మాత !

ఘనదయాపుష్ప భక్త సం ♦ ఘాత, మాత !

క్షుత్రసుతశౌర్యరక్షణ ♦ ఖ్యాత, మాత !

పాహి మాంపాహి పాహిమాం ♦ పాహి పాహి.

(కారద ప్రవేశించును)

కార—(తీవ్రముగా) అఁ అఁ, ఎవరది? ఎవరది? ఎవరిదాకంతధ్వని ? భటులారా! మీరు దూరముగఁ బొందు.

(వారు నిష్క్రమింతురు)

నాయనా! దేవరాజా! ఏమీ? ఒక్కడవచ్చితివేమి ? అయ్యో! అయ్యో—(గడ్డము పైకెత్తివట్టుకొని) నాయనా మాటలాడవేమి ? మీతండ్రిగారే ? నాయనా! అటు కన్నీరు పెట్టుకొందువేమి? మీనాయనగారు సుఖముగా లేరా? ఏమిమునిగినదోయి నాయనా! (ఏడ్చును.)

దేవ—అమ్మా—అమ్మా (ఏడ్చును)

కార—హా ప్రాణనాథా—(మూర్ఛిల్లిపడును.)

దేవ—హా తండ్రీ! — హా సుగుణసముద్రా!—హా ఆదిత్యప్రతాపా! హు-హు-మోసముచే నిన్నాపాపాత్ముడు హరింపఁగలిగెనుగాని బహిరంగయుద్ధమున నిన్నెవ్వఁడు తాకఁగలడు.

శార—(తలమెత్తి) ఏమంటివి ? ఏమంటివి ? మోసమా ? హా ప్రాణనాథా ! నిన్నుగూర్చి యెంతమాట వినుటకు బ్రదికియుంటిని. హా ! పరమేశ్వరా !

(తిరుగు నేల వ్రాలును.)

దేవ—అమ్మా ! అశ్వాసిలుము—తల్లీ ! అశ్వాసిలుము.

శార—నాయనా ! మోసమంటివి. నాప్రాణములు పోకమును పామోసమున కేమికారణమో నాచెవినివై చెదవా ?

దేవ—మోసమునకుఁ గారణమును నేనే. నా మాయపెండియే యాతనిమరణమును చెచ్చెను. పెండి పెండియని మర్రిట్లు పిలిపించి యా కటికవాఁడందఱుగొంతును కోయించినాడు. ప్రాణములు దక్కించుకొనక తప్పదని బలాత్కారమునఁ దండ్రీగారి చేత సంఘమరణకాలముండి పైకిఁ ద్రోసివేయబడి యొక బ్రాహ్మణగృహమును బ్రవేశించి బ్రాహ్మణజేషమును భరించి యాదంపతులచేఁ బుత్రునివలె నాదరింపబడి స్వరాష్ట్రమునకుఁ బోవలయునని యెంచి యిటువచ్చుచుండఁగా, అమ్మా ! అమ్మా ! నీవేమి చెప్పబోవుచున్నావు ?

శార—నీతండ్రీగారచ్చట మోసమున నెట్లు హరింపబడిరో నీ రాష్ట్రముగూడ నిచ్చట నల్లై హరింపబడినది నాయనా.

దేవ—రాష్ట్రముగూడఁ బోయినదా ? పోసి, యేమిచేయఁగలము ! తండ్రీగారి కంటె నది యెక్కువది కాదుగదా ! బ్రతికియుండినయెడలఁ దిగిని రాష్ట్రము రావచ్చును గాని తండ్రీగారు వత్తురా ? పెండి వంశవృద్ధికై యుండ నాకు వంశనాశమునకైనది. కాని నారాజ్య మెట్లపహరింపబడినది ?

శార—ఆ దిమ్మమాలిన పెండి రాత్రియే నాయనా ! కోటను ముట్టడివైచి నిరులించుచున్న సేనాపతుల నాచండాలుడే చంపించినాడు. సేను నొక్కదాసియును పురుషనేషములతోఁ గుఱుములెక్కి పారిపోయితిమి. దాసియు గుఱుములు దారిలో మృతినందెను. నే నీ యుదయముననే యిటకుఁ జేరితిని. అక్కడ భర్తగారు పరలోక గతులు కాగా నొక్కడ స్వరాష్ట్రము శత్రువులపాలుకాగాఁ గన్నకొడుకును గాలికకు బలినిచ్చుటకై దొంగలకు నేనిట్లు ప్రభుత్వమేడ్చుచున్నానురా తండ్రీ.

(ఏడ్చి మూర్ఛిల్లును)

దేవ—అమ్మా ! నీముసలిముసమునకు మూర్ఛిల్లి కొయ్యబారుచున్నావు. అమ్మా—అమ్మా—పలుకవేమి ? (తనలో) మాయమృగా యీశిమువలన మృతినొందుట శిచ్చయము—నేనింక దలిలేనివాడనుగూడఁ గావలసియున్నది. దానితోఁ గన్న పూర్తియగునో మఱి యింక నేమైన నున్నదో—ఇక సేనుఁ జావలయునుగాని చావఁ దగినవారు నాకింక కెన్నరున్నారు. అంతఃపురములో హంసతూలికాతల్పుమున దాసి కౌపరామద్యతపాదజలజయగురుఁ బవళింపవలసినరాజ్ఞిమణి నటదవిలో దొంగలకోసలో ననాధయై నేలపైబడి యున్నది. సుఖపెట్టవలసిన నింత వయస్సుగల కొడుకైన సేను బ్రతికియుండఁగానే యీమె కీడుపడ వచ్చినది. హా—హతవిధ్—నీచర్యలకడేమున్నది. నీవొకదారి, పక్షతి ననునదింబోయెదవా—కాకి లింకుకప్రభుడను నాకేమని పం దెవు

నేటుగా వెట్టినానిచేతి విసరుగాఁ బోయెదవా—హా! భగవంతుడా! ఈమె త్కత్రియ కాంతగదా—మహాభిమానధనకదా—ఎండకన్నెఱుంగనిదికదా—అట్టియూనుగురాక్షసి సహజవృత్తిగాఁగల దొంగలనడమను మహారణ్యమధ్యమనఁ దానువైచితికే—ఈమె యం కేతప్పుఁ గనిపెట్టి యిటుచేసితివి! ఇంత యథమసేతిలోని కన్నెదల విసవచ్చు ముందంతయామెగా నేలస్పృహించితివి? ఆసదలిచ్చునప్పుడు, కిక్కించునప్పుడు, కాసంత వంశగౌరవమును జూడనక్కఱలేదా. సామాన్యబుద్ధియుత్పదైన భూలోకరాజులే యిటు చూతులే—సర్వజ్ఞుడైన నీకీ యసందర్భచర్యదగునా—నీ. తప్పుటూహము లలోఁబడుచున్నాను కాబోలు—ఇట్టితల్లిని, నిట్టిపుత్రుని నిచ్చట నన్యోన్య్యాత్మాగము నకు సమావేశమొనర్చిన పరమాత్ముడు కరుణాపండుకదా. స్పృహఁడుకదా. అతఁ డేమి యూహించెనో. కాని (ప్రకాశముగా) అమ్మా—అమ్మా—కొంచెమూడిల్లము.

కార—కొంచెముగానేమి, పూర్తిగ నే యూడిల్లుదును నాయనా!

దేవ—(గడ్డముపట్టుకొని) తల్లీ! చెప్పినమాట విని యూరడిల్లము. నీవు కంట నీరు బెట్టుకొనుచుండఁగా నేను జూడలేను. నాకడుపు దహించుకొని పోవుచున్నది. నాబాధను నివృత్తిచేయుటకైన నీవు నిచారింపవలదు.

కార—నాయనా! నీవంతగాఁ జెప్పనక్కఱలేదు—నేనిక్కఁ గన్నీరు పెట్టుకొన నులే. మినాయనగా రవసానదళలో నీకేమైన నానలిచ్చిరా?

దేవ—రెండొడ్డ లిచ్చినారు—మొదటిని పరాహరాజు హృదయుక్తముతోఁ దనకుఁ దర్ఫణమిమ్మని—రెండవది తల్లిగారిని భక్తితోఁ బూజించుచుండవలెనని.

కార—ఆరాజాధము నీవెటు చంపదలంచితివి?

దేవ—నారాత్మ్యమున్నదికదా; అక్కడఁబోయి యెట్లో ప్రయత్నము చేయ వలయునని యూహించితిని. అదికూడఁ బోయినదని యిప్పుడు తెలియుటచేత మనస్సు తుపానునందు సముద్రమధ్యమందలి యొడవలె—

కార—నాయనా! ఇంతనిరుపాధిపడవైన నీ వంత కార్యమెట్లానర్చగలవు! శత్రుమారణము మీతండ్రిగారి కభిమతమైనను భగవంతుని కనిష్టమైనట్లు ప్రస్తుతస్థితి వలనఁ దెలియుచున్నది. పోనీ—నాయనా! ఈరక్తాశనవృత్తినివదలి సత్యదయాశోచ ములు గలిగి బ్రాహ్మణవృత్తిని బ్రచ్చన్నముగ నవలంబించి—

దేవ—అమ్మా—అమ్మా.

కార—క్షత్రియకాంతనైన నేని ట్లనఁగూడదని యెఱుంగుదును. అందులో మీ తండ్రిగారి ధర్మదారైన నేనిట్లు బొత్తిగా ననఁగూడదు. కాని నీవుమాకొక్కఁడవు. నీవైన బ్రహ్మచారివిగా నున్నావు. నీకు వివాహమైన సయియుండినయెడల నేనిట్లు దాననుగాను.

దేవ—అమ్మా! శత్రుమారణమొనర్చి తండ్రిగారి ఋణమును దీర్చినవీడ్కుట నీయిష్టానుసారముగాఁ బవిత్రమగు బ్రాహ్మణవృత్తి నవలంబించెదనులే.

కార—బ్రాహ్మణవృత్తియని దీనమగుమాట నే నేలవలుకవలసినవచ్చినదనఁగ నిన్ను గర్భమునధరించి యుండునప్పుడు నవమమాసమున రాత్రి నొకమహాపురుషుడు,

శంకరదేవుడని నేననుకొంటిని. స్వప్నమున సాక్షాత్కరించి, అమ్మా ! నీగర్భమున నున్నవాడు బ్రాహ్మణాచారము నవలంబించును. అని చెప్పినాడు—ఇప్పుటి నీ బ్రాహ్మణవేషమును జూడఁగానే నాకీపూర్వస్మృతికలిగినది. నీకేల చెప్పవలయునని యింతనేపూరవంటిని. కాని యెందులకైన మంచిదేమోయని చెప్పితిని.

దేవ—నన్నుఁ బోషించిన బ్రాహ్మణదంపతులయొద్ద నెలవు తీసికొనినప్పు డాబ్రాహ్మణుడు నాతోనేమి చెప్పెనో విందువా ?

శార—అవశ్యము.

దేవ—నీవు త్రిత్రయుండవైనను నాభార్య నీవ యజ్ఞోపవీతధారణ మొనరించి నాదర్శముడియుంగరము నీచేతనుంచి నీవ బ్రాహ్మణత్వ మిప్పించినది. నీచేతిసరముఁ గూడఁ ద్రాగినది. నీవు మాకుఁ బుత్రుడవు. ఆపక్ష్యేన నీకామెయిచ్చిన బ్రాహ్మణత్వమును—అనత్యమాడి నీవ నేన స్థిరపఱచిన బ్రాహ్మణత్వమును—నీవు కాపాడుకొనుము' అని బ్రాహ్మణుడు చెప్పెను. బ్రాహ్మణుడనైయుండి శత్రుమారణ మెటు చేయఁగలనని వారినడిగితిని. త్రిత్రయోచితవ్యాపారములన్నియుఁ జేసికొనుము. బ్రాహ్మణ వేషమునమాత్రముండుము.

శార—అందుల కంగీకరించితివికద !

దేవ—ఆ.

శార—నాయనా! మంచిపనిఁ జేసితివి. ప్రాణదాతయగు నామహానుభావునియాజ్ఞ నిర్వర్తింపఁబడునుగాక—సరే యిక నీవేమిచేయ వలఁచితివి?

దేవ—మితల్లిగారిని భక్తితోఁ బూజింపవలయునని మాతండ్రిగారిచ్చిన రెండవ యాజ్ఞను దలఁచాల్పుటకంటె నీరకఁజేయఁదగినదిలేదు.

శార—నాయనా ! బుద్ధిమంతుడవైన నీ వెప్పు డట్లు చేయుచునే యున్నావు. నే నడిగిన దదికాదు. ఇక శత్రుహత్యకు ముందు దారియేది యూహించితివని యడిగితిని.

దేవ—ఒకటి రెండు పూటలలో నాలోచించి మనవిచేసెదను.

శార—అటుకాదు నాయనా—నాకుఁ దొందరగానున్నది. నేను జెప్పునదో విను. ఇక్కడ దొంగలు దాదాపుగా నాలుగువందలవఱకు వున్నారు. వీరు దృఢశరీరులు—బలాధ్యులు—దుర్భాగ్యములు కొన్ని కలవారైనను క్రమముగాఁ దగ్గించుకొనఁగలరు—ఏగుహలో దాచియుండితో కాని వీరియొద్ద విశేష ధనమున్నదని నానమ్మకము—కావున నీవు వీరికి రాజాగానుండి వీరిని యుద్దనిపుణులఁ జేసి సైన్యమునుగూర్చి తోటను బాగుగా వృద్ధిపఱచి బలిష్ఠులగు రాష్ట్ర మిచ్చట స్థాపించి ప్రచ్ఛన్నుడనైయుండి తగు సమయమున గనిపట్టి శత్రుమూలవిచ్ఛేదమును జేయుదువుగాక.

దేవ—తల్లిగారి యాశీర్వాదము శిరమున ధరింపఁబడినది. కాని నీవే ప్రభ్విగా నుండుము—నేను నేనాధిపతిగానుండి వీరినందఱను గదనకళాన్నితులుగఁ జేసెదను.

శార—ఈ దిక్కుమాలిన పురుషవేష మింతవఱకు ధరించినందులకే నేను లోలోనఁ గ్రుల్కి చచ్చుచున్నాను—ఇదిగో యిప్పుడే తీసివచ్చెదను. (నిష్క్రమించును.)

దేవ—హా భగవంతుడా! ఎంత మహాకష్టములోనైన నేదో రవ్వంత యాశం గలిగించుచునున్నావా.

గీ. చిత్తమునఁబూర్ణిశశి ప్రకాశించుచుండ,
 దూరమున మొండిచేటంతఁ బోయదంబు,
 తూర్పురవగాలి వినరునఁ దోచె తెప్ప
 పాటునను జిమ్మచీకటుల్ పర్యెదిశలఁ
 బ్రబలపవనమువీచె రైఁ రయ్యమనుచు
 బారుమెఱపులు జరజరఁ బఱుగువాతె
 పిడుగులడమీక పడె బడఁ బడలతోడ
 కుంభవృష్టిగ వర్షంబు గ్రుమ్మరించె
 నిప్పటికిఁ గొంత శమియించి నప్పటికిని
 మబ్బులెడనెడ కొంత త బ్బిబ్బుగాను
 వచ్చుచునుబోవుఁ బెదచుక్కఁ లచ్చటచటఁ
 గనఁబడెఁ దుపాను రాకుండుఁ గాకమఱల.

కార—(శ్రీవేషమునఁ బ్రవేశించి) నాయనా! ఇదివఱకే యాలస్యమైనది ఒక్క ముఖ్యాంశము నీతోఁ జెప్పవలసి యున్నది.

దేవ—అమ్మా! నాకు దొందరగా నున్నదని యిదివఱకంటివి. ఏమోయని యూరవంటిని. ఇప్పుడిదివఱకే యాలస్యమైనదంటివి. నీ వేమిచెప్పుదువోయని భయముగా నున్నది.

కార—నాయనా! భయమేల? విజయరాజేంద్రుని కొడుకువు. నీకు భయముండఁ దగునా—ఆతని భార్యనైన నాకే భయములేదే — భయపడవలసినదికాదు—ఇదియొక్క నాతల నేపుట్టెనా—ఎందఱు త్రమకొంత లట్లాచరింపలేదు?

దేవ—అయ్యో—అయ్యో—సహగమన మొనర్చెదవా?

కార—నాయనా! అట్లు చేయకపోవుట వింతకాని చేయుటలో వింతయేమున్నది?

దేవ—అమ్మా! వలదు — వలదు — నాయనగారే గతించిరని గుండెపగిలి తేడ్కుచుండగా నీవుగూడ నన్ను వదలిపోవుదువా?

కార—నాయనా! నాయెడిలోఁ గూరుచుండుము.

దేవ—(అట్లుచేయును)

కార—నాయెడిలో పాలుద్రాగిన యింతవాడవు నా చేయెత్తువాడవై తివిగదా—వీరపురుషుడవై తివిగదా—ఇప్పటికప్పుడు లేమి పీటలు పెట్టుకొని కూరుచుండునా?

నీవెంత యదృష్టవంతుడవు కావలసియున్నదో—తల్లియుఁ దండ్రీయు నెల్లకాలము నుట్టికట్టుకొని యూగులాడుదురా నాయనా!

జేప—అమ్మా! యంతటి చలదు—ఒక సంవత్సరమువఱకుండి యటుపైనఁ దండ్రీగారి యాశ్చర్యమున నహగమన మొనర్చుగాని. అమ్మా—అమ్మా.

కార—అటుచేయుట సహగమనమనించుకొనదు—ఇదివఱకే యాలస్యమొనరని నేను జేవులాడుచుండఁగా నింక నొక సంవత్సరముని ఏవనఁదగునా—నాయనా! నీవింకఁ జంటిపిల్లవాడవని నేను గొంతకాలము నిరీక్షింపనా? నేను గంభీరతనని నిరీక్షింపనా? అకాలజరిగిక్షణము దోషముగదా.

జేప—అమ్మా! ఏమనేసేమి చెప్పుగలను—ఇట్టి మహాదుష్టులలో నన్ను విడిచి పోవుతలంపు ఏమగల్గుట యేమనుకొనవలసినది. (నుదుటిపై గీతగీచి) హఠహఠా—హఠహఠా.

కార—నాయనా! లాడితెడులోఁ దొంబదితోస్సులైన యాయుహలోకజీవన ములోని భాగ్యభాగ్యముల లెక్కయేమి? నాయనా! మూరాశిపిమ్మడు బ్రతుకు చున్నాఁడు. ముష్టివాడును బ్రతుకుచున్నాఁడు. వాడులేదని యేడ్చుచున్నాఁడు! పీడును లేదని యేడ్చుచున్నాఁడు! ఇంక భాగ్యమేమి, అభాగ్యమేమి? సుఖయెవ్వఁడు, దుఃఖయెవ్వఁడు! ఇక్కడిగతి గతికాదు—ఇక్కడిబ్రదుకు బ్రదుకుకాదు—నాయనా! వయసువచ్చిన బుద్ధులగుతుడవు కావున నాయుత్తరగతికి నిన్న సాయపడుమంటిని.

జేప—అమ్మా! నీయిష్టము.

కార—నాయనా! నాయుష్టమేకాదు—ఏవుహడ నిష్టపడితివేని నామసునకు శాంతిగానుండును.

జేప—ఇట్లనడక నేను జేయవలసిన జేమున్నదో నీవే చెప్పు. నేనుహడ ఏవలెనే యగ్నిప్రవేశము చేయుటకు నాకు పిలులేదుకదా—శత్రుమారణమొనర్చి తండ్రీగారి యాత్మకు శాంతిగలుగఁజేయకుండ నేనాత్మహత్య చేసికొనుట కవకాశము లేదుగదా! ఒక్క సంవత్సరములో నట్టిశత్రుమూఁదీక్ష పూర్తియగునేమో! అటుపైన ఏవును నేను నొక్కసారి ప్రాణపరిత్యాగముహోత్సవము నలుపుకొనవచ్చునని నేను నిన్ను నిరీక్షింపు మంటిని. అంతవఱకాగుటకు ఏపంగీకరింపవై తివి. నేనేమి చేయగలను?

కార—వెట్టివాఁడా శత్రుమారణమైనపిమ్మట ఏమఁ బ్రాణపరిత్యాగముతోఁ బనియేమున్నది! నీరాష్ట్రము నీవవచ్చును. పరరాష్ట్రముహడ రావచ్చును. వివాహము చేసికొని చినవిజయరాజేంద్రునిఁ గనవలసిన భాగ్యవంతుడవగుదువు. నీకేమి నాయనా— విచారింపవలయు. కంటఁదడిపెట్టవలయు. ఇంక నితోఁజెప్పువలసిన దింతకంటె నేమున్నది? లే నాయనా!

జేప—(లేచి) అమ్మా! అప్పుడే పోవుచున్నావా? (ఏడ్చును.)

కార—నాతండ్రీ! ఏవు కంటఁదరి పెట్టినయెడల నా కేడువువచ్చును. సహగమన మొనర్చువాడు కన్నీరు విడువఁదగదు. అందువలననే నేనింత సేపటినుండియు మొఱుడు నైయున్నాను. ఈప్రపంచమున సుఖపడవలసినవారికిఁగూడ నదియే సాధనము.

నాయనా ! ఇక్కడవడుంగూడదు—భటులను వెలుపల నింతసేపుంచితిని. బాగుగా నుండదు. వానిని లోనికిఁ బిలుతును. భటులారా ! ఎటువండు.

(శత్రుంజయుఁడు, భీముఁడు, కేశవుఁడు, కేశవుఁడు, ప్రవేశింతురు)

కార—ఇంతలో నిచ్చటికి శ్రీ యెచ్చటినుండివచ్చెనని మీరు వింతపడుచున్నారు. పురుషస్వరూపమున నేనే మీరాష్ట్రమునఁ బ్రవేశించితిని. నాయాపదలవలన నేను బురుషస్వరూపమున ధరించితిని గాని మిమ్ము మోసపుచ్చవలయుననికాదు. నేను గాంతనని యెఱుంగక మీరు నన్ను రాజుగానుండుమని కొరినారు. నే నెన్నివిధముల వలదనినను మీరు వినలేదు. కొంతకాలముమాత్ర ముండుట కంగీకరించితిని. ఆకొంత కాల మిచ్చటికిఁ బూర్తియైనది. కావున మీరు వుజ్జయింక రాజును జూచుకొనవలసి యున్నది.

భీమ—అబ్బో! పెద్దచిట్క తెచ్చిపెట్టినావమ్మా.

కేశ—చిక్కన్నచిక్కా!

కార—ఏమియుఁ జిక్కలేదు. ఈతఁడు నాకొడుకు.

భీమ—కొడుకే? కొడుకే?

కార—కాను. కన్నకొడుకు. ఈతనిని మీరాజుగాఁ జేసికొండగును.

కేశ—మమ్ముఁ జావగొట్టినయాతఁడు మాకు రాజా!

కార—అందువలననే రాజుగాఁ జేసికొనుటకు మఱింత యంగీకరింపవలెను. ఇటువదియేం డై చను నిండని బాలుఁడు నిద్రాహోషములులేని ప్రయాణముతో బడలియు న్నప్పుడు మిమ్మునలుగుఁల సవలీలగ గెల్చినవాఁ డెంతపరాక్రమశాలియో యోజించు కొనలేరా—పరాక్రమవంతుడగు ప్రభుఁడుండవలయునుగాదా.

శ్రీర—అమాటనిజమే.

శత్రుం—అమాట నిజమేకాని నల్వరను గెల్చి యని మీరు చెప్పినమాట నిజముకాదు.

కార—నీ వప్పుడక్కడ లేవుకాబోలు క్షమింపుము.

భీమ—అందఱుయంగీకారముతోఁ జేసినపనియమ్మా. మేము నల్వర మొప్పు కొనినంతమాత్రమున సాగదు.

కార—మీరునల్వరు నారాజత్వమున కేలయంగీకరించితిరి?

భీమ—ఈదినమున మొట్టమొదట నెవఁడు మారాష్ట్రములోనికి వచ్చునో యాత నిని రాజుగాఁ జేసికొందుమని మొదట సంధఱుఁ గలసి తీరుమానము చేసికొంటిమి. దాని ననుసరించి—

కార—దాని ననుసరించియే యాతఁడు మీకు రాజని చెప్పుచున్నాను.

భీమ—ఎట్లు?

కార—ఈతఁడే మీరాష్ట్రములోనికి మొట్టమొదట వచ్చిన పురుషుఁడు. కావున ఏతఁడు మీకు రాజు.

భీమ—సరే. ఇది బాగుగానే యున్నది. ఈసారి నందఱు నొప్పుకొనజేయ వచ్చును. సరే—యీబాబు మాకురాజు. మీమాటయేమి ?

కార—చెప్పుచున్నాను వినుము. మీరాష్ట్రములోనికి వచ్చిన యాడుదానిని జంపవలయునని మీకు శాసనమున్నదని వింటిని నిజమా—కాదా?

భీమ—ఉన్నది.

కార—అందువలన నన్ను మీరు జంపవలయును.

భీమ—సరి సరి. అడుగనక్కరలేదు—చాలు.

కార—మీరు చంపకున్నను నేను మరణించుటకు సిద్ధముగా నున్నాను. మీరు దయయుంచి యెండుకట్టలను హ్రోగుచేసి చితి నంటింపుడు. ఊ-భీమా ! కేశవా ! మీరిద్దఱు పొండు. కాలికమ్మ గుడివెనుక చితిని నిర్మింపుడు.

భీమ—(అప) మిత్రులారా ! ఈమెను మచచేతిమీఁదుగాఁ జంపుట బాగుగా నుండునా ?

కార—(అప) నేనొక చిన్న కవిత్వకల్పన జేసెదను. ఆచమత్కారమును చూడుడు. (ప్రకాశముగా) అమ్మా ! నీవు మాకు రాజపుత్రుకావు. నియాజ్ఞను విన వలసినపని మాకు లేదు. మాప్రభుడేతఁడు. ఈతఁడట్టియాజ్ఞ నిచ్చినయెడల—

భీమ—(తనలో) సెబాప్ ! గట్టిముండకొడుకే.

కార—రాజా ! ఏమందువు?

దేవ—(తనలో) 'నాయనా నీవు మరణింపుము—నేను బ్రదికి బాగుపడెదనని యెంచి యవసానదశలోనున్న శౌర్యావతారమైన తండ్రిగారిని విడిచి పాటిపోయి వచ్చిన పరమనిర్భాగ్యుడను—నన్నుగన్న మాతృదేవతను—ఒక్కకుమారునితోఁ దన బ్రతుకుఁ గడలేతునని నమ్మియున్న కరుణాస్వరూపురాలగుతల్లిని—గాటిపైఁబెట్టి నిప్పంటింపవలసినదని నా ప్రజకు నే నాజ్ఞాపింపవలసినదా—నారాజత్వము కాలి పోను. నాతనయత్నము దగ్గముకాను. ఇందుకొఱకేనా నేనుఁ బుట్టితిని! ఇంతమంద భాగ్యుడు ప్రపంచమునఁగలఁడా! అయ్యయ్యో—అయ్యయ్యో! ఈదిమ్మమాలిన బ్రతుకునాకేల ? చీ. చీ. తలఁగొట్టుకొని చావరాదా! చచ్చుప్రాణ మెంతసేపటిలోఁ బోవలయును. ఒక్క కై జారుపోటుతో నంతమొందునే! ఒకసంవత్సరమో, ఒకదినమో, ఒకమాసమో, దిమ్మమాలిన చౌర్యాగ్యపు బ్రతుకు బ్రదుకదలంచి శాశ్వతాప్రతిష్ఠ నొందుదునా—మాతృహంత యనిపించుకొందునా—ఇదిగో (లోపలిదుస్తునుండి కైజారుతీసి) నాపెండ్లిముస్తాబులో మిగిలినది. ఏమైన నగుచుండు. ఉత్తరగతులందఱి— ఊడని. హరహరా ! హరహరా ! (అంతలో గడగడవడఁడుచు గద్గద స్వరమున) హా తండ్రిగారే! తండ్రిగారే ! ఆ-ఆ-ఆ-ఆ-ఆ-ఆ. (వెట్టికేకవైచి) మహాదేవశంభూ ! మహాదేవశంభూ ! (విలుచుకొని నేలబడును)

కార—నాయనా ! అట్లు వడవడ వడఁకుచుంటివేమి? అదేమి అదేమి—వెట్టి చూపుణ్ణాచెదవేమి ? (వీచుపైఁ దట్టి) శ్రీరామరక్ష—శ్రీరామరక్ష—

దేవ—అమ్మో ! ఏమియుఁ దొందరలేదు. నాకిప్పుడు స్వస్థగానేయున్నది.

(తనలో) నేను జావబోవుచుండగాఁ దండ్రుగా రగపడి చావలదనునట్లుగాఁ జేయ యడ్డముగా నూపినారు. అలాగే యని యనదలంచి ఆ-ఆ-ఆ-ఆ- యని మాత్రమే యని, పైన ననలేక గావుకేకవైచిలిని. ఒడలు తెలిసియే యున్నది. అంతయుఁ గనఁ బడుచునేయున్నది. అదేమినితయో—శత్రుమారుణమొనరింపకుండ నేను మరణించుట తండ్రుగారి యభిమతముకాదు. కాకపోయిన నిప్పుడేమిచేయవలసినది ! మాతల్లిగారికిఁ జిలిఁజేర్చుడని నాభటుల కాజ్ఞాపింపవలసినదే. పాపాణమునకైన, వజ్రమునకైన, గొంత మారవమున్నదికాని నానాలుకపలేదే. హా! హా! ఎట్టిప్రాణిగానైనఁ బుట్టవచ్చునుగాని; రాజై మాత్రము పుట్టఁగూడదు. తండ్రునిలేదు. తల్లియనిలేదు. పిలయనిలేదు. ఊపిరి; విడుచుటకు స్వతంత్రతయైనలేదు. ఎంతపగవారికైన నిట్టి దుర్లభ ముమ్మాటికివలదు.

కార—ఏమి న్నిమితతగానున్నది కావున నన్నయ్యాపి నీభటుల కాజ్ఞాపింపుము.

దేవ—నేనుబుట్టిన దందుకొఱకేకదా—భటులారా! ఇచ్చటనువచ్చిన స్త్రీని జంపవలయుకానన మింతటినుండి రద్దవలచితిని. ఇప్పటి కీకాననము తప్పక గౌర— వింపఁబడవలసినదే—

కార—సెబాస్ ! ఏమలజేవతలు నిన్ను రక్షింతురుగాక. నీపెద్దల శౌర్యసంపద నీయందుఁ బ్రకాశించుగాక ! ధూనురాశీర్వాదములు నిన్నునుసరించుగాక ! భీమన్నా! కేశవా! ఘోరిఁకఁబోయి మహాసంతోషమున నన్నిఁ బ్రజ్వలించజేయుఁడు.

అందఱు—రాజా ! సెలవు.

దేవ—(తలయూపుచు)

కార—నాతండ్రి ! విచారంపవము. వీరిని బహుజాగరూకతతోఁ బరిపాలింపుము. బ్రాహ్మణదంపతులని చెప్పితేవే, వారి నెట్లులైన నిటకుఁ బిలిపింపుము.

దేవ—ఎందులకు ?

కార—మొదటిది, వాయుండిన ఏమఁ దల్లిదండ్రు లున్నట్లేయుండును. రెండవది, ఇంతటినుండి తల్లిదండ్రుల యుత్తరక్రియలొనర్పవలసినవాడవు కావున వారి సాహాయ్యము ఏమఁ కావలసియున్నది. నాయనా! మరియొక్కసంగతి. నీ వెట్లులైన వరాహ పురరాజుమాఁతునే చేసికొనవలయును సుమా.

దేవ—ఏల !

కార—అట్లుచేసినగాని యారాజునకు శృంగభంగముకాదు. అది నాయభిమతము.

దేవ—అమ్మా ! అలాగేప్రయత్నించెదను.

కార—చూడు నాయనా ! అదిగో ! ఆ యుదయించుచున్న పూచండ్రునివలె హవ్యహానుఁ డెంతవృద్ధయృగముగాఁ బ్రజ్వలించుచున్నాడో నాతండ్రి ! (కాని లించుకొని) దైవమును మఱువకుము. సత్యమును మఱువకుము. తల్లిదండ్రులను మఱువకుము. ఆపత్కృలమున రక్షించిన బ్రాహ్మణదంపతులను మఱువకుము. ప్రజల సౌఖ్యమును మఱువకుము.

దేవ—(తల్లికిఁ బ్రదక్షిణముచేసి) మాతృభోగ్యము.

కార—చాలు మఱియొకసారి ప్రదక్షిణము చేయనక్కఱలేదు.

దేవ—తండ్రిగారు నన్ను వెలుపలికిఁ ద్రోచివైచుటచేత నాయనకు నమస్కరింపు భాగ్యము లేకపోయినది. ఆలోపము నిష్ప డిక్కడఁ దీర్పవలసియున్నది.

(సేవధ్యమున) జయా దుర్గా—భవానీ ! త్రిపురసుందరీ—

కార—వింటివా భటులెంత యుత్సాహమునఁ గేకలిడుచున్నారో ? నాయనా ! మనముగూడ శక్తినిఁ బ్రాప్తింపుచు నక్కడికిఁ బోవుదము రమ్మ. జయా దుర్గా శాంభవీ ! బాలాత్రిపురసుందరీ !

దేవ—జయా సర్వమంగళా ! జయా కౌత్యాయనీ !

(ఇద్దఱు నిష్క్రమింతురు.)

ఇది తృతీయాంకము

—

పూరిమ

చతుర్థాంకము.

ప్రదేశము—వరాహపురమున నుద్భావనము.

ప్రవేశము—సర్వమంగళ, కాత్యాయని.

కాత్యాయని—సర్వమంగళా! గుట్టుగల నీమనస్సెంతదాచినను నేను గొన్నిమానములక్రిందటనే యెలుగకపోలేదు. కాని యిప్పుడు మతీంత స్పృహముగఁ దెలిసినది.

సర్వ—కాత్యాయని! నేనుమాత్రము హృదయరసము లేనిదాననా! మాతండ్రి గారికి, చారికి విరోధముండిన నుండుంగాక. రాజులలో నన్యోన్యమత్సరత లేనివారెవ్వరు! ఆశత్రుత్వమువలననే నాతఁడు పథ్యుడని చెప్పుదునా?

కాత్యాయని—అమ్మా! భర్తృదారికా! పోనీ, పథ్యుడే యనుకో. బహిరంగముగా భండనమున బ్రాణహరణము చేయవచ్చునుగదా.

సర్వ—ఈకొలమునఁ గేవలధర్మయుద్ధము గెచ్చటజరుగుచున్నది. ఏదో—

కాత్యాయని—కూతు పెండ్లియని ప్రచరించి వైవాహిక సర్వసన్నాహములుచేయించి మంగళవాద్యముల నడుపును బవిత్ర వేదమంత్రఘోషములనడుపును వియ్యంతునిజంపి, కూతుమగని గొంతుకొయుట కూహించిన రాజుచరిత్రము మన రాజపుత్రాసానచరిత్రము నమచ్చుకాదా! ఆర్యావర్తచరిత్రమున కప్రతిస్థావిషయముకాదా. అడుదాని మర్యాద యనఁగా దా నేమనుకొనినాఁడో అందులోఁ గడుపునబుట్టిన బిడ్డయే. మహాభిమాన పతియే. సర్వసద్గుణసంపన్నయే.

సర్వ—అందుకొఱకే నేను విచారించుచున్నాను. నాపేరెత్తకుండినయెడల నాకీ చింత లేకుండునుగదా. ఎవ్వరినెవ్వరు చంపినను నాకుఁ దెలియవలసిన యావశ్యకము లేదుగదా.

కాత్యాయని—అమ్మా! చింతయని సామాన్యముగా ననుచున్నావు. నావంటిదానికే కడుపుచుటచుటలాడుచున్నదే. హృదయము దహించుకొనిపోవుచున్నదే. బంగారమువంటి ప్రాయమువచ్చినదానవు; దివ్యమంగళ విగ్రహమవు. కల్యాణాపేక్షగలదానవు. శుభమో శుభమో యని కోటలోను బట్టణములోను మహాత్మాహము గాలివలె నెడము లేకుండ వ్యాపించియుండఁగాఁ దెండియఁగఁగూడ భూశయనములా! సావిత్రినిలాసములా శవకలాపములా! వియ్యంతుని రక్తముతో వేడుకవసంతములా!

సర్వ—కాత్యాయని! నాకొడలు జలదరించుచున్నది. పోనిమ్ము.

కాత్యాయని—అలాగేనమ్మా! పోనియక పట్టుకొనినవారెవ్వరు? నాకుఁగలిగిన పెద్ద పుట్టిమునుక యేమనగా. నిది నీకేమియశుభప్రదమగునో యని—అసర్వమంగళాదేనియే,

నీకు సర్వమంగళప్రదాత్రియగుంగాక. పురోహితుని భార్యనుగావున నిటు దేవులాడుచున్నాను. అమ్మా! మీగుమ్మనికీ బచ్చితోరణము గట్టుకొన్నప్పుడేకదా గ్రాత్ర పట్టుచీర నేను గట్టుకొనుట—

సర్వ—ఇప్పుడు జరుగుచున్న విజయోత్సవములలో నీకు మాయమ్మగారు మంచి చీరసియలేదా ?

కాత్య—ఇంకముందిచ్చెదరేమో! కాని యీ విజయోత్సవములేమి ? ఈ యుద్ధావసమున నిన్నిదినములనుండి తెఱవీలేని సంతర్పణములేమి ? మంగళవాద్యము లేమి? కవినర్భాగ్యుల కర్ణావృతశ్లోకములేమి. ఇదివఱకు జరిగించిన రహస్యవధమును గ్రమ్ముకొనక యీసంతపాటి వీరావేశములేమి; పైరాజపుత్రులు విందురేమో యను సంశయ మక్కూలేదా !

సర్వ—చూడు కాత్యాయనీ! ఆరాజపుత్రుండు మరణించెనని కొందఱు చెప్పుదురు. సంఘమరణమును దప్పించుకొని పోటి పాటిపోయెనని కొందఱు చెప్పుదురు. నిజమేది ?

కాత్య—ఏరాజపుత్రుండు? ఏ తండ్రిగారి యల్లుడేనా?

సర్వ—పరిహాసమేల ?

కాత్య—అటులైన మీమామగాకొడుకా ? అతండు మరణింపలేదు; పాటి పోయినాడు.

సర్వ—పాపము. సురక్షితుండైయున్నాడో—లేడో.

కాత్య—అతనిని మీరు తడకచాటుననుండియైనఁజూచితిరా.

సర్వ—చూడవలయునని చూడలేదునుమా. యథాలాభముగాఁ జూచుచుండగా నదిగో పెండికొడుకని దగ్గఱనున్న వారెవ్వరో చెప్పినారు. ఆరాత్రి వారు కోటలోనికిఁ బ్రవేశించుచుండగానే చూచితిని.

కాత్య—అంతమమం దాతనినుగుణగణ మనేకపర్యాయములు వినియేయుంటివి. ఇప్పుడు భర్తగారిని జూచుటకూడ సిద్ధించెను.

సర్వ—ఏమియులేనిదే యట్లనుట తప్పుకాదా?

కాత్య—తప్పియొప్పి నే నేమిచేయఁగలను. నేనుదెచ్చిపెట్టినదికాదు. మీ తండ్రిగారు పెండివారికిఁబ్రాయించిన శుభలేఖలున్నవి. పెండివారు వారి బంధువులకు వ్రాయించిన శుభలేఖలున్నవి. ఉండక యెగిరిపోవునాయేమి? రాజపుత్రాసాసమంతయు వెల్లడియైనది. షేకజువ్వలీవార్తను బైలోకమందుఁగూడ వ్యాపింపఁజేసినివి. ఇప్పుడిది జరుగలేదని యెవ్వరు చెప్పగలరు! చెప్పిన సెవ్వరునమ్ముదురు! పెండియైనదనియే జనులందఱనమ్మకము. కావున దేవరాజభార్య సర్వమంగళయే యను పేరుమాత్రము తప్పుదు. అట్లుకాదని చరిత్రకారుఁడెవ్వఁడైన ముందు వ్రాసినను వాని నవిమర్శింపఁడని యందురు. కాక కవియెవ్వఁడైన నాటకమొకదానిని—

సర్వ—కవుల నాటకపు వ్రాతలనుబట్టి చరిత్ర సత్యమెప్పుడు గ్రహించునులే.

కాత్య—ఏదియెట్లైనను నీవింక జిన్నదానపగులుచేత నెఱుంగవు. లోకము

మిక్కిలి చెడెడి. ఎంతసేపు జబ్బుమాటలే వ్యాపింపజేయును. పెండ్లియింక గాఢం
డగనే పెండ్లివారినందఱును జంపినారో, పెండ్లిపూర్తియైనతరువాత గంకణాలమహోత్స
వము కూడ నైనతరువాతఁ బెండ్లివారిని జంపినారోకాని ప్రజల నిందావాక్యమునందు
విశ్వాసమెక్కువ. ఏమ దేవరాజుతో నగరుపెండ్లియైనదనియు నిన్ను వెంటనే యత్తవా
రింటికి దీసికొనిపోవుటకు ఏమామగారు ప్రయత్నింపఁగా సితండ్రి వీలులేదని యన్నాఁ
డనియు నందుపై గలహము పెరిగినదనియు నింతమునిగినదనియు మనకు నాల్గుక్రోశ
ముల దూరములూహారు చెప్పకొనుచున్నట్లు నేను వింటిని.

సర్వ—అయ్యయ్యో! ఆలాగా?

కాత్య—కాదా—రాజులకునచ్చిన పెద్దయల్లి యిదియేకదా. రాజుగారు
తలయెత్తి—నవ్వనుగూడనక్క—లేదునుమా—దాసిదానితో మాటలాడగా నుత్తరక్షణమున
మందబయటిలో, సంతపాటిలో, దేవాలయములో రాజుగారు పదునలుగురుదాసీల నుంచు
కొన్నారనియు, భార్యను వదలివైచినారనియు, రాజ్యము దాసీలకుఁ బంచియిచ్చుట
కాలోచించుచున్నారనియు జనులు గుసగుసలు, వెకవెకలు, చోచోచోలు.
అయినను పురుషులే యదృష్టవంతులమ్మా — పురుషులమర్యాదలోఁ గొంచెము పెంకి
తనము, సాగుడు నున్నది కాని యాడుదానిమర్యాదమాత్రము—హరహరా—అంత
ఆసాధ్యవస్తువు ప్రపంచమున మఱియొకటి లేదు. ఉఫ్ మనుసరికి టఫ్. పెండ్లికొడుకని
పెండ్లికూతురని దేవరాజు ఏపు కోటలో నున్నప్పుడు—ఈసంగతి హిమాలయముమొదలు
సింహళమువఱకు వ్యాపించినప్పుడు—వెట్టిదానా! లోకమునకింక దరువాయి యేమి
యుండును?

సర్వ—పోసి, నాకింక పెండ్లియే యక్కఱలేదు.

కాత్య—అక్కఱలేకేమి? చంద్రబింబమువంటి దేవరాజు దాటిపోయినప్పుడు
మంచిచెడలేఱుగని, పేరుప్రతిష్ఠలేని, న్రేలుచెవుల, చొల్లనోటి దూ దూ బసవన్న
దొరప్రక్కలోనికి సిద్ధమై వినియోగమేమున్నది?

సర్వ—కాత్యాయనీ! ఆమాటయెందులకుగాని—నీవు దేవరాజును జూచితివా?

కాత్య—ఆతనిని నే నెఱుఁగుదును.

సర్వ—ఎట్లు?

కాత్య—ఆతఁడు నాకొడుకగుటచే.

సర్వ—మఱింత తెలియనిమాటఁ జెప్పినావు.

కాత్య—నీకాతనియందుగల యనురాగ మవ్యాజమని యెఱిగియుండుటచే
యధారమును జెప్పుచున్నాను. ఆతఁడు పాటిపోవుచు మాయంటఁ బ్రవేశించినాఁడు.
నీకొఱకే యాతనికి నేనభయమిచ్చితిని.

సర్వ—నీవే యభయమిచ్చితివా! నిజముగానే!! ఏభర్త యెఱుఁగనా?

కాత్య—ఎఱుఁగును. ఆతఁడుకూడ దేవరాజునాదరించి యాతిభ్యమిచ్చినాఁడు.

సర్వ—ఈయంశము మాతండ్రిగారికిఁ దెలియునెడల మీ కుపద్రవము కలుగదా?

కాత్యాయన—కలుగవలసి యుండునెడలఁ గలుగును. నీవు మాయెడల నభిమానము గలదానవైనచో నట్టి యాపక తొలగిపోయినాడవా—

సర్వ—అయ్యయ్యో! ఇంతకంటెఁ గావలసినదేమి? నే నేమైన సాహాయ్యము మీరు జేయగలిగియుండునా?

కాత్యాయన—చేయగలిగియుండునెడలఁ జేయుచువుగదా.

సర్వ—నాకది సంతోషప్రదమేకాదా—కాని మాతండ్రిగా హాకవేళ మిమ్ము వెడలఁగొట్టునెడల మీరెచ్చటికైనఁ బోవలసివచ్చును గాబోలు!

కాత్యాయన—పోక తప్పనా.

సర్వ—ఎచ్చటికి?

కాత్యాయన—దేవరాజున్నచోటికే పోవలయుననుకొందును. కాని స్వామిగారి యాహ్వానమునఁ జేరియుండు.

సర్వ—దేవరాజుగారి నున్నాడో సమయం దెలియునా?

కాత్యాయన—ఇప్పుటివఱకు దెలియదు.

సర్వ—నాతండ్రిగారు చుండిశాసనుఁడు. ఏమిచేయుదురో! చూడు! అదిగో! మాటలోనే ఆయన సేనాధిపతితో మాటలాడుచు నిటకే వచ్చుచున్నాడు కాబోలును. మన మోసరిల్లిపోవుదమురా. (ఇద్దఱు నొకఁడొకఁడు నిష్క్రమింపఁగా సోమనాథేశ్వరుఁడు శ్రీకంఠాచార్యుఁడు మఱియొకఁడొకఁడు నిష్క్రమింపఁగా ప్రవేశింతురు)

సోమ—శ్రీకంఠదాసా! నా కప్పుడే యేల చెప్పుకపోయితిని?

శ్రీకం—ఏదీ—ఆసాయంకాలముననేకదా విజయరావు రాజ్యస్థానమునకుఁ దమ యత్యంతావశ్యాజ్ఞ ననుసరించి పోయితిని. అచ్చటి వ్యవహారములు చక్కఁబెట్టుకొని యిప్పుడేకదా వచ్చితిని. ఇప్పుడు చెప్పితిని కాదా.

సోమ—ఎంతవొందరతో నీవు పోవువాడవైనను దేవరాజువంటివాఁడు పురోహితునింటిలో నున్నాడని నాచెవిని రవంతివేయుటకు నీ కవకాశము గోపందెనా? నీవు వచ్చుటకు వీలులేకుండైనయెడల నెవ్వరోచేసినను వార్తనంపింపవచ్చునే. వార్తనంపదగని యంశమని సమయోచితమెడలఁ జిన్ని లేఖఁ బంపవచ్చునే. వీనిలో నేదియుఁ జేయకుండఁ దుఱున బరుగెత్తితివా—మనకుఁ బ్రబలశత్రుఁడు మన పురోహితనిర్భాగ్యునింటిలో నుండఁగా నింతకంటె ముఖ్యతరమైన రాజ్యవ్యవహారము మఱియేమియున్నది.

శ్రీకం—ప్రభునితో సత్యము మనవిచేయుచున్నాను. అతఁడు దేవరాజును సందేహము నాకుఁ బూర్ణముగా నశించిన హేతువుచే లక్ష్యము చేయలేదు. అందుచే మీతో జెప్పలేదు.

సోమ—పోనీ. చెప్పనివాడ పురమండక యిప్పుడెవ్వరడిగినారని చెప్పితిని?

శ్రీకం—ఆ దినచర్యానివేదనము మీకింక బాకీయుండుటచేత నిప్పుడు చెప్పవలసి వచ్చినది.

సోమ—ఓమందబుద్ధి! ఇప్పుడు చెప్పిన వినియోగమేమి? ఇప్పుడేడివిన లాభమేమున్నది? మొత్తుకొనిన వినియోగమేమున్నది? సమాలమున నా విజయసంపూర్ణ

తమ భంగము కలిగినదికదా. ఇందులకు నీవేల శిక్షాపాత్రుడవుకావో చెప్పవలసి యున్నది. అయ్యయ్యా! చేతఁ జిక్కినవాఁడు చేయిదాఁటి పోయినాడే. ఇదివఱకాతనిని మోసపెట్టితిని. కాని యింక మోసపెట్టఁగలనా! తిరుగ నాతఁడు నాకెట్లు దొరకును? దొరకఁకుండనున్నంతకాల మీక్షణము నొందుచుండవలసినదేనా?

శ్రీకం—క్షమింపవేఁడుచున్నాను. తొందరలో నేనింత యాలోచింపలేదు.

సోమ—క్షమింపుమని యెంతమలభముగాఁ జెప్పినావు. క్షమాపణతోఁ బరిశుద్ధ పత్రిక నొందదలఁచితివి కాఁబోలు. తిరుగ యుద్ధమగునెడల నీబుద్ధిహీనతచే నారాజ్యమున కెన్నిలక్షలపైకము దండుగ వన్నునో చూడు. ఎంతప్రాణహాని తిరుగఁగావలసి యున్నదో చూడు. నేను క్షమించినను తిరుగ సంతసామ్ము సమకూర్చవలసిన రైతులు నిన్ను వధింతురుగాని క్షమింతురా! యుద్ధములోఁ జావవలసిన యనేక యోధులు బంధుసహితముగ ని న్నేనుఁగుకాల్కికింద ద్రొక్కింతురు కాని క్షమింతురా? నా గొంతుకఱుగిరాడుదగిల్చి నన్ను క్షమింపుమని వేఁడుచుంటివా! అయ్యయ్యా! ఇప్పుడా చెప్పితివి. అప్పుడే చెప్పినయెడలఁ బురోహితరాక్షసు నింటిలోనే శివార్చనపు టరుఁగు మీదనే దేవరాజును ముక్కలక్రిందఁ గోసియుందునే. పురోహితుని దలక్రిందుగ వ్రేలాడఁగట్టించి క్రిందమంటలుపెట్టించియుందునే. హా! ఎంతపనిచేసితివి. మూర్ఖా! నాసామ్ముదినచు నాకొంపఁగూల్చితివే. నీవును బురోహితుఁడును గలిసియే దేవరాజు నచ్చట దాచిరేమో! నాకట్టిసంఘటమున్నది. నీవేమి ప్రత్యుత్తరమిచ్చెదవు.

శ్రీకం—తొందరపడకుండు. అట్లు నేను జేసినవాడైన యుండునెడల నీసంగతి మీతో నేల చెప్పియుందును?

సోమ—చెప్పితివి. —అబ్బా—చెప్పితివి. మిగుల గొప్పపనిఁ జేసితివి. నాసామ్ము చిరకాల మనుభవించినందుల కీమాత్రపునుహోపకాఁ మొనర్చితివి. ఈవార్తకై నీపై దేవతలు పుష్పవృక్షిగురియవలసినది. ఈసంగతి నేనేల చెప్పియుందునని తిరుగనన్నుఁ బ్రశ్నింతువా? నీవు వానికిఁ కర్తావ్యత నేనిచెడినదో—ఎందులకుమీకు భేదబుద్ధియంతు రించినదో—ఈసంగతి యేలాగుననైన నాకుఁ జెలియక తప్పదుకదాయని యెంచి నేర మంతయు నాతనిపై మోపుటకు నీవిట్లు చెప్పనున్నావేమో! నీవు ధారాళబుద్ధిగల వాడవేయెయుండినయెడల నీకీసంగతి తెలిసినతోడనే నీవాతనిని దీసికొని నాయొద్దకుఁ బరుగెత్తుకొనివచ్చియుందువు. అట్లు నీవు చేయలేదు. ఆ యుపేక్షయే సర్వసంఘటము లకుఁ దావలమై యున్నది. ఏమిచెప్పుదువు?

శ్రీకం—హరహరా! నేనుజేసిన యుపేక్ష యేదియులేదు. నాపనియేదో నేనా చరించుకొనుచు మీకార్థమునం దలక్ష్యముగ నుండలేదు. మీపనియే చేసితినికాదా.

సోమ—ఉహ్. ఆసంగతి తిరుగ నేలవెప్పెదవు? వదలుపోతా! అవిధేయుఁడా! జాగ్రత్త.

శ్రీకం—జాగ్రత్తయైనదేమి? మీకధికారమున్నది కావున—నేను నేరము జేసి నట్లు మీకుఁ దోచినది. కావున—క్షమించు. అంతేకాని యూరక నిండావాక్యములే?

సోమ—ఊరకయా! ఊరకయా! నాశత్రువు నొకబ్రాహ్మణాధమునితోఁ

గుట్రచేసి రక్షించినప్పటికి నూరకయే—ఉ. నాశత్రువును మీ మిత్రునిగ భావించి యాతనిని దిరుగ నాపెడండ్డెత్తునట్లు చేసినప్పటికి నూరకయే—నారాజ్యమిట్లు విశ్వాస ద్రోహముతో శత్రువీడాకరమగునట్లు చేసినప్పటికి నూరకయే—కృతఘ్నుడవై నాగొంతు నీవిట్లు కోసినప్పటి కూరకయే. ఇదియేనీనూరకగాఁ గానబడునప్పుడు నీకుప్రద్రవముగా దోచునదేదీ ! నాయాపద నీకుఁ బగవఃలఘువుగా నున్నదా! నాసొమ్ము నీకు విషమైనది. నీవు రాజద్రోహివి. శిక్షార్హుడవు.

శ్రీకం—అందుకొఱకే శిక్షింపుడు. ఇంతకాలము నేవించిన నాతత్త్వమును గలి పట్టజాలని మీయొద్దనింతవఱకున్నందులకు నాకుఁ బ్రాయశ్చిత్తముకావలసినది కాదా. నేను మఱియొకసారి చెప్పుచున్నాను. మీరు తప్పుటభిప్రాయము నొందుచున్నారు. నేను బురోహితునితోఁగలసి మీశత్రురక్షణ మొనర్చలేదు. భవానీపాదములతోడ—మీరు నమ్మినారే; నమ్మకున్నారే.

సోమ—నేను నీప్రమాణముల నమ్మను. నాయోగ్యతచే నమ్మితినే యనుకో. నాశత్రువున కభయమిచ్చిన బ్రాహ్మణవిశ్వాసఘాతమనికంటె ద్రవహస్యమెఱింగియుండియు శత్రుమారణ ముచేషించిన నీవెట్లు యోగ్యుడవు ! అంతకంటె దుష్టుడవు. దొంగ యని యెఱింగియుండి, పట్టుకొనుట కవకాశముండియు నూరకుండిన రక్షకభటుఁడు దొంగకంటె దుష్టుడు కాఁడా. నీకు శిక్ష కావలసినదే. భటులారా ! రండు.

(ఇద్దఱుభటులు కత్తులతోఁ బ్రవేశింతురు.)

సోమ—భటులారా ! ఈతనిఁ జెఱసాలలో నుంపుడు; నీతోఁ జెప్పుచున్నాను వినుము. దేవరాజును నాకప్పఁజెప్పు భారము నీపై నున్నది. ఇప్పటికైన నిన్ను త్తమింతును. అతఁ డెక్కడనున్నాడో నీవెఱింగియుండినయెడలఁ జెప్పుము. అతఁడు నీకొ శులపైఁ బడుటచేతనో, తండ్రివచ్చి యేడ్చుచున్న బాలునిపై నీకు దయగలిగియో యాతనిని నీ వుచేషించియుందువు. కాదాచిత్కముగ నట్టికరుణ నీరసహృదయులకు శత్రువులపైఁ గలుగుట యచ్చటచ్చట నుండవచ్చును.

శ్రీకం—నేను నీరసహృదయుడనా! ఎన్నియందములందు నీకు విజయముఁ జేకూర్చలేదు. నీరసహృదయుడనా—మొన్న జరిగిన మహాలయకళ్యాణములో రెండు వందల జనమునకుఁ దమ్మ వగా నేను జంపలేదే! నేను నీరసహృదయుడనా? వెనుక చేసిన నేవలన్నియు దిగదుడుచుకొని పోయినవా? దగమెపోయినవా? అంతంత మహా కార్యములు చేసినప్పుడు బహుమానము లేదేమి? సంతోషపూర్వకమైన శిరఃకంపనమైన లేదేమి? ఇప్పుడుతిట్లా? కిత్తలా? చెఱసాలలా? ఏదో రవ్వంతలోపము కలిగిన దనియా? ముందుఁ జెప్పవలసినది వెనుకఁ జెప్పినదినియా? ఏమిసరసుడవు! ఏమి యింగితజ్ఞుడవు! ఏమిప్రభుడవు.

సోమ—చంపెదను. జాగ్రత్త !

శ్రీకం—అంత ప్రయోజనముండవగునెడలఁగానీ—వలదన్నవారెవ్వరు. చావునకు భయపడినవాడైనయెడల నేనాధిపత్యమేల చేయుచుంటిని. అనేకపర్యాయములు శత్రుకరములఁ జిక్కిబోయిన నిన్ను ఫిరంగిగుండ్రుజంకక యెలరక్షించియుంటిని. నేను

జావునకు భయపడినవాడనై యుండినయెడల నీవప్పుడిట్లునుట తటస్థించియుండదే. నేను నిన్నుఁ జంపనక్కఱలేదు. నీవు నన్ను జంపనక్కఱలేదు. సేవకుల శక్తియోగ్యతల నెఱుంగని నీవంటిప్రభుని సృష్టించినందులకు నిట్టివానియొద్ద నావంటివానిని సేవకునిగాఁ గూర్చినందులకుఁ జేతనైనయెడల బ్రహ్మదేవునిఁ జంపవలసినది. నీవంటివారు నావంటివారెందఱుజచ్చిన లోకమునకు నవ్వము! ఇప్పుటిబ్రహ్మను జంపినయెడల భవిష్యద్బ్రహ్మ విశ్వాసవంతులైన రాజులను సృష్టించునేమో. భటులారా! ముందునడువుడు. నన్నుఁ జేజుసాలలోనికిఁగొనిపోవుడు. (శ్రీకంఠదాసుఁడు భటులతో నిష్క్రమించును.)

సోమ — పో. నిర్భాగ్యులు ముండకొడుక — చావు. కారాగృహములోనే చావు. మేమే సమస్తము. రాజునకుఁ బ్రతిష్ఠఁ దెచ్చుచున్నామనియును, మేమే శౌర్యవంతులము. రాజునకు విజయము చేకూర్చుచున్నామనియును, మేమే వ్యవహార జ్ఞులము. రాజునకు రాజకౌర్య నిర్వహణమొనర్చుచున్నామనియును దెగసిలుగు పెద్ద యువ్యోగుల నప్పుడప్పుడు సాగడిసి పరాభవించుచుండినయెడలఁగాని మిగిలినవారికి బుద్ధిరాదు. నావలననే పనిజరుగుచున్నదని బానిసవానికైన గనులు నెత్తినాడికి రాని యగూడదు. తలతిరుగు డారంభించుచుంటే 'పెడీ'మని బ్రహ్మరంధ్రస్థానమునఁబైజారు దీసికొని బజాయింపవలసినదే. రాజతంత్రమున నొకనివలననే యంతివనియు జరుగు చున్నదన్నమాటయేమి? గడియారమునఁ జిన్నమరమేకంతో పెద్దచక్రము నంటే. చక్రము తిరుగుటకై మరమేకును నర్దవలెను. మరమేకుతిగికి చక్రమును నర్దవలెను. ఆస్థానతంత్రమున ప్రధానుఁ డొక్కటియే; బానిసయుఁ నొక్కటియే. ప్రధానునకు బుద్ధి వచ్చుట కొకప్పుడు బానిసను దన్నవలయును. బానిసకుఁ బుద్ధివచ్చుటకై ప్రధానునొక పుడు తన్నవలయును. మొత్తముమీఁద కొఱివా చేతఁబుచ్చుకొన్న గాని వ్యవహారము కలుగుగా నుండదు. కొతిముండకొడుకులు! పక్షప్రాయశ్చిత్తమని, వారప్రాయశ్చిత్తమని, మానప్రాయశ్చిత్తమని పడేపడే తగిలించుచుండవలెను. రాజు కఠినత వదలినయెడల మాత్రము కౌర్యమేమియు లేదు. కొండెమాడిన తేలు కుప్పరిపురుగు. పండ్లమాడిన పాము పలుపుతాడు. మా యోగ్యతను భటులు యోగ్యతగా భావించురా! ఉహు. చేతఁగానితనముగా భావించురు. మా శాంతిని చచ్చుచనముగాఁ భావించురు. మేము పట్టి మట్టిముద్దలమని యెంచి మాయొఱుగులు దిద్దుట కారంభించురు. మావంకలు సరి చేయఁబూనుదురు. మామాటలకుఁ దమమాటలతో రసపుష్టి కలుగజేయుటకు మొదలిడుదురు. మానవ్యులను వారే నవ్వదురు. మేమియవలసిన యాజ్ఞలను దామే యిచ్చుట వసక్రమించురు. మే మారక నైవేద్యనష్టివిగ్రహములని యెంచి యొకవంకఁ జేయిత్తిపి యొకవంకఁ బృష్ఠముద్రిపు సాహసింతురు. వీఁపుమీఁద రామరామ యుద్ధము జరిగింతురు. వేరులేని వృక్షములకు గింజలేని పండు పుట్టించి నోరులేని చిలుకచేతఁ గొఱి కింతురు. అబ్బ-అబ్బ ఎవ్వరిని నమ్మదగదు. ఎంతసేపు బడితెబాజాచాణక్యనీతి దీని కందదు. దీనికిఁజాలిన రాజనీతిశాస్త్రము మఱియొకటి లేదు. కాకపోయిన నాపురోహితుఁడెక్కడ! నాప్రబలశత్రుఁడైన దేవరాజును దన యింట దాచుటెక్కడ! ఎవఁడురా అక్కడ?

(నేపథ్యమున) మహాప్రభూ ! సేనాధిపతి చెఱసాలలోఁ బ్రవేశించినాఁడు.
తిరుగ నేమిసెలవు?

సోమ—చుర్రోహితు నిట్లుఁ బంపుము.

(నేపథ్యమున) చిత్తము.

సోమ—ఈసేనాపతి లేనంతకూత్రమున నిప్పుడువచ్చిన నవ్వమేమున్నది. అతని సాసమున మఱియొకని నియమింపవచ్చును. అదెగాక మిగిలినవారొక నలుగురున్నాగు కదా—రాజ్యముపోయి, తండ్రిపోయిన దేవరాజు బ్రతికియుండినయెడలఁ దిరుగ నెంత కౌలమునకోగాని యింతటఁ దలమెత్తఁగలఁడా. అప్పటి కేదైన వొక మాయాతంత్రము జతపడక యుండునా.

(చంద్రకేళిరస్వామి ప్రవేశించును.)

సోమ—(లేచి) ఓమ్ గురుభ్యోనమః—శ్రీచంద్రగురుభ్యోనమః హే - హే - హే - (వికటముగా నవ్వును)

చంద్ర—(తనలో)

గీ. చుంబనముసేయఁ గరువంగఁ, † జూచుత్రాఁచు

చెవులు నిక్కించుఁ దన్న నెం † చినహయంబు

సావడఁగనున్న మొసలి † బాష్పముల విడుచుఁ

గొట్టుటకుముందు నవ్వును † గోపనుండు.

ఈపూట నాకు దేవాదేవేషుతప్పదు. కానీ-కానున్నది కాకమానునా!

గీ. ధరణిపతియన్న మెట్టులో † తన్ను నల్లె

ప్రభునిబట్టయెట్టిదో చేతి † బడితె యల్లె

కువలయేగుని పెట్టెట్లో † కొట్టునల్లె

అద్ది గ్రహియించి యిది వల † దనుటతగునె!

సోమ—శ్రీమచ్చంద్రకేళిరథగవాహ్నాదాచార్యభ్యోనమః—ఏదీ ఒక్క ఆశీర్వాచ నవులునన ! శతంజీవే-ఏదీ.

చంద్ర—‘శతంజీవే’ [అని చదువును]

సోమ—ఎందురా శతంజీవే—సేనా, దేవరాజు ? నీగొంతుకగొయ్య. ఆఁ! ఎవఁడురా అక్కడ. (ఇద్దరుఋషులు ప్రవేశింతురు) భటులారా ! వానిచెవులు పట్టు కొనుడు.

(ఇద్దఋషులు చెరియొక చెవి పట్టుకొందురు)

సోమ—తోకాయుగమును. వెనుకకు ముందున కీడ్చుడు. అలాగున-అదిగో ఈ-గున-భటులారా ! వానిచెవుల వండలముల లాగివేయుడు. నీలలు త్రిష్వలకాదు-చెవులఁ ద్రొవ్వఁడు.

చంద్ర—హరహరా—హరహరా (చెవుల సీలలు త్రిప్పి వండలములుతీసి) బ్రాహ్మణమేధములో సోమయాజివగు నీకా వండలములు తగినవి ! రాజేంద్రా ! ధరింపుము—(అని రాజునెదుటఁ జెట్టును.)

సోమ—బ్రాహ్మణమేధ మింకనేది? నిన్నేనుగఁ చేతఁ ద్రొక్కింపక మానుచునా. నీరూంసమును పంజించి నావేటపక్కలకు పెట్టింపనివేళమైనదా—ఏదీ, ఆశ్లోకము—విశ్వానరూతుమని రూంసము పక్కలైన స్పృశింపవస్త్రోకము నిజమగుచో కాదో చూడక మానుచునా—ఏమ నాచేతిలోఁ జూపు నిశ్చయము. నేనాధిపతీయంత వానికే లెక్కలేదు కాని—

చంద్ర—హరహరా—నే నాధిపతిని జరిపించితివాయేమి ?

సోమ—ఓరఁబిండన మహోత్సవమునకు మహారాజ ముంచుటకే నిన్ను రప్పించిని. తారాబలచంద్రబలములు వదిలినయెడల నీశుభకార్యముకూడఁ బనిలోపని జరిగింపఁ జలించితిని. నేను వెట్టిపడితిని గాని నీకు దారాప్రతి వదురనియెడల మీరిద్దఱు గలిసి పుట్టచేసి దేవరాజున కభయమిచ్చి యేలరక్షించియుందురు! మీయిద్దఱు తొక్కిముహూర్తము చాలు—భటులారా ! యావండలములు చెజ్చెయొకటి నీసికొనుఁడు— నేను రప్పన్న ప్పడు రావచ్చును పొండు.

భటులు—(నిత్యమింతురు.)

చంద్ర—ఇప్పుడు మీరన్న సేరమునకే నేనాపతిని చెజ్చెసాలలో నుంచినయెడల నాతనిని వెంటనే విముక్తునిగాఁ జేయుఁడు.

సోమ—నీకు బ్రధానత్వముకూడ నీయనక్కరలేదేమి ? నీవు మంత్రిపదవి నేర్చువు. ఆతఁడు నేనాపతిత్వము వెలిగించును—నర్పదా బాణతీరములో నాభికలిపి నాకిచ్చి నానింహాసనముమీఁద దేవరాజును సింగారింతురు. మీరింతవారు కాకపోరు— చోడుగుండ్ల తుపాకితో మిమ్మిద్దఱు నొక్కచేతుతోఁ జంపవందునా.

చంద్ర—మహాప్రభూ ! నన్ను మీబుద్ధికిఁదోచిన చిత్రవిచిత్ర కల్పన ననుసరించి శిక్షింపవచ్చును—కాని నేనాధిపతి నేమియుఁ జేయదగదు—దేవరాజు మాయంటికి వచ్చుట యాతఁ డెఱుంగనే యెఱుంగఁడు. నే నభయమిచ్చుట అంతకంటె నెఱుంగఁడు. ఆతఁడు దేవరాజుని మొదట నేనాధిపతి సంజేపించినచూట సత్యము—ముహూటికి సత్యము—ఆతఁడు నాబావ యని చెప్పి నే నాతని మోసపెట్టితిని. నేనే రాజుద్రోహిని. ఆతఁడు కాదు—ఆతనికి శిక్ష తగదు. శిక్షకుఁ దగినవారిని శిక్షింపకపోవుటకంటె శిక్షకుఁ దగినవారిని శిక్షించుట రాజ్యకల్లోలమునకుఁ బ్రబలతరకారణము.

సోమ—నీగింతుక గొయ్యి—రాజనీతులు నీవే నాకుఁ జెప్పుచుంటివటరా ! సోమనాథదేవుని యన్నము దేవరాజుపదమేకాదటరా ! నీరాజనీతి, నీబుద్ధి కాలిపోను. ప్రభుద్రోహి—పరాధిమానీ—పశువా—

చంద్ర—అయ్యో! వాకొరుష్యము కూడదు—అది ప్రభువులకు జొత్తిగాకూడదు.

పూర్ణిమ

గీ. మూడువైపులందు ♦ మున్నీటి చలువయుఁ
 బైన మంచుకొండ ♦ బారుచలువ
 గంగతల్లిమొదలు ♦ కావేరివఱకును
 నడుమనున్న పుణ్య ♦ నదులచలువ
 మట్టిపురుగుమొదలు ♦ మహిపతివఱకొక్క
 పూతతత్త్వమనుచుఁ ♦ బూవునైన
 జిదుమఁ బాపమనుచుఁ ♦ జెప్పిన బుద్ధుని
 ప్రేమమతపుసుధల ♦ వెల్లిచలువ
 అన్యతారణమున ♦ కాత్మ దుర్గతిజూడ
 నట్టి యోగి సుద్ద ♦ బొట్టు చలువ
 రామతారకమును ♦ బ్రజలెల్లఁబాడిన
 పుట్టతేనె కవిత ♦ పాలుపుచలువ
 ఇంతచలువ యుర్వి ♦ యెల్ల వ్యాపించిన
 యింతచలువఁగలుగు ♦ నిటనుబుట్టి
 అగ్గిపలుకు లెట్టు ♦ లాడెదవక్కటా
 సహజమైనప్రేమ ♦ చలువవిడిచి.

సోమ—అబ్బ! అబ్బ! మాకిప్పుడు వేదాంతోపదేశ మొనర్చుచుంటివటరా, చండాలుడా! నాకడుపుగాల్చిన నీ నెత్తిపై బస్సిరు చల్లుమందువా! నా ప్రక్కను కూలమున బొడిచిన నిన్ను బుగ్గపై ముద్దుపెట్టుకొనుమందువా! మండుచున్న యగ్నిపర్వతమునుండి మలయమారుతము వచ్చునటరా!

చంద్ర—కఠినవాక్యమలే! మీ చేత సధికారమున్నది. మహాప్రభూ! నేను రాజద్రోహమొనర్చితిని. అట్లాప్పుకొనుచున్నాను. పరుషవాక్యము రాసియమండ నన్ను క్షింప వేడుచున్నాను.

గీ. కత్తిచేత జనునికాయంబు ♦ దెగుఁగాని
 నోటిచేత మనసు ♦ తూటుపడును
 దారుఢాతమునను ♦ దలభగ్నమగుఁగాని
 తిట్టుచేత మనసు ♦ దెగుట నిజము.

సోమ—కృతఘ్నుతచే నాత్మను దగులఁబెట్టుకొనిన యథమాధముడవే; ఇప్పుడు మనసు దెగునని యెచ్చెదవేమిరా?

చంద్ర—మహారాజా ! కృతఘ్నుత దోషమని యెఱుంగకపోలేదు కాని, యాప న్నుడగు నతిథికి బ్రాహ్మణవిధి ననుసరించి యిచ్చిన యభయవాక్యమును మీఱుట యంతకంటె దోషమని నేను దేవరాజునెడల నట్లాచరింపవలసి వచ్చెను.

సోమ—అసంగఁ గృతఘ్నుతకంటె నసత్యకథనము దోషతరమని యట్లానర్పితివి. ఆమాట స్పష్టముగా నేడువరాదా ! అంతేకాదా !

చంద్ర—(సందేహించుచు) ఆ, అంతే.

సోమ—అటులైన దేవరాజు నీ బావయని యేల దొంగగడ్డి దింటివి?

చంద్ర—ఆపన్నుడగు ద్విజుని రక్షణమున నసత్యమాడవచ్చునని యట్లు చేసితిని.

సోమ—ఎక్కడి కక్కడను విశేషనూత్రములు-ఎక్కడికక్కడను విలువులు-దాని దానిగృహములో దాచుటా ! ఎవడైనఁ గనిపట్టినచో నీమె మావీనతల్లిగారనిపొంతుటా? దానిదానినిఁ దల్లి చెల్లెలనెడవేమిరా బ్రాహ్మణ దౌర్భాగ్యుడాయని యెవ్వడైననడుగ 'వాణిజ్యాక్షులం' దసత్యమాడ వచ్చునని వైశేషికనూత్రమును జెప్పటా ! ఇదేనా బ్రాహ్మణత్వము ! కల్లు త్రాగఁగూడదని శాసించితివికదా నీవేల త్రాగితివిరా ద్విజవశవా యని యడుగ శక్తిపూజలో నది నమ్ముతమేయని సాధించుటా ! మాంసమును దినఁగూడదని శాసించితివిగదా మాంసమేల తింటివిరా బావనపికాచీయని యడుగ యజ్ఞకార్యములం దది విధియని నిర్వచించుటా !

చంద్ర—మహారాజా ! అట్టె నోరుచేసికొనక యింకఁజాలించు.

సోమ—(లేచి) నేను జాలించుటకాదు. నిన్నుఁ జంపెదను. చావుము చండాలుడా ! చావుము. (జుట్టుపట్టుకొని కత్తివో నలుకఁబోవును.)

కాత్యాయని—(పటాక్షేపమున బ్రవేశించి) హా ! రాజేంద్రా ! నన్నుఁజంపుము నన్నుఁజంపుము. దేవరాజును నాయంటఁజేర్చినది నేను. దేవరాజుని తెలియక యాతని రక్షింతునని మంగళనూత్రముతోఁ బ్రమాణముచేసియుంటిని. ఈతఁ డప్పటికింకఁ గోట లోనే యుండుటచేత నీ సంగతి నేమియు నెఱుంగఁడు. తరువాత దెలిసి నన్ను బహు భంగుల దూషించినాఁడు. నీ యెడలఁ గృతఘ్నుతజూపుట కెంతమాత్ర మిష్టపడలేదు. తుదకు ఆపన్నుడైన యతిథినిఁ బొమ్మన నోరురాక భార్యమాటఁ ద్రోపివైచుటకు మనసు రాక, అభయవాక్యమును మీరలేక యట్లాచరించినాఁడు. దీనికంతకును మూలమును నేను; నన్ను శిక్షింపుడు. మహారాజా ! ఆతనిని వదలివేయుము.

చంద్ర—కాత్యాయని ! హా ! ఎంతపనిచేసితివి. నరకలోకమున యమునిచే శిక్షనొందనక్కఱలేకుండ నిక్కడ రాజుచే శిక్షనొందుచుంటిని మహానంద మొందుచున్న నాకుఁ దిరుగ సంతాపమును గలుగఁ జేసితివా ?

సోమ—కాత్యాయని ! అడుదాని యవకతవకల కన్నీటికిఁ దలయూపు మగ వానిని జంపవలసినదే. సాధారణముగా నాడుదానికి నీతిలేదు. మగవానికి బుద్ధిలేదు.

కాత్యాయని—అటులైన నిద్దఱునుగూడఁ జంపుము. ఆహితులను బహిరంగముగాఁ జంపలేక పురోహితదంపతులను స్వయముగాఁ దలారివలెఁ జంపుటకు సిద్ధపడిన మహా

రాజీ దేశమునకుఁ బ్రభుఁడైనప్పుడు దేశాధ్యక్షమింకఁ జెప్పవలసినదేమి ? కాని— ఇంతకును దేవరాజు మాకర్థముజాలక యాద్యచ్ఛిక్షముగాఁ దలుపుతీసియుండుటచేత మా యింటఁ బ్రవేశించినందులకేగదా మాకీగోతుకోత ! సామాన్యనరప్రకృతి ననుసరించి మే మాతనికిచ్చిన యాతిధ్యమునకే కదా మాకీగోతుకోత ! సెబాస్ ! సెబాస్ ! నీవు శౌర్య వంతుడవేయైనయెడల మేముచేసిన ఈపనికి నీవు విరహకంపన మొనర్పవలసినదే ! శత్రువు ప్రబలవాధిలో నున్నాడని తెలిసి వైద్యవేషము వేసికొని యాతరి ప్రాణము కాపాడి యాతనిని దృఢగాత్రసంపన్నునిగఁజేసి లెరువాత నాతనితోఁ బోరాడిన మహాకూరుల ముందు నీవెట్టివాడవో. నిదురబోవుచుండ గొంతు నుమిలియో, అన్నములో విసము పెట్టించియో, కూతుప్రక్కలోని కాకర్ణించి, గుమ్ముములో త్రాచుబామును గరపించియో శత్రువులను జంపుటయే మహాపౌరుష మనుకొనుచుంటివి కాబోలు. డేగ కన్నపై తెఱచి మాచునరికి మిగిలిన పక్షులన్నియు జెప్పజెప్పలాడి క్రింద బడినట్లు ప్రతాపశాలి పేరు వినునరికే శత్రువులు చైతన్యముఁ దక్కియుండవలసినదే. దేవరాజు నీ బారి పడకుండ మేము తప్పించినందులకు మా పై నాగ్రహించితివా ? లోకమంతయు దేవరాజు పక్షమున జేరి నీపై దాడివెడలినను నీవు చెప్పక యుండవలసినదే. అడుదాన నైన నేను దేవరాజు నెట్లు క్షింపఁగలను ? పురోహిత వ్రాహ్మణుఁడైన యాతఁడాతని కెట్లు సాహాయ్యమాచరింపఁగలడు ? అట్టిచో మామూలముననే నీవు దేవరాజు స్వాధీనుడవు కాకపోయెనని తీవ్రపడుచుండుట తగునా ! నీవు బెడరించుటవలన నీ పక్షిని నేను గొట్టలేకపోయితినిని కూతును గొట్టువాఁ డేమంతగ్రుణ్ణికలవాడు. నీవు మాయించితిలో నుంటచేత నాభార్య నాకు స్వాధీనురాలు కావండనున్నదని యత్తగారి బోడి తలపై తాయివేయునట్లు డేమంతమగవాడు !

సోమ—చాలు. ఇకఁజాలిండు. ఇకఁజాలిండు. భటులారా! రండు. (ఇద్దఱు భటులు ప్రవేశింతురు) మీరు వీరి నిర్బంధము జెరియొక గోతిలో గొంతునకుఁ బూడ్చుదు. పూర్ణిగాఁ బూడ్చినయెడల వెంటనే చతురు. అది నాకిష్టములేదు. గోతులను శీఘ్రముగా ద్రవ్వఁడు. వీరిని బ్రాతించిగాని నేను గోటలోనికిఁ బోను.

భటుడు—గండవార్పుకై ద్రవ్విన నిలువుగోతులలో వట్టివి రెండుమూడున్నవి.

సోమ—అట్లులైన మఱికేమంచుది. కానిండు.

కాత్యాయన—రాజా ! మాయద్వజ నొక్కగోతిలోనే పూడ్చి పుణ్యమును గట్టుకొనును.

సోమ—అందులకు నాయత్నే పఱలేదు. భటులారా! ఒకగోత నిర్బంధమందు. భటులారా ! కావక్కఱలేదుగాని అయినను మీరీ ప్రక్కలనే గావుండుట మంచిది.

(భటులు వారిని గోతిలో గొంతునకుఁ బూడ్చుదు.)

చంద్ర—రాజా ! నిర్దోషుడైన నేనాధిపతికి మాత్రము శిక్ష తప్పింపుము.

కాత్యాయన—రాజాధమా ! బ్రహ్మహత్యాపాపము శిఘ్రముగ నీవుఫలించునుగాక.

సోమ—(నిర్మూలమిండును.)

కాత్య—నాథా! పరమదుర్మార్గుడైతఁడని చెప్పినాడు. హా! హా! హా!

చంద్ర—అతఁడెమి చెప్పినాడు?

గీ. మనకుఁ గష్టము రాజిచ్చు ♦ ననుటెకాని
యద్ది రాజరా జిచ్చినాఁ ♦ డనుట తగును
మనకు సౌఖ్యము రాజిచ్చు ♦ ననుటెకాని
యద్ది రాజరా జిచ్చినాఁ ♦ డనుట తగును
అశనిమేఘుఁడు పడవైచె ♦ ననుటెకాని
వానిపై వారు పడవైచి ♦ దాని నిలను
వర్షమును మేఘుఁడొసఁగు న ♦ న్పలుకెకాని,
వాని పైవాఁడొసంగును ♦ దాని మనకు
మనకు సుఖమును రాజిచ్చు ♦ మాటయైన
నతఁడు సుఖముకై చెడదేవు ♦ లాడుటేల!
మనకుఁ గష్టము రాజిచ్చు ♦ మాటయైనఁ
బ్రభుఁడు మనకంటెఁ గష్టముల్ ♦ పడయనేల?
ప్రాకృతియె సౌఖ్య దుఃఖకా ♦ రణము వినుమి,
ఈశ్వరుఁడు తత్ఫలము పంచి ♦ యిచ్చువాఁడు,
గాని యీశ్వరునిందింపఁ ♦ గలుష మగును
మనము మనలనె నిందించు ♦ కొనుట తగును
మనుజుపతిని దిట్ట ♦ మఱియింత దోషంబు
మోతకూలి యతఁడు ♦ దాతకాఁడు
వెట్టిపనికి నతని ♦ దిట్టుటకూడనా,
ఇకను రాజమాట ♦ నెత్తవలదు.

కాత్య—మీరు పురుషులు—బ్రహ్మనిష్ఠాసంపన్నులు—మీరెట్లైనను దరింతురు—
నేనాఁడుదాసను—నాగతియేమి? నాప సుగతిసాధన మేదైన నూపిరి యింక నాడు
చుండఁగ నే బోధింపరా.

చంద్ర—

గీ. మానవతీకి నైన ♦ మగవానికైనను
దర్భశయ్యనైనఁ ♦ దలిరుసెజ్జ,

నైన నెల్లయప్పు ♦ డర్వసాధనము పం
చాక్షరీజపంబె ♦ యగునుగాదె.

‘ఓం-సమశ్శివాయ’ యని యనుము.

కాత్యాయన—ఓం సమశ్శివాయ—ఓం సమశ్శివాయ—ఓం సమశ్శివాయ.

చంద్ర—హర! ఓంహర—హర—మహాదేవశంభూ! అని ఊపిరి బాగుగానున్నంత
సేపు గట్టిగా నప్పుడప్పు డఱచి లోనఁ బంచాక్షరిని నిశ్చలముగ జపించుకొనుము.

కాత్యాయన—హర! ఓం—హర—హర—మహాదేవశంభూ—

చంద్ర—హర—ఓం—హత—హర—మహాదేవశంభూ—ఇంక మాటలాడక జపము
చేసికొనుము.

కాత్యాయన—నాకు గొంత బిగిసికొని పోవుచున్నట్లున్నది. భయమునై చుచున్నది.

చంద్ర—ననుఁ జంపు. నన్ను జంపుమని రాజుతో మొట్టమొదట ధైర్యమున
దీవరించితివే—ఇప్పుడు భయమేల ?

కాత్యాయన—అప్పుడు నాకేమో యావేశము వచ్చినట్లయ్యెను. అదిగాక శ్రీని
జంపడనుకొంటిని. నాథా! ఇంకనేమిగతి. ఎంతో ఘనతతో బ్రదికి యిప్పుడింత నీచ
ముగాఁ జూపవలసినదేనా.

చంద్ర—హెచ్చతగ్గ లనుకొనినవి బ్రతుకులో కాని చావులోలేవు.

గీ. పండుటాకు చెట్టు ♦ నుండి రాలుటలోను

బైనినుండి చుక్క ♦ పడుటలోను

గలుగుభేదమేమి ♦ కాలచక్రావేగ

మునను జారువన్ని ♦ ముందు వెనుక.

చంద్ర—కాత్యాయన! అత్యంతస్వల్పమగు కాలము శుష్కసంజేహములతో
వృథాపోషియక మృతికి సర్వసన్నద్ధురాలవై యుండుము. మనుజున కింతకంటె మంచి
సమయము లేదునుమా!

కాత్యాయన—నాకు మతిలేదు. మీరెక్కడనుఁ బోవుదురో నన్నుగూడ నక్కడనుఁ
దీసికొనిపొండు—నేనుఁ ద్రికరణకుదిగా మీ ధర్మపత్నిని. మహాత్మా! ఇక్కడ నొక్క
గోతిలోనున్నట్లే యెక్కడనో అక్కడగూడ నొకచోటనుండునట్లు చేయుండు.

చంద్ర—అబ్బ—పోనిమ్ము—మాటలాడకుండ నుండలేవా?

కాత్యాయన—నేనుండలేను—తలయటుపెట్టకుండా నావంక పెట్టుండు (ఏడ్చును.)
(నేపథ్యమున) అమ్మా! ఏడువకుము—వచ్చుచున్నాను.

కాత్యాయన—నాథా! ఎవ్వరో మనల రక్షించుటకు కౌబోలు వచ్చుచున్నారు.

(పద్మిని ప్రవేశించును.)

పద్మి—అమ్మా! స్వామిగారు, మీరు నెట్లున్నారో చూచి మీకుఁ జేతనైన సాయమును జేయుమని మాయమ్మ సర్వమంగళమ్మగారు నన్నుఁ బంపినారు.

కాత్య—భగవంతుఁ డామెను మే లాసంగుఁగాక! నీ వొక్కతెనే వచ్చితివి గదా, మాకెట్టిసాయముఁ జేయ గలవు? కాని ఆప్రక్కను భటులు లేరా?

పద్మి—వారు దూరమున నిద్రించుచున్నారు.

కాత్య—ఇప్పుడేకాదా—అప్పుడే నిద్రించుచున్నారా?

పద్మి—విందులలోఁ జెడద్రాగిన ముండకొడుపులకు నిద్రగాక మఱేమున్నది? అమ్మా! మిమ్ముఁ జెట్లకు విడిచికట్టినానని తెలిసి బంధములు గోయుటకు గత్తినిచ్చి యామె నన్నుఁ బంపినది. తిరుగఁ బోయి యామెతోఁ జెప్పి తగిన సహాయులను దీసి కొని వత్తును. భయపడవలదు. ఒక్కపరుగున వత్తును. (పోవును)

కాత్య—నాథా! బ్రతుకఁగలమని తోచుచున్నది. ఇదిగో మీరింతసేపటి నుండియు మాటలాడలేదేమి? మఱేమియుఁ దొందరలేదుకద.

చంద్ర—తొందర లేదు.

(నేపథ్యమున) తొందరలేదు—తొందరలేదు—పరుగెత్తకు—మేము నీకు హాని చేయము.

(మరియొక కంఠరవమున) అమ్మయ్యో! అమ్మయ్యో! (కేకలు)

కాత్య—అయ్యయ్యో! అయ్యయ్యో! అదేమి?

(భీమన్న, భైరవన్న, కేశవన్న, శత్రుంజయుఁడు, పద్మినియుఁ బ్రవేశింతురు.)

భైర—నేనుఁ గవిని. రసగ్రహణములో నాయంతవాఁడు లేఁడు. అందఱికంటె మొదటిమధు నాది. పోడకమహారాజులు పెట్టుకొన్న ముద్దులకంటె నొక్కకవి పెట్టు కున్న ముద్దున్నదే అది నిశ్చేపతత్వసామంతము.

భీమ—నిశ్చేపతత్వసామంతమేమి, నీ మొగము! అర్థములేనిమాట—

భైర—(అప) అర్థము చూచినయెడలఁ గవిత్వము చెప్పినావే—

కేశ—(అప) భైరవన్నా! ఉండు—మనము వచ్చినపని యేవో చూచుకొనవలయునుగాని లేనిపోని గొడవలలో దిగఁగూడదు. మనదొర యెంత చండశాసనుఁడో యెఱుఁగుదువుకద.

శత్రు—(అప) ఎంతచండశాసనుఁడు గానియెడల నేను గల్లు మానివేయుదునా! జలగ రక్తమువీల్చుట మానెనని వినియుంటివా?

భీమ—(అప) ఆఁడదానితగవులలో బడినయెడల నందఱ మిక్కడ జచ్చిన వారమే. కావున మనపనితప్పు మన కింకొకటి తగదు. అమ్మీ! ఈయూరఁ బురోహితుఁ డెవరు?

పద్మిని—ఆయనతో మీకేమిపనియున్నది?

భైర—కవిగారికి గర్భాదాన ముహూర్తము పెట్టవలయునుగాదా?

పద్మి—అయన చంద్రశేఖరస్వామిగారు.

భీమ—అయనకొక భార్యయున్నదా?

పద్మి—అమెపేరు కాత్యాయని.

భీమ—సరేకాని వా రిల్లెక్కడ?

పద్మి—దోమకొందురాయేమి?

భీమ—ఉహూ—వారితోఁ బనియున్నది. ఇదివఱకు విన్నవై ఖరీదనుసరించి వారి యింటికి వెళ్ళియుంటిమి. ఇంటికిఁ దాళము వైచియున్నది. వారిద్దఁ జెచ్చటనున్నారో చెప్పినయెడల నీకేమైన నిచ్చెదము.

పద్మి—వారిని మీరు హింసించమని ప్రమాణముచేసినయెడలను, నన్ను బాధింపకుండ వదలివెళునెడలను, వారిని మీకుఁ గనబఱుతును. వారు మీసాహాయ్యమును గోరఁదగినసీతిలో నున్నారు.

భీమ—కాళికమ్మ పాదాలతోడు. అయన కాళుల నెత్తినిబెట్టుకొందుము. నిన్ను వదలిపెట్టుదుము.

పద్మి—అట్లులైన రండు. (వారు చంద్రశేఖరస్వామియొద్దకుఁ బోవుదురు.)

పద్మి—అదిగో చూడుడు. రాజకీక్షితులై వా రిట్లున్నారు. ఇప్పటివఱకు బ్రదికియున్నారు.

భీమ—చూచెదవేమిరా? మన్ను తీసివేయుము. చేతులతో లాగివేయుము.

శత్రుం—ఇక్కడ బడితె లున్నవి. వంటకట్టలుకాబోలురా—త్రవ్వరా.

కేశ—కానీ—కానీ—తవ్వరా—తవ్వరా.

(చంద్రశేఖరస్వామిని దొంగలు పైకెడియుదురు. కాత్యాయనిని బద్ధినితీయును.)

భైర—చంద్రశేఖరస్వామిగారు! దండాలు. కాత్యాయనమ్మగారు! దండాలు. పద్మినీ నీవెంకయొమ్ము.

పద్మి—(అప) వీరు మీకపకృతిచేయరు; భయములేదు. నేనుబోయి మాయమ్మ గారితో నేమి చెప్పదును?

కాత్యాయని—(రహస్యముగఁ పద్మినితో) మీదయకు సంతసించితివనియు, దైవ కటాక్షమున్న ముందు గలసికొందుమనియుఁ జెప్పుము. చూడుపద్మినీ నీవు సర్వమంగళముకుఁ బ్రయదాసివికావున సంతవారమై మేమేమైన లేఖివ్రాయునెడల నది నీకు ముందుగాఁ బంపుదును. నీవామెకుఁ గనబఱుచి యామెజాబును నాకుఁబంపుచుండవలెను. నీమాధ్యస్థమున మాసఖ్యమింక నభివృద్ధినిఁబొందుఁగాక.

పద్మి—అట్లే. పోయెదను స్వామిగారూ!

భైర—(అప) నక్షత్రము తిరిగిరాకుండ, నిన్ను ముదుపెట్టుకొందునో లేదో నాకమామ.

(పద్మిని నిష్క్రమించును)

చంద్ర—నాయనలారా! మీరెవ్వరు?

భీమ—ఎవ్వరై ననేమి ? మీ మిత్రులము.

చంద్ర—మీరుచేసినయువకారమే యీసంగతి చెప్పుచున్నది. మేము మీకుఁ బ్రత్యుపకార మెట్లుచేయవలసినదో చెప్పనెడల నట్లు చేయుటకు సిద్ధముగా నున్నాము.

భీమ—మీరు మేము చెప్పినట్లు మాతో వచ్చుటయే మాకుఁ బ్రత్యుపకారము.

చంద్ర—మితో మేమేల రావలయును ?

భీమ—మారాజుగారు మిమ్ములను దీసికొనిరమ్మని యాజ్ఞాపించుటచే వచ్చినాను.

చంద్ర—మారాజుగారెవ్వరు ?

భీమ—ఆసంగతులేమియుఁ జెప్పవీలులేదు. నడువుడు.

కాత్యాయని—(అప) నాథా! సంజేహమక్కఱలేదు. వీరెట్టివారై నను మనయెడల మంచివారు. ఈరాజునొద్ద మనమింక నుండువారము కాముగదా !

చంద్ర—మేమురానియెడల మీరేమి చేసెదరు ?

భీమ—బలతాక్కిరముదక్క నంతకంటే నేమున్నది ?

చంద్ర—ఎట్లులైన మమ్ము దీసికొని వెళ్ళుటకే నిశ్చయించుకొనినారా?

భీమ—మానిశ్చయమెంత బాబూ; మాప్రభువుగారి యాజ్ఞ యది.

కాత్యాయని—(తనలో) వీరిప్రభువుదేవరాజై యుండుట కవకాశము కనబడదు. ఆతనిరాజ్యముకూడ యీరాజునకు స్వాధీనమైనట్లు తెలియుచున్నది. (ప్రకాశముగా) నాయనా ! మీప్రభువులెవరో చెప్పకున్నను మీరాజుదేశమేదియో చెప్పెదవా ?

భీమ—అమ్మా! త్నమింపుడు; త్వరగరండు.

చంద్ర—సరే నడువుడు. వచ్చుచున్నాము. (తనలో) హరహరా—ఏమిది? కొలది దినముల క్రిందటివఱ కెట్టిచిహ్నము లేకుండనే ఉన్నదేదియో దినుచు నెవరికిని హానికొరక యసత్యమునకుఁ బోవక ప్రచ్ఛన్నముగ నొక పంచన గాలక్షేపముఁ జేయు చుంటినే. ఎన్నిమార్లులెంతలో వచ్చినవి. ఇవియన్నియు నేనేదెచ్చుకొన్నవా—నా యిష్టమే కనబడజే. నాబుద్ధికి బనియే కనబడజే. దేవరాజును నాయుంటికి రమ్మంటినా ! ఆతనిని జేర్చుచుని సాభార్యతో మాటయెఱుఁగెదామి. లేదే. అతడేల రావలయును! వచ్చినాడు. ఆతనిని సాభార్యయేల చేర్చవలెను! ఆతనిని వదలుకొనవలయు నని మొదటియండియు చేర్చులాడితి నే! ఎంతయో పట్టుపట్టితి నే. ఏదీ—నాబుద్ధి యక్కడ నేమిపనిచేయఁగలిగినది ? ఆతనికొక కసత్యమాడితి నే! పలభ్రష్టతనొందితి నే—ఇంత కంటే మహావీరత మున్నదా. ఇన్నియేండ్లువాడైన నేను బుద్ధిపూర్వకముగ నే యిట్లు పలికుండైనై తినా. ఏవిషయభాగము నపేక్షించి నేనెట్లుయితిని. ఇచ్చటఁగూడ భగవంతుఁ డిచ్చిన బుద్ధికి వినియోగములేకపోయెనే. పలదేవతగానుండవలసిన నన్ను రాజు గోఁతిలోఁ బూడ్చిపెట్టించెనే. పోనీ. బాగుగానేజరిగినది. ఆగోఁతిలోనే ప్రాణములు విడువవలయునని దృఢనిశ్చయమండైన యుండఁగా యిట్లుగుటయేల? నాయూహయేమి—తుదకుజరిగినదేమి ? పోనీ. గోఁతినుండివిముక్తియైనవెంటనే యింక రాజనుశబ్దమైన నుచ్చరింపకుండ వారు కాశీక్షేత్రమునకుఁబోయి యక్కడఁ బ్రాణములు విడువ బలిష్ఠ

సంకల్పమును బూనియుంటినే. ఏదీ—అట్లు చేయఁగలిగితివా. ఈబుద్ధియుండి నాకేమి పనిచేయుచున్నది. పాపాత్ముడనైన నేనెక్కడ. వారణాసియొక్కడ; ఏకొండగుహ లోనో ప్రచ్ఛన్నముగ హరనామస్మరణ మొనర్చుకొనుచుఁ గాలక్షేపమైన జేయకుండ యిప్పుడు వీరితోఁ దగుదునమ్మాయని ప్రయాణమా! ఎక్కడను? దొంగలరాజ్యమునకుఁ గాబోలు. ఎందులకు—వారిప్రభువును సేవించుటకు. ఏమీయింపాపము—హరహరా! పనిచేయని యాబుద్ధిని సరులకేలప్రసాదించితివి, వారిని బాధించుటకై యిచ్చినట్లా—సుఖ పెట్టుటకై యిచ్చినట్లా—కొడిగట్టి వసువుచున్న యీచచ్చ దీపము లేకుండైనయెడల గాఢాంధకారములో మొండితోపుక్కిందఁ ద్రోసికొనిపోయి యుందుమేమో! ఎత్తుపల్లము గాను, పల్లము లెత్తుగాను, నడ్డముగానున్నది బయలుగాను, బయలుగానున్నది యడ్డము గాను గనబడుచు నీ భాగ్యములో సర్వదా గాలికి చెదరుచున్న యీకొరవిదయ్యపు వెలుతురుచే గాలిలోబడువరకుఁ దెలియవున్నదే. బ్రహ్మరంధ్రస్థానమున టంగుమని చెట్టుకొమ్మయో కొండయంచో తగులువఱకుఁ దెలియవున్నదే. హరహరా! ఈప్రపంచ పదారసితినీ దెలిసికొనుటకే యక్కఱకురాని యీమనకమెలకంటితో నిన్నుఁ గూడఁ జూడవలసినదనియేనా నీయభిప్రాయము ?

భీమ—అయ్యా! రాకేను? మాకాలస్యమగుచున్నది. దగ్గఱదారియైనను జాల దూరమగుచున్నది.

చంద్ర—నీ వీడ్చుకొనిపోవుచుండఁగా రాకపోవుట యేల ?

గీ. ఇతని నతఁడీడ్చు వేటొకఁఁ డతనినిచ్చు

అంద అందఱునీడ్చు ♦ కయ్యంబెజగతి

అందఱు స్వతంత్రరాజు లూ ♦ హములయందు

బానిసలకంటె బానిసల్ ♦ పనులయందు.

(అందఱు నిష్క్రమింతురు)

ఇది చతుర్థాంకము.

శ్రీ

పూర్ణిమ

పంచమాంకము.

[ప్రదేశము—వరాహపురాంతఃపుర బహిఃప్రదేశము.

[ప్రవేశము—భైరవన్న-(పూర్వము దేవరాజు తప్పించుకొని వచ్చిన పారాజవాను దుస్తులతో డవాలితో పద్మిని.)

పద్మిని—నీ వెవడవు?

భైర—రాజభటుడనని దుస్తులు చెప్పుచున్నవి; ఇదిగో డవాలి చెప్పుచున్నది.

పద్మి—అసంగతి నెఱుంగకపోలేదు. నాతో నేమిపనియుండి నగరులోనికి వార్త నంపితివి?

భైర—నీతో పనిలేనివారుందురా! కోటతో సంబంధ మున్నవారికి దానితోఁ బని లేకుండఁ దప్పనా?

పద్మి—చాలు. అధికప్రసంగమేల! నాతో నేమిపనియున్నదో వేగముగాఁ జెప్పుము.

భైర—చెప్పటకై వచ్చి మానివేయనుగాని, నా యొగమువంక బాగుగాఁ జూచి మఱిమాటలాడుము.

పద్మి—భటుడనైన నీవంక బాగుగాఁ జూడవలయునా?

భైర—ప్రధానుఁడుగారివంకఁ జూడవచ్చునుగాఁబోలు — ఆయనమాత్రము నా కంటె నెట్లెక్కువ? కూటికిఁ దక్కువైనంతమాత్రమునఁ గుఱములో తక్కువయనుకొంటినా? మనుష్యునకుఁ గావలసినది సరసతకాని చచ్చుసామ్య? నీవు దానిని, నేను బానిసవాడను. బ్రహ్మ నీకు నాకుఁ గుదిర్చినాఁడుగాని, ప్రధానునికి నీకుఁ గుదిర్చినాఁడా? ప్రధానత్వ మెప్పుడో యొకప్పు డూఁడునదిగాని, నా బానిసతనము పరమ పదించువరకు నిలిచియుండునదికాదా!

పద్మి—చీ. ఒడలు తెలిసికొని మఱిమాటలాడుము.

భైర—ఒడలు తెలియకపోవుట నీకా నాకా? ఒడలు తెలియకుండ మాటలాడుటయే తప్పెనప్పు డొడలు తెలియక చేష్టలొనర్చుట తప్పుకాదు కాఁబోలు. అందులో రాజద్రోహపుఁజేష్టలు.

పద్మి—(అదరిపడి) ఆ-ఆ-అట్లనెదవేల?

భైర—అనకపోవుటయేమి? విజయోత్సవములలోఁ గడపటిరాత్రియందుఁ బురోహితుని, వాని భార్యను గోఁతినుండి—

పద్మి—(కెప్పుమని కేకవైచి) ఆ-ఆ.

భైర—నలుపుర దొంగముండకొడుకులచే నూడలాగించుట రాజద్రోహము కాదు కాబోలు.

పద్మి—ఆ-ఆ. నిన్నిటు దొంగమాటలాడుమని యెవ్వరుచెప్పినారు? నాపై దొంగసేరములు కల్పించుమని యెవరు బోధించినారు? ఏది చిన్నమ్మగారితోఁ జెప్పక మానుదునా; జాగ్రత్త.

భైర—తోందరపడకు. చిన్నమ్మగారి తప్పువయేమి? చిన్నమ్మగారు తలఁగదలుపకపోయినయెడల పెద్దదానమ్మగారు కాలుగడుపునా. ఉండు-మఱియొకసంగతి-క్షమింపవలయును. నేను దప్పుచెప్పితిని. కౌత్యాయనమ్మను బైకేడ్చినది నీవుకాని దొంగలలోవాడుకాదు.

పద్మిని—(తనలో) అమ్మయ్యో! కొంపమునిగిపోయినదికదా. (ప్రకౌశముగా) నీవేమి, కంటితోఁ జూచినట్లే మాట్లాడుతుంటివే!

భైర—చూడలేదామఱి; ప్రక్కలనున్న యిద్దఱు పారాజవానులలో నేను మేలుకొని యుండలేదా?

పద్మి—సరే. ఏదో యొకటి కల్పించినావు. నీబుదికి సంతసించితిని. నీకేమైన బారితోషిక మిప్పించెదనుగాని యీవార్త నింతటితో సంతసించెదవా వ్యాపీఁ జేయుదువా?

భై—పారితోషికమనఁగాఁ బ్రసయైనయెడల నాకక్కఱలేదు. అదిగాక నీవీయ వలయునుగాని మఱియొకరిచే నిప్పింపనక్కఱలేదు.

పద్మి—ఇంతటితో నిది యడగిపోవునుగద.

భైర—ఒక్కముద్దుతో సంతయు నిర్మూలమగును. ఒకటి-ఏదీ.

పద్మి—అబ్బే-కొటలో ముద్దు పెట్టుకోగూడదు.

భైర—అట్లు భర్మకాస్త్ర మున్నదా! కవిసమయమున్నదా!

పద్మి—అవి లేకపోవచ్చునుగాని, అట్టి యాచారముమాత్రము లేదు.

భైర—నక్షత్రము తిరిగి రాకుండ నిన్ను ముద్దుపెట్టుకొందునని నేను నాటిరాత్రి కపథము చేసితిని జ్ఞప్తియున్నదా?

పద్మి—ఆ-ఆ-నీవెవఁడవు?

భైర—నేను భైరవన్నకవిని. ఆనల్వరు దొంగలలో నేనొకఁడను.

పద్మి—అయ్యయ్యా! ఘోరాజవానుచేత ముద్దు పెట్టుకొనబడుటకుఁ గోరబడి నందులకే యేడ్చుచుండగా పైగఁ బచ్చిదొంగవుకూడనా-సిగొంతుక గోయ-ఒడలుజలవ రించుచున్నదిరా.

భైర—అజలదరించుటే సంచారిభావము.

పద్మి—సిసంచారిభావము చటుబండలైనట్లే యున్నది.

భైర—కాని యొకముద్దు.

పద్మి—ఇప్పుడుకాదు-తరువాత నింటికి వత్తువుకానిలే-చూడు-రహస్యము బయలైనదేమో యని నాగుండెలు తలడిలిపోయినవినుమా-కాని, నీవ మాయాసానపుభటుని దుస్తును ఆపేరు ఆపేరుగల డవాలియు వెక్కడినుండి వచ్చినవి?

భైర—భగవంతుఁ డిచ్చినాడు. (తనలో) ఈయూరి వెలుపలనున్న పెద్ద మట్టి చెట్టుక్రిందఁ దూర్పువైపుగాఁ ద్రవ్వి యీదుస్తును డవాలిని దీసికొనుమని మాదొర సెల విచ్చినాడు-అతఁడు వాని వెక్కడ నెందులకు ప్రాతిపెట్టెనో తెలియదు.

పద్మి—ఇప్పుడు నీవిటకు వచ్చుటకుఁ గారణమేమి?

భైర—పురోహితునిభార్య నీకొక యుత్తరమిచ్చినది. ఒక చిన్నపెట్టె నిచ్చినది. ఇదిగో తీసికొనుము. (ఇచ్చును.)

పద్మి—సంతోషమే-నే నీక నాలసింపఁగూడదు. లోనికిఁ బోవుదును—నీవు తిరుగ నెప్పుడు వచ్చెదవు?

భైర—నీయప్తము.

పద్మి—నేను వచ్చువఱకు నీవు కోటముందే యుండుము.

భైర—సరే. (నిష్క్రమించును.)

పద్మి—(పరిక్రమించి) లోనికిఁ బోవుదును.

[వెనుకఁ దెరయెత్తగ సంతఃపురము—సర్వమంగళ కూర్చుండి ప్రవేశించును.]

సర్వ—పద్మిసి! నీకొకట వచ్చినవా రెవరు?

పద్మి—ఈలేఖియు, నీపెట్టెయుఁ దెచ్చినవారే. (సర్వమంగళ కిచ్చును.)

సర్వ—ఈయుత్తరముపై నీపేరున్నదే!

పద్మి—పేరు నాదేకాని, వ్యవహారమంతయు మీదైయుండును.

సర్వ—అటులైనఁ జింపనా?

పద్మి—అభ్యంతరమేమి?

సర్వ—(అట్లుచేసి తాను జరుపుకొనుట నభినయించును.)

పద్మి—ఇదుగోనమ్మా-ఉత్తరమునుండి జారిన దీపెట్టెతాళము కాబోలు.

సర్వ—ఔను. అపెట్టె తెలుపును.

పద్మి—(అట్లుచేసి దానిలోనున్న ముత్యాలహారమును దీయును.) ఇదిగోనమ్మా—ముత్యాలహారము.

సర్వ—అబ్బా ! ఎంతపెద్దముత్యములు !

పద్మి—మాయముత్యములుకావు కాబోలు ! అమ్మా ! అద్దముత్యమైనను మెడలో నుంచుకొనుడు.

సర్వ—అక్కఱలే దట్టేయుంచుము. కాని—పద్మిని ! ఉచ్చు గొంతునకు దిన దినము విగియుచున్నట్లుగపడుచున్నది. నీ నిజమైన యభిప్రాయము స్పష్టముగా నొక్క సాక్షియైనను జెప్పలేదు. నాకావైపున దృష్టిపాటినదికదాయని యెంచి నీవు నా తలపులకు వెనుక యంగుచేయవలదు. సాధారణముగా దాను లవ్వుగారికిఁ బ్రతిధ్వనులుగనుందురు. నేను మతిమెవ్వరితోడను విచారించదగిన యంశముకాదు. దైవముఖమునుజూచి చెప్పవలెను. ఏదోయొకటి శిఘ్రముగఁ దెంపుఁజేసి కొనినఁగాని మిగుల బాధగానున్నది.

పద్మి—అమ్మా ! ఎవ్వరుచెప్పుట కేమున్నది ? మీకాదేవరాజుపైనున్న వలపును బట్టి చూచుకొనవలసినదే కాని—

సర్వ—వలపున్నదనియే నిశ్చయపఱపుము. మాకుఁ బరమశక్తుఁడైన యాతనిని నేను బెండ్లాడుటఁ తల్లిదండ్రుల శిరచ్ఛేదమువంటిదగునా కాదా ! వారికిఁ బట్టి వారి నంత బాధపెట్టిన నాబ్రతుకేల కాల్పనా ! లోకమేమందురో చూడవలయునుగాదా !

పద్మి—బ్రౌనమ్మా ! తల్లిదండ్రుల పరాధవమునుగూర్చి ముఖ్యముగాఁ జూడఁ దగినదే ! అమ్మా ! చిన్నదానవు; లోకమును గురించి మాత్రమాలోచింప నక్కఱలేదా !

సర్వ—అట్లులైన నిఁకముందు ప్రయత్నము మానుకొనుటయే మంచిదికాదా !

పద్మి—ఏమో ! అలాగే కనబడుచున్నదమ్మా !

సర్వ—అట్లులైన మఱి—ఊ—నాకు వివాహమే యక్కఱలేదనఁగా నీ కెవడో నిర్భాగ్యపుముండకొడుకు వచ్చునని కౌత్యాయనమ్మ బెదరించినదే ! అది యింతకంటెఁ జిక్కేమా ?

పద్మి—చిక్కన్న చిక్కా ! అమ్మా ! నిక్షేపమువంటివాడే కాని నిర్భాగ్యపుముండకొడుకు మాత్రము వలదమ్మా ! నూత్రేండ్లు బ్రతుకవలసిన బ్రతుకమ్మా ! చేత వాతగాని పెద్దమ్మవారు దాపురించిన యెడల నిఁకఁ జెప్పనక్కఱలేదు. అఁడుదాని బ్రతుకు మగవానికోసరమా ! మఱి యొకందులకా ! అందులోఁ జిదిపి దీపముఁ బెట్టఁ దగిన కాంతిగలదానవు.

సర్వ—అట్లులైన దేవరాజును జేసికోవలసినట్లే కనబడుచున్నదే ?

పద్మి—సందేహమేమి ? అట్లే నాకును గనబడుచున్నదమ్మా !

సర్వ—చూడు పద్మిని ! మనశబ్దలెంత ! మనబుద్ధులెంత ! భగవంతుడేలాగున యోజించెనో యాలాగుననే జరుగును. ఊరక యీ త్రోవ్వులాటలేల ? తటస్థముగా నోరుమూసికొని యూరకుండిన యెడల బాగుగానుండునేమో ?

పద్మి—అది సర్వోత్తమమైన మార్గమేనమ్మా!

సర్వ—సర్వోత్తమమైన మార్గమే. మాటలలోనే—కాని—యంతనిరి పతగా నాచ రణలోనుండ వశమా? కొమాయధరులు సహితము కడుపాత్రమున దేవులాడుచుందురు గాని యూరకుందురా? అట్టిచో సంసారిణులమైన మనము—

పద్మి—అందులో బరమసుఖమారీవైన నీవు నేనెఱుంగుదునమ్మా. నీవాలాగున నుండలేవమ్మా! దానిపై—అయ్యో—పంచెపుగుఱ్ఱమువంటి ప్రాయము వచ్చినది. అది యూరకుండనిచ్చునా! అమ్మా! అదిగాక పెండ్లివీటలమీదవఱకు వచ్చినవ్యాపారములో కష్టమమ్మా! ఆనుభవించుదానికిదప్పు నెవ్వరికిఁ దెలియదమ్మా! నా మాట నేను జెప్పు చున్నాను. నాలుగుమాసములనుండి గడపద్రొక్కిన గాడిదకొడుగు గనబడడమ్మా! వారందఱు కేపెద్దపాముకఱచినదో నేనేమి విసము పెట్టితిని? నెల కొక్కమార్చైన నా మొగానఁ గానంత నిప్పుపెట్టకపోయినప్పు డేలాగమ్మా!

సర్వ—చూడు పద్మిని! భగవంతుని తరువాత భగవంతుడంతవారు తండ్రిగా రున్నారకదా! ఈ బాధ్యత సర్వము నాయనపైఁ బడవైచినయెడల బాగుగా నుండు నేమో? ఆయనయే తగిన సంబంధము నాలోచించి కళ్యాణము చేయును.

పద్మి—అది లోకములోనున్న యాచారమేనమ్మా! దానికి విరోధముగా నడచుటమాత్ర మేమంత మంచివని! ఒక్కగానొక్కమాత్రుర; ఆయన మహారాజు. నీకీ చింతయెందులకు? నీకుఁ దగిన వరునిఁ దీసికొనిరాలేకుండునా! తలిదండ్రులు గలవానిని, జిన్నవానిని, రూపవంతుని, శౌర్యవంతుని, భార్యయుం దనురాగము కలవానిని, నెవని నైన మహావైభవముతో, దానదానీజనముతో నింటికిఁ బిలిపించి సీతాకళ్యాణమువలె జేయకుండునా?

సర్వ—కాని, యక్కడ నేయున్నది గొప్పచిట్క. వెనుకటి పెండ్లివానినివలెనే యీ పెండ్లివారినిగూడ గొంతులు గోయించునేమో యని యెవ్వఁడును రాఁడేమో!

పద్మి—ఆమాటమాత్రము నిజమమ్మా! ప్రాణమున్న ప్రాణులాడనివా రెవ్వరుం దురమ్మా! అందులో నిండుప్రాణాలను మందలక్రిందఁబెట్టి—

సర్వ—అదేమిమాటలే; శత్రువులను ముద్దుపెట్టుకొందురా యెమి? సమయము వచ్చినప్పుడు శత్రుమారణము చేయనివా రెవరులే.

పద్మి—నాకు నచ్చినమాట చెప్పినావు మా అమ్మా! నాయనుభవములో నున్న మాటను చెప్పినావు మాతల్లీ!

సర్వ—పద్మిని! నే నేమాటయంతినిో నీ వామాటను జెప్పుచున్నావు.

పద్మి—మీ యన్న మింతకాలమునుండి తినుచు వ్యతిరేకపుమాట నెట్లు చెప్పఁ గలను.

సర్వ—పోనీ! ఈయుత్తరమును విను!

“శిష్యురాలికి సకలశుభప్రాప్తియగుగాక”

పద్మి—అమ్మా! కాత్యాయనమ్మ వ్రాసినదేకదా?

సర్వ—బేను. (చదువును) నీకటాక్షమున నిప్పటివఱకు బ్రదికియుంటిమి. సర్వదా యనుగ్రహ ముంచవలెను. మరల మనము కలిసికొనుభాగ్యము సర్వేశ్వరుడు శీఘ్రముగా లభింపజేయుంగాక! నాకొడుకిచ్చట గొప్పకోట కట్టించుచున్నాడు. గొప్ప సైన్యమును సిద్ధపఱచినాడు. లెక్కలేనిధనమున కథికారియై యున్నాడు. ఈ పర్యతదర్శములందు నిరంకుశప్రభుడై యున్నాడు. కాని యాతని శరీరము మాత్రమే యిచ్చటనున్నది. ప్రాణములన్నియు నీపై నున్నవి. నేనిచటికి వచ్చినతరువాత శతనము లెన్నియైన నడిగియుంటిని. ఎంతసేపు చెప్పినను నెవ్వరుచెప్పినను ఆవెనుకటిదేకాని క్రొత్తదిఁ బనికిరాదని చెప్పినారు. అదిగాక క్రొత్తది చూచుకొన్నయెడల నైదువత్సరము దక్కదని యొక లోమన్నెపుటెఱుకసాని స్పష్టముగాఁ జెప్పినది. అదియే మఱియొక సంగతి చెప్పినది. నీతండ్రవలన నీకు గొప్పహాని కీఘ్రముగా రానైయున్నదని చెప్పినది. అమాట వినినప్పటినుండియు మతిలేక యున్నాము. నీవు మరుమాట చెప్పక రావలయును. రావలయును. ఈ యవకాశము దాటిపోయెను. పోయెను. నిన్ను విడిచి యుండుట మాతరముకాదు. కాదు. భర్తపంపిన ముత్యాలహారము నంగీకరింప వలయును. బయలుదేరుటకు నీ యంగీకారమును దెలిసినవెంటనే నిన్నిటకుఁ దెచ్చుటకు నేనే వచ్చెదను. నా కొడలిని నాయొంటికిఁ దెచ్చుకొనుట నాకుఁ దప్పకాదు. గ్రహింపవలెను.

పద్మి! తెలిసినదా!

పద్మి—తెలియకేమమ్మా!

సర్వ—తెలిసిన దంటివికదా! మాత్రండ్రుగారివలన నాకు రాదగిన గొప్పహాని తేమైయుండునో?

పద్మి—అదే తెలియదమ్మా! కాని నాకిప్పుడు మీతండ్రుగారిచేతిచావు తప్పి నట్లు సంతోషింపవలసి వచ్చినది.

సర్వ—ఆ! ఆ! అదేమి?

పద్మి—నల్లగుండంగలని చెప్పితినే, వారిలో నొక్కనిచేతి కీ యుత్తరమిచ్చి కాత్యాయనమ్మ పంపినది. అతఁడొక కోరికకై యొక చిత్రమైన పద్ధతిగా సంభాషణ మారంభించినాడు.

సర్వ—నా కేమియుఁ దెలియలేదు.

పద్మి—నేనుఁ దైకిఁ జెప్పజాలను. చెవిలోఁ జెప్పెదను. (అట్లుచేయును)

సర్వ—అప్పుడు నీగుండె నరువిడిచినది కాఁబోలు నేమి?

పద్మి—అమ్మా! చచ్చియే పోయితిని.

సర్వ—చూడు. పుకాహార దంపతులను గోతఁబెట్టిన రాత్రి ప్రక్కను గావున్న ఘోరాజనాను లాదంపతులను విడిపించుట చూడలేదని స్పష్టముగా నెట్లుచెప్పఁగలము?

పద్మి—చెప్పులేము. మొదటజూచినప్పుడు వారు నిద్రించుచునే యున్నారు. దొంగలువచ్చినతరువాత మాత్ర మలికిడివలన మేల్కొనికేమో తెలియదు.

సర్వ—మన మీశుబ్రచేసితిమని వాటివలననే మాతండ్రిగారి కెప్పుటికైన నేల తెలియకపోగలదు ?

పద్మి—సరిగా అడేనప్పు నాభయమును.

సర్వ—మాతండ్రిగారు మనలంజంపును. ఇప్పుడుపద్రవమేవో తెలిసినది. ఉత్తరములో నుపద్రవము రానై యున్నదని యున్నదా ? కిక్కుముగాననికూడ నున్నదా !

పద్మి—(చూచి) ఇదిగో కిక్కుముగా రానై యున్నది.

సర్వ—ఇంత త్రోధముతో నున్న మాతండ్రిగారు మనలం జంపక మానుదురా ?

పద్మి—చంపుటకంటె నెక్కువదేదైననున్న నడికూడజేయును.

సర్వ—ఇంక బ్రయాణసన్నాహమున నుండవలసినదే ?

పద్మి—అమ్మా ! యింకను సందేహమా ?

సర్వ—నీవు నాతోకూడ వచ్చెదవా ?

పద్మి—మీ యిష్ట మమ్మా !

సర్వ—నా యిష్టము కానియెడల ?

పద్మి—ఇక్కడనున్నయెడల మీతండ్రిగారు నన్ను వధింపరా ? మఱియొక యాసానమునకుఁ బోవలయునుగాని తలవృత్తిచేతమాత్ర మీదినములలోఁ గడువదమ్మా !

సర్వ—నే నూరక యడిగితినిగాని, నీవు రావండ నేను బోవుదునా ?

పద్మి—నేను మఱియొకచోటికి మాత్రము మిమ్ము విడిచిపోగలనా ?

సర్వ—ప్రయాణప్రయత్నమున నుండము.

పద్మి—నా కేమియుఁ బ్రయత్నమక్కఱలేదు.

సర్వ—సరే ! నిదురవేళయైనది పోవుదము. మనలం దీసికొని పోవుటకుఁ దానే వచ్చునట ! ఎట్లువచ్చునో, యెట్లు దీసికొనిపోవునో, తెలియదు.

పద్మి—మీకే తెలియనప్పుడు నా కెట్లు తెలియునమ్మా !

సర్వ—నీవు కాత్యాయనమ్మకు లేఖ వ్రాయుము. మీ రెప్పుడు వచ్చిన సరే! అప్పుడే బయలుదేరుటకు సిద్ధముగా నున్నాము.

పద్మి—అట్లే వ్రాసి యాతనిచేఁ బంపింతును. రెండుముక్కలెంతనేపమ్మా. (వాయిట నభినయించును.)

సర్వ—సరే ! యెవ్వరో కొందఱు కిక్కుముగా దేవరాజువద్దనుండి వత్తురుకదా! అప్పుడేమిజరుగునో చూచుకొందము; నాకు నిదురవచ్చుచున్నది. పండుకొనెదను.

పద్మి—అమ్మా ! యీలేఖ నతనికిచ్చి నేనుకూడ నిప్పుడే వత్తును.

(ఇద్దఱు నిష్క్రమింతురు)

ఇది పంచమాంకము.

శ్రీ పూర్ణిమ.

షష్ఠాంకము.

ప్రదేశము—వరాహపురరాజనగరము.

ప్రవేశము—సోమనాథ దేవుడు, భీమరసింగు, సుబ్బారెడ్డి.

సోమ—అహోహా ! ఎట్లు భీమరసింగు ? మఱియొకసారి మీ దొరగారి లేఖను చదువుము.

భీమ—శ్రీమన్మహామండలాధీశ్వర—

సోమ—అబ్బిరుదావళిసంతయు నెందులవలె. లోనియంశములను చదువుము.

భీమ—(చదువును) మీవరాహపురరాజ్యమువారు, మీ శత్రువులగు భట్టి రాజ్యమువారు, నన్యోన్యవిజగీషాతత్పరులగుటచేత, మాకు మీవలనగాని మీశత్రువుల వలనగాని యిదివలె కొత్తుడులేకుండెను. మీరు భట్టిరాజవధమొనర్చి వారిరాజ్యము నవలీలగ స్వాధీనముఁ జేసికొనుటబట్టి మాకిప్పుడు పూర్వశాంతియుండుట కవకాశము లేకపోయినది. మేము సామాన్యపుఁ గొండదొరలము. మీరు మూర్ధాభిషిక్తులు. మాతో స్నేహభావము నెఱుఁగెడిని మిమ్ముగోరుట మాకు గర్వోక్తిగానుండునని భయపడుచున్నాము. ఇంతటినుండి మీకు విధేయులమై మీపోషణలో నుండుటకు నిశ్చయించుకొనినాము వినయపూర్వకముగా మేమొసంగు కప్పములను గ్రహించి మమ్మాదరించుచుండవలయును. మీచయఁగోరి మీకు సంతోషకరములగు రెండు పనులను మేము చేసియుంటిమి. వానిని వ్రాయుట స్వప్రశంసగానుండును. కావున మాసేనాధిపతివలన మీరు విందురుగాక.

చిత్తగించవలయును.

విధేయుఁడు శంకరదాసుఁడు.

సోమ—ఆ చెప్పవలసిన రెండుపనులేవి?

భీమ—కప్పము దాఖలుచేసుకొనినవిమ్ముట మనవిచేసెదము.

సోమ—భీమరసింగు ! సుబ్బారెడ్డి ! ఆలాగే తొందరలేదు. మీదొరగారి యొగ్గతట విధేయతకు మిగుల సంతసించితిమి. మేము భట్టిరాజ్యమున బట్టాభిషేకము

నకుఁ బోవునప్పు డాదాఁగి నే మీదొరనుగలసికొని యాతనినిగూడ మాపటాభిషేకమునకుఁ దీసికొనిపోవుదునుని యాతనితోఁ జెప్పవలయును. సరే! మికప్పుమేదో యిక్కడకుఁ జెప్పించితిరా?

భ్రమ—ప్రక్కనున్న సేవకుఁ డడ్డగించినాఁడు.

సోమ—ఓరీ! ఎవఁడురా—అక్కడ?

(సేవధ్య) —చిత్తము.

సోమ—అడ్డుపెట్టకుండఁ గప్పమిచ్చువాఁని సామానుతో లోనికి రానిమ్ము.

(సేవధ్య) చిత్తము.

(అడువేగముతోనున్న శైరవన్న, పెద్దపాణకతోఁ బండ్లు భటుని నెత్తిపైఁ బెట్టించుకొని ప్రవేశించును.)

సుబ్బా—ప్రభూత్తమా! ఇది యొకదాసి. దీనిని గానుకగా మాదొరగారు మికర్పించివారు. ఆపాణకలోని వడవిపండ్లు, దుంపలు, మాయొద్ద నింక బంగారు వస్తువులున్నవి.

సోమ—(దాసివంకజూచి) ప్రధానుఁడా—సుబ్బారెడ్డి!

గీ. కాకమును గయావాలకుఁ ♦ గానగ్రయేల?

కపిని గిమిగంధవానికిఁ ♦ గప్పమేల?

దాసితండాతలమార్పు ♦ తంత్రములను

దల్లడించెడు మాకేల ♦ దాసి మరల!

ఇచ్చిన కప్పము దీసికొనక తప్పుదుకావున—ఎవఁడురా! అక్కడ?

(సేవధ్యమున) ఏమిసెలవు?

సోమ—పద్మిని నిటు పంపుము.

(సేవధ్య) చిత్తము.

భ్రమ—ప్రభూత్తమా! అపండ్లు తిరుగఁబోయించి పరీక్షించఁ దగును.

సోమ—భ్రమరసింగూ! నిన్నును సుబ్బారెడ్డిని బాగుగాఁ బరీక్షించి యాయుధములు మీయొద్ద నెచ్చటనైన నున్న వేమోయని శోధించినందులకు నీ వన్యధా యనుకొనవలదు. కాలము బహుకల్లోలముగానుండుటచేత నట్టిజాగరూకతను దీసికొనుచున్నాము నాగరకతతోజాలలోనున్న మాయ లా అరణ్యవాసులగు మీకుఁ దెలియకపోవచ్చును. ఎందులకైన మంధిదని యంత జాగరూకతతో నుంటిమి. మన్నింపవలెను.

సుబ్బా—మహాప్రభూ! ఎంతమాట. „ఎన్నికోటులప్రాణము లొక్క మీప్రాణములో నిమిదియున్నవి! వేయిబం ట్లొక సేనాధిపతిలో నుండురు. వేయిసేనాధిపతులొక్కరాజులో నుండురు. కాని, యనాగరికుల ముగ్ధుటచేత మాకింతజాగ్రత్తలేదు.

మాలో మాయలేకపోవుటయే నిష్పయతమఁ గాఁగఁము. మాకెంతసేపు నడవిజంతువుల బాధకాని మఱియొక్క బాధలేదు.

(పద్మిని ప్రవేశించును.)

పద్మి—మహారాజా! ఏమిసెలవు.

సోమ—అదిగో దానివంకఁ జూడు. దానిని గొండదొరగా రొకరు మాకు గానుకగా నర్పించినారు. దానిని దీసికొనిపోయి సర్వమంగళమ్మ కప్పించుము. అడవి కోఁతని బెంచినట్లు వినోదముగా నుండును. (అప) నీవు దానిని బాగుగా నొడలంతయు బరీక్షించి లోనికిఁ దీసికొనిపోమ్ము. ఎవ్వని నమ్మవీలులేదు. ఏమియట్లులికి పడెదవేల?

పద్మి—(అప) బాబూ ! ఒడలు నలసలగానున్నది.

సోమ—(అప) ఆపాణకలోనివి పండ్లు అవికూడ బాగుగాఁ దిరుగవేయించి మఱి యమ్మాయికప్పించుము.

పద్మి—చిత్తము. (భైరవన్నయొద్దకుఁబోయి) ఇటురా. ఈ పాణక నెత్తిపై నెత్తుకొనగలవా?

అబ్బీ నీవు వెలుపలకుఁ బోవచ్చును. (వాఁడు పోవును)

భైరవ—ఆడుదాననుగదా, ఇంతబరువెత్తగలనా?

పద్మి—సరే ! నేనుగూడ సాయముచేసెదను. (తనలో) ఒడలు తడిమి దీనిని బాగుగా కోధింపవలెను. (ఇద్దఱు పాణకనుబట్టి కొంత ముందునకు వత్తురు పాణక యచ్చటఁబెట్టి పద్మిని అతనియొడలు తడుమును) (అపవారించి) ఏమే నీయొడలు మా యొడలివలె మెత్తగాలేదే అడవివారగుటచేఁ గాఁబోలు.

భైర—(అప) కోటలో ముద్దుపెట్టుకొనుట తిప్పని మునుపటివే. రాజుగారట నుండగాఁ గౌగిలించుకొనవచ్చునుగాఁబోలు.

పద్మి—ఆ-ఆ-భైరవన్నవే?

భైర—కొదామఱి.

పద్మి—ఆనవాలు దెలియవండగ నెంతక్రమ్ముదలగ వేషము వేసినావురా.

భైర—మొదలేదొంగ-దానిమీఁదగవి. అట్లుపైన దాసిదాని మగఁడు. రసపుష్టికి లోపమేమి?

పద్మి—కాని నీ విప్పుడు లోనికెందులకు?

భైర—ఈపండబుట్టలోఁ బ్రశస్తమైన త్రాటినిచ్చైన యున్నది. చుప్పున నూడి రాకుండ పాణకబుగ్గలలో గట్టిగ దాని నల్లి బిగించితిని. అది పెండికూతురుగారి మేడ మీఁద నెక్కడగట్టినయెడల దిగుటకు వీలుగానుండునో యక్కడచూచి కట్టెదను. దాని వెంట రాత్రి మీఁద దిగవలెను. మీకొకమఁ గ్రింద నేను గనిపెట్టియుండును.

పద్మి—పాపము. సర్వమంగళ యట్లు దిగగలదా?

భై—కాత్యాయనమ్మ నిచ్చెనవెంట యంతఃపురములోనికెక్కి యామెను దింపును—పిమ్మట ప్రక్కప్రక్కలను గనిపెట్టియున్న భీమసింగు, సుబ్బారెడ్డి మొదలగు వారితోఁ గలసి బహిరంగముగా ఓధిలోనికిఁ బోవచ్చును. నిచ్చెననుకట్టి సేనుబోయి యూరువెలపల నున్న కాత్యాయనమ్మను దీసికొనిరావలెను. నడు—నడులోనికి.

(వాణ్ణలు పొణకనుసాయపడి లోనికి దీసికొని పోవుదురు.)

సోమ—భీమసింగూ ! ఇంతసేపును మీరు మాటలాడకుండ నేమియాలోచించుచున్నారు ?

భీమ—నిదర్శనమునకై తమకుఁ జూపవలసిన బంగారువస్తువులు మొదలగునవి యున్నవి. అవితీయుచున్నాము.

సోమ—బంగారువస్తువులైన మాకక్కఱలేదు. కప్పమిచ్చినారు కావునఁ జెప్పఁదగిన రెండుపనులేవో చెప్పఁడు.

భీమ—అవి చెప్పియే చూపింతును. అపనులే యన్నిటికంటెఁ ముఖ్యములు గావున శ్రద్ధతో వినఁగోరుచున్నాను.

సోమ—ఇప్పుడు నాకేమియుఁ బనిలేదు. సావకాశుడనై యున్నాను. సాయంకాలమగువఱకుఁ గావలసినంత తేజిపి. అటుపైన నేఁటకుఁబోవలెను. తిరుగ మూడు దినములవఱకు రాను. ఈదినమున మీరువచ్చుటవలన మిమ్ముఁజూడఁగంటిని. లేనియెడల మీఁదయూర నేనువచ్చువఱకుఁ గనిపెట్టుకొని యుండవలసివచ్చియుండును.

సుబ్బా—నువోప్రభూ ! అటులైన మేమదృష్టవంతులము. మేముగూడ ససాయంకాలమునందే నెలవుదీసికొనిపోయెదము.

సోమ—అలాగుననే.

భీమ—ఆరెండుపను లేవనఁగా—మొదటిది—భట్టిరాజుగారి భార్యను బట్టుకొని యామెయొడలివీడి వస్తువులను దీసికొని మీకుఁ బంపుట.

సోమ—ఆ-ఆ. మీదొర మాయం దెంత వికారమును గనఁబడుచున్నాడు. ఏవి యావస్తువులు?

భీమ—ఇవిగో చూడుడు.

సోమ—(చూచి) ఇదుగో! ప్రతివస్తువుమీఁదను కారద యని పేరున్నది. చాల సంతోషించితిని.

భీమ—(తనలో) ఇవి నిజముగా దేవరాజు తల్లిగారి వస్తువులు కావు. అవియే యగునెడల వాని నితనియొద్ద కాలఁడెల పంపియుండును? (ప్రకాశముగా) ఇంతకంటె సంతోషనార్త యేమనఁగా మారాజుగారు దేవరాజునుబట్టుకొని చెఱసాలలోనుంచినారు.

సోమ—ఇంత నాలస్యముగా నేలఁజెప్పితివి?

భీమ—భక్త్యములలో మంచిదానిని గడపటివఱకు వంతుముకొదా.

సోమ—వానిరాజ్యము మాకు స్వాధీనమైనట్లే. ఇంక వాడున్న సరే, యూడిన సరే. కాని, అతడు మీయొద్దనేల? మీదొర మాయొద్దకే పంపలేకపోయినాడా? ఈ దొంగ మొగవు దానిదానిని బంపుటకంటే వానినే మాకు గాన్క-గా బంపినయెడల మిగుల బాగుగనుండునే!

భీమ—అతడు దేవరాజేయని నిశ్చయముగాఁ దెలయకపోవుటచేత బంపలేదు. అనిదర్శనము కలుగగానే బంపించెదము.

సోమ—అనిదర్శన మెట్లుకలుగును?

భీమ—ఇదిగో తీయుచున్నానుకాదా. (మఱియొకమూటవిప్పను) మహాప్రభూ! యిబాకెవనిది?

సోమ—ఏదీ? (చూచి) ఇది దేవరాజుదనియే నానమ్మకము.

భీమ—ఇట్టిబాటలు మఱియొకరి వుండఁగూడదా?

సోమ—ఉండవచ్చునులే. మఱియొకనిదర్శన మేదియు లేదా?

భీమ—తీయుచున్నానుగాదా. ఇదిగో! దర్శముడియుంగరము. ఇది తనకుఁ బురోహితుఁ డిచ్చినాడని దేవరాజు చెప్పినాడు.

సోమ—నాకది యానవాలు తెలియదు. ఎవడురా అక్కడ?

(నేపథ్యమున) చిత్తము.

సోమ—కారలోనున్న నేనాధిపతి నిటఁబంపుచుని ప్రధానునితో నానెలవుగాఁ జెప్పుము.

(నేపథ్యమున) చిత్తము.

సుబ్బా—అతఁ డెందులకు?

సోమ—అతఁడా దేవరాజు నొక్కసారి బాగుగాఁ బరీక్షింపవలసివచ్చెను. కాని మీదొరకు నాయందుగల యనురాగమునకు మిగుల సంతసిచితివని పదే పదే నిపు చెప్పవలెను.

సుబ్బా—ఇది యాత్మాపేక్షగాని యనురాగము కాదు. తమకటాక్షము సంపాదించుకొనకున్న మాయాస్థానము నిల్చుచూర్లములేదు. అందుచేత—

సోమ—అసంజేహము తనకక్కఱలేదని చెప్పుము.

(శ్రీకంఠదాసుడు ప్రవేశించును.)

సోమ—శ్రీకంఠదాసా! ఈదర్శముడియుంగరము నివెచ్చటనైన జూచితివా?

శ్రీకం—(చూచి) ఇది పురోహితునింటిలో దేవరాజువంటివాని వ్రేలినిజూచితిని.

అతఁడు బ్రాహ్మణుడని నేననుకొనుట కిదియే ప్రబల హేతువు.

సోమ—అదర్శముడియుంగరమే యిదియని నిపు స్పష్టముగఁ జెప్పగలవా?

శ్రీకం—అ—నకుమనున్న జవలో జాయి సగముమాత్రమేయున్నది.

సోమ—సరే! నిపు పొమ్ము.

శ్రీకం—(నిష్క్రమించును.)

సోమ—సుబ్బారెడ్డి ! భోమనకింగూ ! పుకోహితుడు, నతని భార్యయుంగూడ మాయమైనారు. వారిజాడ యేమైన మీకుఁ దెలిసినదా ?

భోమ—ఇప్పటివఱ కేమియుఁ దెలియలేదు.

సోమ—అదికూడ కనిపెట్టవలయునని మీ వొంతోఁజెప్పుము.

సుబ్బా—చిత్తము. చిత్తము.

సోమ—కాని, యజేమి; దాసులిద్దఱు తిరుగవచ్చుచున్నారేల ?

(పద్మిని, నెత్తిపై పాణకపెట్టుకొని యాడుకేసముతో భైరవన్న ప్రవేశింతురు)

సోమ—పద్మిని ! ఇటురా! దాని నేల యమ్మాయి కీయలేదు. ?

పద్మి—ఇచ్చితిని. ఇది యే యూరనుండి వచ్చినదో, మాయింటియొద్ద స్నానము చేయించి మంచిబట్టలుకట్టించి సాయంకాలమైనతరువాతఁ దీసికొనిరమ్మని చెప్పినది.

సోమ—బుద్ధిమంతురాలు ! పండ్లుతీసికొనినదా ?

పద్మి—ఆ.

సోమ—అట్లులైన నది నెత్తిమీదఁ బెట్టుకొనినది వట్టిపాణకకదా, నెత్తిమీద నేలపెట్టుకొనవలెను?

పద్మి—పెద్దదగుటచేతఁ జేతితోఁ బెట్టుకొనినయెడలఁ గాలికడ్డము వచ్చునని నెత్తిపైఁబెట్టుకొన్నది.

సోమ—దానిమీద లంగా కనబడుచున్నదేమి ?

పద్మి—స్నానానంతరము ధరించుటకు సర్వమంగళముగాను క్రొత్తదాని కిచ్చినారు.

సోమ—సరే ! (తనలో) మనసు సంబోధించుచున్నదేమి చెప్పుమా. ఏదీ. ఏదీ. ! అదియొకసారి తీసికొనిరమ్మని. (భైరవన్న పాణక నెదుటఁ బెట్టును.)

సోమ—(తనలో) వట్టిభమమొందితిని (ప్రకాశముగా) పద్మిని క్రొత్తదానికి మీయమ్మ మంచిగాగారయే యిచ్చినదే !

పద్మి—చిత్తము.

సోమ—సరే ! ఆమ్మాయి యేమిచేయుచున్నది ?

పద్మి—ఇప్పుడే యభ్యంగన మారంభించినది.

సోమ—అబ్బో ! ఇంకొకజామువఱకుఁ దెమలదుకాబోలు నేమి ? నేను వేటకుఁబోవులోపల నామెను జూచుటవీలులేదు—నేను వేటకుఁబోయితినినియు మూడురోజులలో సత్తననియు నీవామెతో జెప్పుము.

పద్మి—చిత్తము. నేనుపోవచ్చునా ?

సోమ—(అప) ఆదాసినిమాత్రము నీవు బాగుగాఁ గనిపెట్టి యుండవలెనునుమా.

పద్మి—(అప) చిత్తము.

సోమ—సరే ! నీవు పామ్ము.

భీమ—సాయంకాలము కావచ్చినది మేముకూడ సెలవు తీసికొందుమా ?

సోమ—ఈదినము నావ నూతన మిత్రలాభము కలిగినది.

సుబ్బా—సామంతలాభమని సెలవిచ్చెదరుగాక.

సోమ—ఫారామీదనుంచిన మీ యాయుధములను దీసికొనుడు. అట్లు శోధించి సందులకు మీ రస్యధా యెంచుకుండవలెను.

భీమ—ఆనందేహ మెంతమాత్రము వలదు.

సోమ—సరే! సంతోషము. నేనిప్పుడే పోవలసియున్నది. కాని త్వమింపుడు. కాని కోట యావరణములోనున్న మీ బసలో సీరాత్రి నేనుజేయించిన విం దారగించి కొంచెముసేపు శయనించి మఱి పోవలెను.

సుబ్బా—చిత్తము. ఇంతటినుండి మేము తినునది మీయన్నమే. ఇద్దఱు ముగ్గురు స్త్రీలతోడను నలు రైదుగురు సేవకులతోడను వచ్చియుంటిమి. మేము వెడలి పోవువఱకు మావారి రాకపోకల కభ్యంతరపెట్టకుండునట్లు మీభటుల కాజ్ఞాపించినఁ జాలును.

సోమ—మాబసలోనికి రాకపోకల కభ్యంతరములు కూడనా! మాసేవకులు కొందఱు మీయొద్దనుండి మాకుఁ దగిన సేవ చేయుచుందురు.

భీమ—అక్కఱలేదు. మాకుఁగావలసిన సేవకులు మాయొద్దనున్నారు. మీసేవ కులకు శ్రమమియ్యము. ఒక్కకునుకు గానిచ్చుకొని యేర్పాతియో వెడలిపోవుదుము. ఇదిగో! మేము కొండదొరగారి సేవకులమని చెప్పునరికి మాకుఁ గోటగుమ్మమునుండి వెలుపలికి దారినిచ్చినఁ జాలు.

సోమ—నే నిప్పుడే యాజ్ఞాపించి పోయెదను. రామ్. రామ్.

సుబ్బా & భీమ—రామ్. రామ్. (అందఱు నిష్క్రమింతురు.)

ఇది షష్ఠాంకము.

శ్రీ

పూరిమ.

సప్తమాంకము.

ప్రదేశము—దేవరాజు దుర్గమున అమ్మవారి (కాళికేశ్వరి గుడిముందు)

ప్రవేశము—కేశవన్న.

కేశ—జయా! కాళికేశ్వరికి జయ! జయా! కాళికేశ్వరికి జయ! శత్రుంజయా! శత్రుంజయా!

శత్రుం—(ప్రవేశించి) జయా! కాళికేశ్వరికి జయ! ఓసీ! కేశవ! యుద్ధమైన లేకుండ నెంతజనము చచ్చినదిరా?

కేశ—అదేరా మనదొరతెలివి! “మేమీదుర్గమును గాపాడుకొనలేము. మాకింత భుక్తికేమైన నేట్లుఅచి దుర్గమును స్వాధీనపఱచుకొనవచ్చు”నని మనరాజు శత్రురాజులకు వార్తనంపఁగా నాతఁడంత తెలివితప్పువపని చేయుచున్నాడేమిరా యనుకొంటిని. సోమనాథుఁ డిద్దఱుముగ్గురు సేనాధిపతులతోఁ గొంత పరివారముతో లోనికిరాఁగానే ఇఁకనంతే—మిగిలిన సేనయంతయు నేమయ్యెనోకాని మాయమయ్యెను.

శత్రుం—ఎనుగుట కేమున్నది? పాతాళలోకమంత గోఁతిలోఁ బడి చచ్చినది. మైలున్నరపాడుగున చందురు వంకగా మనరాజు పెద్దగోఁతి నెందులకుఁ ద్రవ్వించెనో యనుకొంటిమి. అది యిందులకు.

కేశ—రాజు కొలది పరివారముతో లోనికిరాఁగానే యాగోఁతిపైఁ గప్పినకప్పులన్నియుఁ గిందికిఁ బడిపోయినవా?

శత్రుం—అవి యూడిపోవునట్లుగా నేమీఁటలెక్కడ మనరాజు పెట్టినాడో యెవ్వరికిని దెలియదు. ముందుప జ్ఞివారందఱు సందెచీకటిని గోఁతిలోఁబడఁగా నాసంగతి దెలియక వెనుక వఱునవారు పడిరి. ఇట్లూరకే వేలకొలది యుద్ధభటులు దిబుకు—దిబుకు—మంచితమాపా జరిగినదిరా? ఏ వింతవరకు నెక్కడనుంటివి?

కేశ—ఆపెద్దబురుజుక్రిందఁ గొందఱుయుద్ధభటులుచేరి తుపాకిమందుతోఁగాఁ బోలు దానిని బగులగొట్టఁ బ్రయత్నింపఁగా భ్రమరసింగు సెలవు ననుసరించి యటకు నూర్గురు జనులతోఁ బోయి క్రిందివారిపై తొలవరము గురిపించితిమి.

శత్రుం—మంచిపని చేసితివి. ఇదిగాక తొత్తుకొడుకులు మన్నెపుజగ్గరములచేత నెందఱు కడతేరిరా?

కేశ—చావరా ? ఇదివఱకుఁ బడమూడు మాసములనుండి యొక్కటే ముట్టిడి. మన కేకొండ కాకొండయే దురము. ఏమెట్లకామెట్లయే కోట. ఎందఱుచావనిగే ఏమెనది! బయటి యుద్ధాలనుకొన్నార క్కాబోలు ముండకొడుకులు; తోలుజోళ్ళు దొడిగి కొని టప్పుటిప్పుమని వెనుకకు ముందునకు నడచును గిట్టినదిరుగును గులుకుటను. మనకెక్కడి కక్కడికే గోయి; ఎక్కడికక్కడకే గుట్ట. ఎక్కడి కక్కడికే దొంగ యూబి. ఆడుగడుగున కొక్క కొండపాము. నాభిలోపురుగుల లాగున మనమున్నాము కాని యీ పెద్దమ్మల తరమా ! ఇంతమహత్తుకూడ మన కాలికమ్మతల్లిది. ఆచల్లనితల్లి కటాక్షము.

(నేపథ్యమున) జయా! కాలికేశ్వరికిజయ! జయా! కాలికేశ్వరికిజయ !

శత్రు—అది ధైరవన్న గొంతువలెనున్నది. అచ్చట నెవ్వరో మూగియున్నట్లు న్నారు. మనమక్కడకుఁ బోవుదమురా !

(ఇద్దఱు నిష్క్రమింతురు.)

ఇది విష్కంభము.

సప్తమాంకము

ప్రదేశము—దేవరాజు దుర్గములోపలిభాగము.

ప్రవేశము—ధైరవన్న.

ధైర—సోదరులారా ? యుద్ధభటులను గొట్టుచు. పాడుముగాఁజేయుచు. కట్ట కంటెఁ గవిత్వముగట్టిది. కట్టతో నొక్కసారి యొక్కనినే చంపవచ్చునుగాని కవిత్వ ముతో వందపందలను జంపవచ్చును. కొట్టుచు కొట్టుచు. ఏదీ యుద్ధగీతమును బాడెదను వినుచు. ఆవేశము దెచ్చుకొనుడు; వీరోత్సాహమును బూరించుకొనుచు (పాడును)

చేహాగ్—ఏకతాళము.

పగవారి—చిరాన—జంపుమోరీ—(పగవారి—)

లేరా—చేపాటికట్టదేరా—నెత్తురుకాల్వబార—నెత్తినివేయవేర—

లేలేరా—జాగేర—రా—రార—(పగవారి—)

(నేపథ్యమున) రా—వెనుకచూడకరా—రా—వెనుకచూడకరా

ధైర—సెబాన్—సెబాన్ మాయోధులుత్సాహమున శత్రు పులమీండికిఁ బోవుచున్నాగు.

జుట్టు—క్రిందికివంచిపట్టు—గట్టిగలంపపెట్టు—నత్తినినేలగొట్టు
పెంజెట్టు—పడ్డట్టు—పడగొట్టు—(పగవారి)

(నేపథ్యమున) కొట్టు—ఊ—ఊ—కొట్టు (పెద్దధ్వనులు)

భైర—వహ్వా! కుశోత్సాహులై మావారు శత్రువులను గొట్టుచున్నారు.

వేయి-తట్టులు దేర వేయి-నేలను బెట్టిరాయి - కత్తిని నటికి వేయి
కొటికేయి బటికేయి నలివేయి || పగవారి||

(నేపథ్యమున) వేయి-వేయి-వేయి.

భైర—భైర వేశన్నకవిదొర-కూర్చిన తేనెధార-జల్లున చొంగ
లూర-నాకార-తాగార-మింగార|| పగ||

(నేపథ్యమున) జయా-కాళికేశ్వరీ-జయా కాళికేశ్వరీ.

భైర—జయాకాళికేశ్వరీ! సెబాస్-సెబాస్. మాకొండవారే వరాహపుర భటు
లను గెలిచినారు.

(నేపథ్యమున) అయ్యయ్యో-మొట్టో-బాబో-మొట్టో-చచ్చితిమికో. మోట
గాడిదెకొడుటలు.

భైర—వహవ్యా! వహవ్యా! శత్రుభటులు పరుగెత్తుచున్నారు. అన్నలారా!
వారిని దెల్లమద్దిచెట్లవఱకు తఱుముడు తఱుముడు.

(నేపథ్యమున) ఓవరాహపురభటులారా! ఆగుడు. ఆగుడు. అమద్దిచెట్లయొడ
దొంగగోతు లున్నవి. వానిలోఁ బడిపోవుదురు. జాగ్రత్త. జాగ్రత్త.

గీ. తిరుగుడీ, తిరుగుడి యుద్ధ ధీరులార

కొండదొరనిప్పుడే యీడ్చి ధీకొట్టుచుంటి

సోమనాథు ప్రాభవమైన ధీజూడవలదె

హరహరా మీరు కొజ్జలొ! ధీఆడువారొ!

భైర—వరాహపురసేనాధీశుడు, మారాజు నొకరి నొకరు కొట్టుకొనుచు నిక్క
డికే వచ్చుచున్నట్లున్నారు. ఈప్రక్కనుండి మఱియొక్క యుద్ధగీతము పాడెదను.

(అని ప్రక్కను నిలుచును)

(దేవరాజు, మహారసింగ ప్రవేశింతురు.)

మహా—ఘా! దేవరాజా! సిపాయషము!

గీ. కొండచరియలనుండిరాల ధీగుమ్మరించి

కొఱవిదయ్యంపువెలుతురుల్ ధీకూర్పజేసి

కోటిపాతాళగుహలైనఁ ♦ గుస్తరించి
 కొలఁకులంతటి దొంగయూ ♦ బుల రచించి
 సేననంతనుమ్రింగితి ♦ చీ! దురాత్మ!
 గోతియుద్ధంబు నీనాఁడు ♦ జాతమందె
 యూబియుద్ధంబు నీనాఁడె ♦ యుద్భవించె
 వృధివి వీరాధివీరుడ ♦ వీవెకావె
 శస్త్రశాస్త్రీయసాహితీ ♦ శక్తిలేక
 పాఱతోఁ దొఢ్డతో గడ్డ ♦ పాఱతోడఁ
 గూలి దార్భాగ్యమగుదిక్కు ♦ మానినట్టి
 పోకడలుగల్గు రణముల ♦ బూనితమాహ!

దేవ—సేనాధిపతి! మే మాటవివలము. బీదవారముకావున మాకు యుద్ధసాధనములు పారలు, గునపములకంటె నెక్కువముండుట కవకాశము లేదు. కాని, పౌరుషము మాకు లేదనుట తప్పు. మాకును జౌరషమున్నది కాని, సీమాటవలన నీకుఁ బూర్వస్పృతియే లేనట్లు స్పష్టమగుచున్నదేల?

గీ. నవ్యనారికేళంపు బొం ♦ డ్లములతోడ
 మామిడాకులతోరణ ♦ మాలతోడ
 బుగబుగలఁజిమ్ము పన్నీటి ♦ బుడ్లతోడఁ
 దొపురాణివాసపుఘటా ♦ టోపుతోడ
 కంకణపుఁబోరొనర్చిరి ♦ గాదె మీరు
 గడ్డపాఱల రణములఁ ♦ గలదెతప్పు
 మీదు పౌరుష మెంతయో ♦ మాది యంతె
 సిరిగతులభేదమే భేద ♦ గతికిఁగతము.

ఇప్పుడు మీకు బ్రహ్మరంధ్ర మంటినది. కావున, నట్లుచున్నారు. ఫిరంగికత్తు లిండ్లలోపలఁబెట్టి ఊదుపత్తులు చేతఁబెట్టిన మాయోధులను—ఇనుపకవచము లూడఁ దీసి బంగారుజలతారు బట్టల ధరించిన యోధులను—నెనిమిదిపందలను గిక్కుఱుమన నీయకుండ, నీరైన నడుగనీయకుండ మీరు చంపలేదా! భీష్మనన్నిభుండగు తండ్రిగారిని—హఠహరా—అప్పుడు నేను విచారించితిని. ఇప్పుడు మీరు విచారించవలసినదేకాని, మాది తప్పని యధిక్షేపింపనేల? మీరు చేసినపని మంచిదా? అదియే మేముచేసిన దపా. ఇది యేటిన్యాయము? గుణదోషగణనమునకు మీరాధయేనా కొలపాత్రము. మీదియుదచ్చే. మాదియుదచ్చే. శస్త్రసాహిత్యము నాకులేదనికదా యధిక్షేపించితివి?

వమా—బౌను. అధిక్షేపించితిని. మఱియొక్కమా జిప్పు డధిక్షేపించుచుంటిని.

దేవ—సరే ! నాకదిలేదనియే యనుకొనుము. ఏకది యున్నదని చెప్పుగలవా? కత్తులు, కటారులు, తుపాకులు, ఫిరంగు లుపయోగపఱచి యుద్ధముచేయుటమాత్ర మేమంతగొప్పవని! నీపట్టుజయింతువేనీసజయము ఏక త్రిగుణమా! నీగుణమా? కత్తిమొండి దైననీబ్రతుమకూడనంతటిదేకద. గ్రుడ్డియాఁడు దైనను దడుముకొనుచు ఫిరంగికినిప్పంటింప లేదా ! దానికి విజయవిరుద మీయవచ్చునా? శత్రుమానకత ఏలనా? ఫిరంగిబలమా? నీభుజబలమే నీది. నీబుద్ధియే నీది. నీపోరుషమే నీది. ఇతరసాధనములన్నియు మాయలే. మగవాడవైనయెడలఁ గత్తినిబాటవేయుము; రమ్ము. నీవసం దేహమక్కఱలేవండ నిదిగో నేను బాటవైచితిని.

(పాటవైచును.)

గీ. కత్తివిడనివాని ♦ ఘనుఁడందురదికాదు
కత్తివిడుచువాఁడె ♦ ఘనుఁడునుమ్ము
కత్తి యోధవరుని ♦ ఖ్యాతినిహరియించు
కలియఁబడుటలోనె ♦ గలదుయశము.
ప్రబలజీవన్మహోదగ్ర ♦ బాహువులకె
తగుయశము చచ్చుకత్తికిఁ ♦ దార్పఁదగునె
దేవుఁడు మహాత్ముఁ డొసఁగిన ♦ దేహములనె
భండనమునందు సార్థక ♦ పటుతమింక.

వమా—నీవ మతియున్నట్లు గానయడదే—

దేవ—వెట్టివానికి లోకమంతయు నట్లే.

వమా—అదేమి కత్తిపాటవైనావు? సాధనములన్ని మాయలే యనుచున్నావు. కలము నా ఖ్యాతి హరించుచున్నదని కవి దాని బాటవైచునా ! పాటవైచి దేవుఁ డిచ్చిన చేతితో వ్రాయునా ?

దేవ—నీయసందర్భప్రశ్నమున వత్తరమియవండిన నీవు చిన్నబుచ్చుకొందువని చెప్పుచున్నాను. కలముతోఁ గవి వ్రాయుట లోక సంగ్రహారముకొనుకాని తనకేల ? అట్టి యావేశము కలిగినప్పుడు గాలి స్తంభించి వినుట్లాతఁడు గానమొనర్చును. వేదము లెవమవ్రాసిరి? అవినల్పినవా, లేదా ! యథార్థకవిత కాకాశమే వున్నకము. కన్నున్నవానికిఁ జుక్కలవలెఁ దేజోమయాక్షరము లందులూ గనుపించును. కత్తుల ప్రసంగములోఁ గవిత్వపు గొడవయేల ? నీవు కత్తినిబాటవేయవండ నున్నావు. కత్తిని వదలినయెడల గాత్రము నిలువదని ధియమున్నవాడవు కావున, నీవు వదలవలదు. నేను రక్తహస్తాడనై నీతోఁ బోచెదను. రమ్ము.

వమా—నీవంటిమాఘుడను నేనుగాను—కాచిగో. (అనికత్తియెత్తును.)

దేవ—(లాభునమున వెనుకవైపునకు వచ్చి యాతని చేయిబట్టుకొని కత్తి నవతల బాటవైచి) గుడ్డి నేనుగన్నైన జంపగల యీ ముట్టితోఁ గ్రద్దుచున్నాను కాచికో.
(ఊ-ఊ అని గ్రద్దును.)

పూ—హా-హా. (నేలవ్రాలును.)

భైర—(ప్రవేశించి) భళిర-భళిరా దేవరాజా! భళిర-భళిరా-దేవరాజా.

దేవ—భైరవకవి!

భైర— ఒక్కగ్రద్దుతోడ వీని నుక్కడంచి నావు నీవు ||భళిర||

మీదుకొర్యమునకుఁ గాఢమెచ్చి తాండవించుచుండె.

భళిర-భళిర-భళిరదేవరాజా!!

దేవ—భైరవకవి! స్తోత్రములు నలయ. కాని, యాతఁ డెట్లున్నాడో చూడు—

భైర—(చూచి పాడును)

గుండెమీఁద గ్రద్దు దగుల గుండెలవిసి పోయెనయ్యా-భళిర-భళిర-

దేవ—వాని నటుల నిమ్మశముగాఁ దొలగింపుము—

భైర—(వానిని లోనికిఁ దీసికొనిపోవును.)

(నేపథ్యమున) శే! దేవరాజా! దేవరాజా-సేనాధిపతి నవలీలఁ జపించితివటరా!

దేవ—చావని సేనాధిపతివి నీ నొక్కడ వున్నావా-కానీ-కానీ. నేనే లోపలికి వచ్చెదను. నీ విచ్చటి కేల?

(నేపథ్యమున) ఏమీ! నే నొక్కడనే చావక మిగిలితి నా!

దేవ—తప్పుడితిని శ్రమింపుము.

(నేపథ్యమున) నాచావో నీచావో యిప్పుడే తేలనైయున్నది. ఇదిగో వచ్చుచున్నాను.

దేవ—నీవు రావలదు. నీ సోదరుని రక్తముతో నీసల మపవిత్రమైనది. నేనే వచ్చుచున్నాను—నేనే వచ్చుచున్నాను. (దేవరాజు నిష్క్రమించును.)

పద్మి—(తోందరలోఁ బ్రవేశించి) అమ్మయ్యో-అమ్మయ్యో నేను రాను-రాజా! నాతోఁగూడ రావము. (పరుగెత్తుకొని పోవును.)

సోమనాథుడు—(ప్రవేశించి) పోవ-పోవ. (పరుగెత్తి పట్టుకొనును.) భయమేల పద్మి! తోందరపడకుము. నిన్ను నేను వృథగఁ జంపువాడను గాను. నాకుఁ దెలియవలసిన యంశము లన్నియుఁ దెలిసినవి. నీవు దాచిన వినియోగము లేదు. నిజమేదో చెప్పు. నిన్ను వదలి వైచెదను. ఏమియు దాచకుము.

పద్మి—దాచుటకుఁగాని, వెల్లడించుటకుఁగాని, నాకు రహస్యము లేమియు లేవు. నావలనఁ దప్పేమియు లేదు.

సోమ—తప్పులేనియెడలఁ బిలుచుచున్నప్పుటికిని నేను రాను రానని యిట్లు మొగము చాటువేసికొని రేల పరుగెత్తుచుంటిని? మీరు యథార్థముగ బలాత్కారము

ననే దొంగలచే దేవరాజుప్రోత్సాహమున హరింపబడి యిట నుంపబడినవారైనయెడల
 నీవు నన్ను జూచుటతోడనే మహాప్రభూ! మాగతి యిట్లులైనది. అంతఃపురములలో
 నుండవలసినవార మడవులలో నున్నాము. మేము మీకొకట యెంగపెట్టుకొని యున్నా
 మని యేడువలసినదికాదా- అట్లుచేసితివా-చేయలేదు. పిలిచినగూడ రావండల బరు
 గెత్తుచుండగా నీయిందు దోషము లేదని బుద్ధిహీనుడైన నమ్మునా-నీవేల పరుగెత్తితివి?

పద్మి—నీతో మాటలాడుచుండగా దేవరాజు చూచినయెడల నాతలం బగులం
 గొట్టునేమో యని పరుగెత్తితిని.

సోమ—(తనలో) సత్యమేయై యుండవచ్చును. దీనివలనగాని నాపిడవలనగాని
 దోషమేమియు లేకయుండవచ్చును. అయినను మఱిగొంత చూచెదను. (ప్రకాశముగా)
 దేవరాజు చూచినయెడల నీతలం బగులగొట్టునేమో యని భయపడుచుంటివా? దేవరా
 జుప్పుడు ఏమ నాకంటె నెక్కువవాడయ్యెనా? ఆతనియెడల భయమా? నాయుండు
 నిరర్థకమా? లాడితెడుముండవైనప్పుడు కోటలో బ్రవేశించితివే నాసాముమూల
 మున నింతదానవైతివే- ఇప్పుడు నన్ను గడ్డిపరకకంటె నీచముగఁ జూచెదవా- నీసిగ
 దఱుగ- నీగొంతుకొయ్య. (పిచ్చుపై గొట్టును.)

పద్మిని—అమ్మయ్యా-అమ్మయ్యా-నన్ను జంపుచున్నారు. బాబూ-బాబూ.
 (వీడ్చును)

సోమ—గట్టిగ నేడువఱ-ధ్వనియైనయెడల దాడ విఱుగఁగొట్టెదను. (చాడపై
 గొట్టును)

పద్మి—బాబూ ! రక్షించు-రక్షించు.

సోమ—రక్షింతును. ఏల పరుగెత్తితివో చెప్పు.

పద్మి—చెప్పలేదా.

సోమ—దేవరాజు కొట్టుననియేనా-అది వట్టి అసత్యము-మరి యొకకారణ
 మేదైనఁ జెప్పుము.

పద్మి—అంతకంటె మంచికారణము మఱియేదియు లేదు.

సోమ—లేకపోవుట యేల? అది యేలాగు స్ఫురించివది? ఆలోచించి మఱి
 యొకటి చెప్పుము.

పద్మి—ఆలోచించుటకు బుద్ధియెక్కడనున్నది బాబూ !

సోమ—(తన్నుచు) బుద్ధిలేనిపనిఁ జేసితివనుట స్పష్టము. అది యేదో చెప్పెదవా
 లేదా? (రెండుచెవులు పట్టుకొనును.)

పద్మి—తప్పుజరిగినమాట నిజమే-బాబూ-రక్షించు-రక్షించు. కాని నావలన
 మాత్రము జరుగలేదు.

సోమ—అలాగుననా-దారిలోనికిరా- నిన్నేమియు నే ననను. నీవు దాసివి.
 నీ చిన్నరాణి యెట్లానతిచ్చునో యట్లు చేయవలసినదానవు. నీది తప్పనిచెప్పవానిది తప్పు
 కాని నీదికాదు.

పద్మి—బాబూ ! నేను మంచియుఁ జెప్పలేదు-చెడ్డయుఁ జెప్పలేదు- పురోహితునిభార్య యొకయుఁ తరమువ్రాసి దొంగలలో నొకనిచే చిన్నమ్మకు నాద్వారమునఁ బంపినది. ఆయుఁ తరముఁ జూచుకొని చిన్నమ్మ యిచ్చటకు వచ్చుటకు అంగీకరించి కాత్యాయనమ్మకు జూబువ్రాసినది. ఆమె త్రాటినిచ్చెనమీద నంతఃపురములోనికెక్కి చిన్నమ్మను క్రిందికి దింపి యుంచెగుట్టములమీద నిటవఁ దెచ్చినది.

సోమ—(తనలో) హా-హా- ఎంతమాటవినుటకు బ్రతికియుంటిని! ఓపర్జన్యండా నోరులేని యెన్నిచెట్లను బగులగొట్టిన వినియోగమేమి? ఒక్కపీడుగుర్రాల్పి నాతలను సహస్రధా భిన్నమగునట్లు చేయరాదా- బ్రదుకీ వార్తతో సంపూర్ణమైనది. కాని యొకటిచెండు పనులు తరువాయగ నున్నవి. అవి నేగ తీర్చెదను. (ప్రకాశముగ) పద్మిని! నేను వినినదే చెప్పితివికాని క్రొత్తది కాదునుమా. గోత పెట్టబడిన పురోహితుని సతనిభార్యను నిటవఁ దీసికొనివచ్చుట ఎట్లు జరిగినదో చెప్పలేదేమి?

పద్మి—వారి నెట్లులైన విడువించువనున సర్వమంగళమ్ము నన్నటవఁ బంపినది. వారు గోతఁబెట్టబడిన ట్రామెయు నెఱుంగదు. చెట్టునకుఁ గట్టబడినటుమాత్రము వినియుంటిమి. నే నటవఁ బోయి వారికి సాహాయ్యము చేయలేక యల్లాడుచుండఁగా నింతలో దొంగ లటకు వచ్చిరి. వానిని బైకిఁ దీసి యిటవఁ దీసికొనివచ్చిరి. సర్వమంగళమ్ము నెలవును మీరలేక—రక్షించు బాబూ !

సోమ—(తనలో) సర్వమంగళమ్ముకాదు-మాకోటకు శుద్ధమోక్షమ్ము దాపురించి నది. ఇట్టిదగుననియే తెలిసినమెడల నొక్క వడ్లగింజతో నన్నియుఁ దీరియుండునే. ఓభగవంతుడా! త్నాత్రియుల కెట్టియాపదలనైనఁ గటాక్షించువుగాని, ఆదుపిలలను మాత్రము కటాక్షింపవలయు. ఒక్కపిల్లతోఁ గొండనెక్కవలయునని యుట్టుటలూరితిని. అది యిట్లు చేసినది. ఇంకఁ జచ్చుటతప్ప వేఱుగతిలేదు. ఇప్పుడు తిరిగి చచ్చుటయే? దానికి శీరోదయ మెప్పుడైనదో యప్పుడే నాశించెదనమైనది. (ప్రకాశము) పద్మిని! ఇదియు సరగనే చెప్పినావు. సంతసించితిని. నీవును నదియు నిచ్చటకు వచ్చి యెన్ని మాసము లైనదో జ్ఞప్తియున్నదా?

పద్మి—పదునైదు మాసములు కావచ్చినది. ఏదీ, వచ్చిన మాఁడుమాసముల లోపుననే యామె నీరు మోసికొనినది. నిండుగాఁ దొమ్మిది నెలలుమోసి యిద్దఱుపిల్లలఁ గనినది. ఇద్దఱును మగపిల్లలే.

సోమ—(తనలో) ఆ నిర్భాగ్యురాలి చావుతోనైన నీయమంగళత తగటాఱు నదకాదా! ఇక నొక్కతరమువఱకు సాగనున్నదా! (ప్రకాశముగా) చూడు పద్మిని! ఇటురా, సమయిచెప్పి నంత వత్సనాభిదెచ్చి యరుగఁదీసి యాపిల్లల గొంతులలోఁ బోయఁగలవా?

పద్మి—బాబూ! నోరెఱుంగని శిశువులు మీకేమి యపకార మొనర్చినారు?

సోమ—పద్మిని! నిజమేనుమా! తోపముఁ బట్టలేక యట్లంటిని. త్నమింపుము. కాని పురోహితుఁకు గనియింపదేమి?

పద్మి—అతఁడెప్పుడా వచ్చెనువుగో విడచి యీవలన రాడు.

సోమ—పోసి! బ్రాహ్మణుఁడు. వానికోలి మనకేల? చూడు పద్మి! మఱి యొక్కమాట; నీవుగృహాలనుండియుఁ గోటలో దెరుగుటచేత నిన్ను నేను గన్పనిడవలె జూచుకొంటినిగదా; అందువలన నేగదా నిన్ను నాకిలనొక నుంచితిని. ఇట్టి నీవే యట్లుచేసితివా? నేనెప్పుడెలా చచ్చుకొనినొక్కతెనే చచ్చియుంటినే! చూడు! పురోహితదంపతులను విడిచింపుచు అని నీతోడ జెప్పునప్పుడు నీవు రవ్వంత నాచెవిని వైచిన యెడల నింత యుపద్రవము వచ్చియుండదునుమా! తగునని నవ్వమంగళము దిద్దుబాటు చేసియుందుము. దేవరాజరణప్రదాత యగు పురోహితుఁ డిక్కడను వచ్చియుండడు. ఈ తంత్రమే జరిగియుండదు. కావున నర్హమహోత్సాహమునను నీవు కారణముగాఁ గలుగుదుచున్నావు. నావంకర జూడు. నిన్నేల చంపంగూడదు? భరిణీనాథులకు నీవంటి దానివలన రానిముప్పేమైన నున్నదా? అనిగాక నాతోడనే యీరహస్యము చెప్పినదానవు మఱియొకనితోడ జెప్పుకుందువా? కావున నిన్నుఁ జంపక తప్పును. సంపత్సరమున కొక్కదానిని గొంతు నులిమి చంపినయెడలఁ ద్రైలోచితసరమువలన మఱి మియుఁ దొందరయుండదు. అటునైన వీలునెంబడిని మఱియొకదానిని ప్రభువులందఱు నాచరింపవలసినపద్ధతి యనిగా నాకగపడుచున్నది. ఈ మాతనాచారమునను నేను మార్గదర్శిగా నుండవలసినవచ్చినందులకు విచారింపుచున్నాను. కావున—(వెనుకనుండివచ్చి గొంతు గట్టిగఁ బట్టుకొనును.)

పద్మి—ఉ. ఉ. (క్రిందపడి కొట్టుకొని చచ్చును)

సోమ—చచ్చినట్లేకద—చచ్చినట్లేకద!

(నేపథ్యమున) ఆ! చావకేమి! చావకేమి!

సోమ—(అదరిపకుచు) వారెవరు? వారెవరు?

(నేపథ్యమున)

— బిభహరి—ఆది.

సేనాధిపతి చచ్చినాఁడు—మన-దేవరాజుని చేతిలోను

సోమ—(అటునిటుబరుగెత్తుచు) మిగిలిన యొక సేనాధిపతికూడచచ్చెనా? హా! హా!

భైరవన్న—(ప్రవేశించి) ఏనాఁడు విననట్టి యిట్టి ప్రతాపము మానా ధునకుఁ గల్గె మాపుణ్యమహిమను ॥సేనా॥ (పాడును.)

హా సోమనాథవర్మా-సోమనాథవర్మా-ఇదిగో వచ్చుచుంటిని. (పరుగెత్తును)

సోమ—(నిష్క్రమించును)

భైర—(పరుగెత్తుచుఁగాలికిబద్ధినితగుల బోరగిలబడిపోవును.) హాహరా-యిదియేమి-కాలి కేదో యడ్డుతగులుటచేఁ బడిపోయితిని. దేవరాజా! దేవరాజా! సోమనాథవర్మ యటుఁ బరుగెత్తుచున్నాడు. పట్టుకో! పట్టుకో. హా! హా! ఇదియేమి?

పన్ని చచ్చిబడియున్నదే ! ఆయ్యయ్యా ! ఎంగుచేతకో యెక్కడను చెబ్బతగిలి నట్లగపడదే ?

దేవరాజు—(ప్రవేశించి) ఏడీ ! ఏడీ !

భైర—రాజేంద్రా ! పన్నిని యెక్కడబడి మృతినొందినది.

దేవ—ఏదీ-ఏదీ.

భైర—ఇదుగో చూడుడు. చెబ్బ యెక్కడ నగుపడదు.

దేవ—అతడు గొంతుపిసికి చంపియుండును. భైరవా ! దానినిటనుండి తీసి వేసి వెంటనే మామామగారిజాడ కనుపట్టుము. నేనుగూడ వెదకెదను. భృమరసింగ, నుబ్బారెడ్డి, మొదలగువారందఱు పోవుటచే నీవు శ్రమమిచ్చుచుంటిని త్నమింపుము.

భైర—పద్మిని ! కవినిగట్టుకొని నీవు నుఖపడలేదు. నిన్ను గట్టుకొని కవి నుఖ పడలేదు. (ఎత్తుకొని నిష్క్రమించును)

(వెంటనే తెరయెత్తబడును. చంద్రశేఖరుడు జపముచేసికొనుచు ప్రవేశించును.)

(నేపథ్యమున) సోమనాథవర్మ యచ్చట నున్నాడా ! (నుటియొక కంఠరప ముతో) లేడు లేడు. అతనికొక వేదకుడున్నాను.

(అంతమునుగతుతో సోమనాథవర్మ తొందరగాఁ బ్రవేశించును.)

సోమ—దాహము; దాహము. రవంతమంచినీరిచ్చి పుణ్యము కట్టుకొనవా? మహాత్మా ! రక్షించు. రక్షించు. (చంద్రశేఖరస్వామి కాళులపైఁ బడును.)

చంద్ర—నీమొగము నాకగపడుటలేదు. ఎవరవు నీవు ?

సోమ—ఎవడనైన నేను? నీపాదములమీదబడితిని. దాహమిమ్ము. రక్షింపుము.

చంద్ర—సోమనాథవర్మా ! నీవేనా ?

సోమ—అట్లు చెప్పుకొనుటకు సిగ్గుచున్నది. రక్షించు. రక్షించు.

చంద్ర—రక్షించితిని లెమ్ము. ఇదిగో ! తీరమును దీసికొనుము.

సోమ—(పుచ్చుకొని) నేను మికభాగ్యగతుడనేకాక శరణాగినిగూడను. మీరు నన్నెట్లు కాపాడుదురో ! వెనుకటియంశము లేమియు మదిలోనుంపక రక్షించితినిని యభయమిచ్చితి రదియే చాలును. కృతార్థుడనగుదునను ధైర్యముతో నుండవలసినదే కాని తీవ్రశాసనంఢైన దేవరాజు నన్ను జంపుటకై తఱుముకొనివచ్చుటచేతఁ బ్రాణము తహ తహ లాడుచున్నది. ఈ తలుపునకు లోన గొల్లము వేయనా?

చంద్ర—మతేమియుఁ దొందరలేదు. శాంతచిత్తుడవై కూరుచుండుము.

సోమ—తనకు విరోధియైననాకు మీ రభయ మిచ్చినందులకు మిమ్మిదేవరాజు శిక్షించునేమో.

చంద్ర—అతని కభయమిచ్చినందులకు నీవు నన్ను గోతిలోఁ బూడ్చింపలేదా. అట్లే యాతడును చేయునుగాక ! ఆయున్న పరిసరూప్తియగువలకు మీరెంతచేసినను మృతినొందనుగదా,

దేవరాజు—(ప్రవేశించి) మహాత్మా! నమస్కారము. మామగారూ! మీ రిటురండు.

చంద్ర—ఆతనికి నేనభయ మిచ్చితిని. కాన త్నమించి యాతనిని వదలిపెట్టుము.

దేవ—ఇదియేమి మహాత్మా!

చంద్ర—ఆతఁడు మహారాజు; నాకుఁ బూర్వప్రభుడు. ఇప్పుడు దీనుడై యున్నాఁడు. రక్షింపుమని వేడఁగ శరణమిచ్చితిని.

దేవ—అయ్యా! నేనాతని జంపుదునని నిశ్చయపఱచుకొని యుంటినిగదా మహాత్మా!

చంద్ర—నేనాతని గాపాడుటకు సంకల్పించుకొని యుంటినిగదా నాయనా!

దేవ—స్వామీ! అటులైన నన్నేమి చేయుమంటిరి?

చంద్ర—ఆతనిని రక్షింపుమంటిని.

దేవ—అట్లు జరుగుట కవకాశము లేనియెడల—

చంద్ర—నన్ను ముందుగాఁజంపి తరువాత నీ యిష్టానుసార మాచరించుకొను మందును.

దేవ—ఇట్లుచేయుట న్యాయమా మహాత్మా!

చంద్ర—ఈసోమనాథవర్మకుఁ బ్రబలశత్రుడవైన నీకు నే నభయమియలేదా. నిన్నుఁ జంపుటకై వచ్చిన సేనాధిపతితో నరత్యమాడలేదా! నీమూలమున గులమ్యతినిఁ బొందలేదా, అవియన్నియు నెంతన్యాయమో నిదియు సంతేన్యాయము. పూర్వమునఁ బ్రభుకటాక్షమునకుఁ బ్రాఁతులాడినవాడనుగాని యిప్పు డనేకకారణములచే విరాగి నై యున్నాను. నాయనా! నాకు నీదయయు నక్కఱలేదు. ఆతనిదయయు నక్కఱలేదు. ఎప్పుడువచ్చునాయని వేచియున్న శంకరదేవుని దయ యింతరాలేదు.

(సేపథ్యమున) శత్రుయోధులు దొడ్డిగుమ్మమున గొందఱు ప్రవేశించి పశువుల పాకలను దగులఁ బెట్టుచున్నారు. రండు. రండు.

దేవ—భైరవన్నా!

భైరవుడు—(ప్రవేశించి) ఏమి నెలపు?

దేవ—(అప) చూడుభైరవా! చంద్రశేఖరస్వామిగుహలో సోమనాథవర్మ యున్నాడు. ఆతని నిప్పుడు చంపుటకు వీలులేకున్నది. నీవు గుహకు వెలుపల నే నీ జట్టు లోని కొందఱతో గనిపెట్టుకొని యుండుము. వెలుపలికిరాగనే యాతనిని బట్టు కొనుము. గౌరవపూర్వకముగాఁ గాళికాలయమున నుంచుము. ఆతనిని మీరెవ్వరుచంప దగదు. దుర్భాషలైన నాడఁడగదు. తెలిసినదా!

భైర—(అప) చిత్రము.

దేవ—(తనలో) చంద్రశేఖరస్వామి బుద్ధిపూర్వకముగా నీతనికి శరణమేలయొన గెనో! కాత్యాయనమ్మ నన్నెఱిగియుండి నాకభయమియలేదే. ఆమెయిచ్చిన యభ

యమును సీరసముచుట కీతఁ డెంత ప్రోత్సహింపఁబడినాఁడు; వెనుకఁ గొలఁది మూలమున స్రోమనాథుని దటుముచునే యుంటిని. ఆతఁడేగుహ కెప్పుడు ప్రవేశించెనో, యెప్పుడు రక్షించుమనికోరెనో, సాధ్యకాతఁడంగీకరించెనో—నిదీ—కెప్పుడొకటిగానెనేకదా నేనుగూడ గుహలొనికి వచ్చితిని. అప్పుటికి శుశాన్తిప్రసము, నభయప్రదానము కూడ నైపోయినవా. నాకేమోగాని సంశయముగా నున్నది. అంత ద్రోహము చేసినను బూర్వప్రభునియందే యభిమాన మితని కెప్పుడూ నున్నదా. ఈతఁ డాతనిని వదలఁపండిన నేనేమి చేయవలసినది. ఈతఁడు నాకు మహోపకారమొనర్చినాడు. పోయినప్రాణమును దిగుగ నిచ్చినాఁడు. అందులకుఁ గృతజ్ఞుడనై యుండవలయును. అట్లుంటిననియే నానమ్మకము. అతని, నాతనిభార్యను గోత్రముండేతియించి వారి ప్రాణముల రక్షించితినిగాదా! అని నాభటులపనికొని నాపని కాదందుకేమో! అట్టియాపద నుండి తొలఁగింపుడని నేను నాభటుల కాజ్ఞయిచ్చియుండలేదు. నిజమే. తీసికొని రండిని మాత్రమే చెప్పియుంటిని. ఈతఁడెక్కడను వచ్చినప్పటినుండియు నాయెడల సభిమాన మున్నవాఁడువలెనే గనఁబడలేదు. కాకికో, శ్రీశైలమునకో పోవుదును నెలవిప్పుని యెన్నిమాటులూ కోరినాఁడు. నేను పదల లేక యంగీకరింపలేదను కోపము యాతనిపన్నదేమో అంతేకాని నాపై శత్రుత్వమున్నదని నేను చెప్పలేను. పోని భార్య యందైన సభిమానముతోఁ బ్రవర్తించుచున్నాడేమోయనగ నదియులేదని కాత్యాయనమ్మవలన వినికొఁబోలు నారాణి చెప్పుచున్నది. కాత్యాయనమ్మ మాత్రము నాయందు దల్లివలె నిశ్చలకరుణానిధియైయున్నది. నాప్రాణముల రక్షించినందుల కెఱిగియో యెటులగకయో వాఁగిప్రాణములు నేను రక్షించితిని. అంతటితో బదులు తీరిపోవదా? కాని, యాతఁడు నాకొక కన్యకమాడితినని మతభ్రష్టతనొందితినని చెప్పినాఁడు. వీనికేమి ప్రత్యుపకృతియున్నది! లేదని యూరఁకుండవలసినదేనా—కాశ్యపముగా నాతనిబుణమునఁ బడియుండవలసినదేనా—స్రోమనాథవర్ణుడు గుహలోఁదెట్టుకొని యట్టై నొన్ని నాశైవ్య గూర్చుండినయెడల నోరుమాసికొని యుండవలసినదేనా—నాశత్రువునకుఁ దానా శరణ ప్రదాతయగుట! మంచిమాటలతోఁ జెప్పిన నినకుండనున్నాడు. ఈతనిని బట్టినయెడలఁ దనప్రాణము దక్కునని మామామ యిచ్చటకుఁ జేరినాఁడు. ఇప్పుడేమి చేయవలయును? నాశపథముమాటయేమి ?

(నేపథ్యమున) దేవరాజా ! దేవరాజా ! పశువులపాక యంటుకొన్నది. ఎవ్వరు రావండనున్నాడు.

దేవ—(తనలో) అంతకంటెఁ బెద్దపశువులపాక (హృదయముజూపి) యిచ్చటఁ దగులఁచుచున్నది. (ప్రకాశముగా—అప) ధైరవా ! జాగ్రత్త. (నిష్క్రమించును)

స్రోమ—బ్రాహ్మణోత్తమా ! నాప్రాణములు రక్షించితిమి. మిక్కిలి సంతసించితిని. ఏవు నిభాగ్యతోఁ గుట్రుచేసి యామెచేత నుత్తరమువ్రాయించి యామెను మాయూరికిఁ బంపి నాకూతు నిచ్చటికి మోసమునఁ దేవండునెడల మఱియింత సంతసించి యుంచును. నాపుత్రిక యిక్కడను సతతమున వచ్చుటచేతనే నేనిక్కడను రావలసి వచ్చినది. ఈ సైన్యముసంతయుఁ జంపుకొనవలసినవచ్చినది. నేనింత భగ్నత నొందవలసి

వచ్చినది. నిన్నిట్లు లాఠ్రయింపవలసివచ్చినది. ఇప్పుటికైనఁ బ్రాణమునుగూర్చి సంశేపా పడవలసివచ్చినది. ఏమఁబోయిన చొక్కకాగితము; నామఁ బోయినది కెందురాజ్యములు. మానముఁబోతురు—నైన్యము—కనము—ఇంకఁ బోవనున్నది (ప్రాణము—అగ్నిపర్వతము, భూకంపము, మహామారీయుఁ జేయఁజాలని యపకృతిని మనుష్యమాత్రుడవు, బ్రాహ్మణ మాత్రుడవు. అందులో భటమాత్రుడవు ప్రభుని మెడలఁ జేయఁజాలితిని. ఏవత్తలలోక మందుఁ దగినశిక్ష యుండువలయునేమోకాని మనుష్యుడైచేఁ గల్పింపఁజడినశిక్ష యేదియు ఏమఁ జాలియుండదు. ఏ విందుల కేమి చెప్పెదవు? మాటలాడజేమి? మాట లాడజేమి? ఆహా! యోగసమాధియందున్నాడు. తన్నుఁగాఁ జూచుకొనుచున్నాడు సెబాస్ !

గీ. గొంతుకోత ప్రాణి † కోటి గొంతుగంచు
ముక్కు-మూతచేత † బాదలినావు
మనుజుపతిని భ్రష్ట † మానరాష్ట్రనిఁజేసి
బ్రహ్మరాజ్యపదవి † బడసిచావు.

సోమ—(లేచుచున్నాఁడు) అదియేమి ! మడిబట్ట లారవై చుకొను నూలుత్రాణా! ఇది విప్పెదను. (విప్పును.) ఒకకొస యాస్తంభమునకుఁ గట్టెదను. (కట్టును.) నడుమ నుచ్చవేసెదను (వేయును.) ఈ యుచ్చు వీని మెడకుఁ దగిల్పెదను (తగుల్పును) ఇంక లాగుటయే తరువాయి ఊ. ఊ. (లాగును.)

చంద్ర—ఊ. (అని గట్టిగమూలి నిజఁజఁ గొట్టుకొని చచ్చును)
సోమ—హా! హా!

గీ. రజ్జువందున సర్ప వి † భ్రాంతి కలుగు
ప్రాకృతికునకు మోక్షసం † పత్తిలేదు
నిశ్చలసమాధిఁజేరిన † నీదుమోక్ష
సంపదకు రజ్జువే సత్య † సర్పమయ్యె
పాపబుద్ధిని రాజును † బాడుసేయు
బ్రాహ్మణాధము నిల్లె చం † పంగవలయు
దీనికంటెను సుందర † మైనమార్గ
మేదొ భావిభూనాథు † లీక్షింతుగాక.

ఇదియొకమా! ఇంక నే నిక్కడ నెందులకు! అంతిపురివైపునకుఁ బోవుదును. (తోంగిచూచి) విప్పరులేరు. (వైకిపచ్చును)

భైర—పట్టుకో పట్టుకో. ఆగు ఆగు. అదిగో పట్టుకో. దేవరాజా! దేవ రాజా! ఇటురా.

సోమ—(పరుగెత్తుచు నిష్క్రమించును)

భైర—(నిష్క్రమించును)

దేవ—(ప్రవేశించును) పశువులన్నియుఁ బరశురామ ప్రీతినొందినవి. చంద్ర కేఖరస్వామియోచనతో సమయమునకుఁ బోలేకపోయితిని.

(నేపథ్యమున) అయ్యయ్యో! చంద్రకేఖరస్వామి చచ్చి పడియున్నాడు.

దేవ—హరహరా! హరహరా! ఎంత దుర్వార్త వింటిని. సోమనాథవర్ణయే చంపి పాటిపోయియుండును. ఇట్లు జరుగునని సందేహలేశమైన మనస్సునకుఁ దగుల లేదుకద! అట్లే యైనయెడల గుహను గనిపెట్టుకొనియే యుందునే! హరహరా! చంద్ర కేఖరస్వామిగారి నిశ్చలయోగ్యతను గూర్చి భ్రమపడితిని. (రెంపలు వైచుకొనును) ఆయనను జంపిన సోమనాథుని వెంటనే చంపుటకంటె నిష్పడు కర్తవ్యమేమియు లేదు. మాతృఙ్డిగారిని జంపించినాడు. ఇతనిని జంపుదునని యప్పుడే శపథ మొనర్చితిని. ఇప్పుడు గురువుగానిని జంపినాడు. ఆతని పాపమే హెచ్చినదికాని ఆతని కిందులకు నేను జేయఁబోవుశిక్ష హెచ్చుకాలేదే! రెండుపాపములకు రెండుపర్యాయములు జంపఁ గలిగినయెడల గురుఋణము దీర్చుకొనఁగలను గాని నేనియెడల నెట్లు? అందువలన నీ మహానుభావుని ఋణము నాకుఁ దీరునదికాదు.

(నేపథ్యమున) మహారాజా! సోమనాథవర్ణ పట్టుపడినాడు.

దేవ—ఆతని కేమియు హానిఁజేయకుండ నిట్లు తీసికొనిరండు.

(భైరవన్న, భీమన్న పట్టుకొనఁగా సోమనాథుఁడు ప్రవేశించును)

దేవ—ఈతఁ డెక్కడ దొఱకినాడు?

భైర—అంతిపురి సమీపమున—

దేవ—అయ్యయ్యో! అక్కడనే? సోమనాథవర్ణా! నీహాతును జంపుటకే యక్కడకుఁ బోయితివా?

సోమ—కాదు. దాని పిల్లలను జంపుటకు—

దేవ—హరహరా! ఎంతపాపాత్ముడవు? పిల్లలయెడల నంత క్రూరవృత్తియే?

సోమ—నీకింక దెలియదు. పిల్లలనే చంపవలయును. పిల్లలు పెద్దవారైన పిన్నుటఁ దల్లిదండ్రులను మోసపెట్టుదురు. పరాధవింతురు. వంశమర్యాదను వల్ల కాదు చేయుదురు. నాకొక్కగానొక్క యాడుపిల్లది. దానిమూలముననే నేను మొఱుడునై నా ప్రబలశత్రుడవైన నీయెదుట నిలువఁబెట్టబడితిని. దానినిఁ జిన్నతనము లోనే మెత్తని బ్రహ్మగంధ్రస్థానమున రవంత నొక్కి-చంపినయెడల నింతరాకయుండును.

దేవ—చీ! చీ! ఇఁక నట్టి సంభాషణము వలదు. భైరవా! కత్తిలేరా.

భైర—చిత్తము. ఇదిగో! (ఇచ్చును)

దేవ—(తీసికొని) భైరవా ॥ వానిని వదలివేయుము.

భైర—(వదలును)

సోమ—(అటునిటు పరుగెత్తబోవును)

దేవ—(సోమనాథునిఁ బట్టికొని) క్షత్రియుడవు. పాటిపోయెదవేల ?

సోమ—నీవు మహాశూరుడవా ! ఏమి! సంఘమరణకల్యాణములలో చచ్చుచున్న దండ్రినోట, రవంత నీరైన బోయవండ పాటిపోయిన మహాశూరుడవు నీవేకావా ? సమయము వచ్చినప్పు డందఱు పాటిపోవువారో ! వాడు భీరుడని వీడు శూరుడని యెంతమాత్రము భేదములేదు. ధైర్యము తెచ్చుకొన్న గుణము పాటిపోవుటయే సహజగుణమా.

దేవ—చీ. చీ. తుచ్చప్రస్తావనఁ గట్టిపెట్టుము. ఇదివఱకు నీ వొనర్చిన పాపముల పరిహారమునకై భగవంతునిఁ బ్రార్థింపుము.

సోమ—నే నెవ్వరియెడలను బాపమాచరింపలేదు. పరులు నాయెడలఁజేసిన పాపములకుఁ బ్రతిహతి చేసితిని. అది పాపమని నీ వెట్లుచెప్పుగలవు ?

దేవ—పోనీ. ఇదిగో ! నఱుకబోవుచున్నాను. హర హరా. (నఱుకబోవును) సర్వమంగళ—(తొందరతోఁ బ్రవేశించి, దేవరాజు చేయిబట్టుకొని) ప్రాణనాథా ! రక్షించు. రక్షించు.

దేవ—ఏమి! ఏమి! పిల్లలుసుఖముగా నున్నారగద?

సర్వ—ఉన్నారు—ఉన్నారు. కాని రక్షించు. రక్షించు.

సోమ—(గట్టిగా తొందరతో) దేవరాజా ! నన్ను కీఘ్రముగాఁజంపు. చంపు. అయ్యయ్యో ! అయ్యయ్యో ! నాపుత్రిక నాకన్నులఁ బడుచున్నది. నేను దానివంక జూచలేను. అయ్యయ్యో ! నాగమీపమున నిల్చినది. ఆమాయుస్సున్నమైన నాకువలదు. కన్నులు మూసికొన్నను దానికంఠరవము వినబడుచున్నది. నేను వినలేను—వినలేను—చంపు—చంపు—కీఘ్రముగాఁజంపు. నాయనా! చంపవా? (అని గట్టిగ నేడుచును.)

దేవ—సర్వమంగళా! ఎవరిని రక్షింపుమంటివి !

సర్వ—నాతండ్రిని—నాతండ్రిని.

సోమ—వలదు—వలదు. నాయనా ! నీకాళ్లపైబడెదను. పుణ్యముగట్టుకొనుము. అయ్యయ్యో ! తిరుగ దానిమాట వినబడుచున్నది.

సర్వ—(అపవారించి) ప్రాణనాథా ! నేను నీతో మాటలాడవలసియున్నది. నాతండ్రినిప్పుడే యీభటులచే నెక్కడకైనఁ బంపుము.

దేవ—(అప) అంతతొందరయేల ?

సర్వ—ఉన్నది. రక్షింపుము.

దేవ—(అప) ధైరవా ! వీనిని మీరిద్దఱుఁ గొనిపోయి కారలో నుంపుడు.

(ధైరవన్న, భీమన్న, సోమనాథునితో నిష్క్రమింతురు)

దేవ—ప్రాణకాంతా ! ఏమిసెలవు ?

సర్వ—నాతండ్రిని రక్షింపుమని ప్రార్థింతును.

దేవ—ఏల ?

సర్వ—ఏలయని యడిగడవేమి ? సంధ్యావందనము చేయవలదని యెవ్వడైన జెప్పినయెడల నేల యని ప్రశ్నింపవచ్చును. అసత్య మాడవలయునని యెవ్వడైనబలికిన యెడల నేల యని ప్రశ్నింపవచ్చును. నాతండ్రిని జంపవలయునని నేను గోరినయెడల నట్లు పలికెదవేలయని నీవు ప్రశ్నింపవచ్చును. అంతేకాని వేదశాస్త్రసమ్ముతమైనదియు మనుష్యవిధియైనదియు—

దేవ—అయ్యయ్యా! బ్రహ్మహత్య చేసినవానిని, స్త్రీహత్య చేసినవానిని—

సర్వ—అతని కపకృతిగాంచినప్పు డాతం డూరమండునా?

దేవ—అయ్యయ్యా మన పిల్లలను జంపవలయునని యంతఃపురములలోనికిఁ బోయి తినని యిప్పుడే కంకోక్తగా నాలోచించి బలికిన మీతండ్రిని రక్షింపుమట న్యాయమా? నీకొడుకులను జంపదలంచిన యాతని నీతండ్రియని యింక ననదగునా?

సర్వ—ఎట్లులేనను నాకాతండు పూజ్యుండు. అతనిని మీరేమియుఁ జేయఁ గూడదు. ప్రాణనాథా! మిమ్ము గడ్డము బట్టుకొని బ్రతిమాలుకొనుచున్నాను. నాప్రార్థన సంగీకరింపుడు.

దేవ—ప్రాణవియా! నీమాటకడుగుదాఁటినవాడనుగాను. నిన్ను బ్రాణమునకంటె నెక్కువగాఁజూచుకొనుచున్నాను. నీవేనాగృహలక్ష్మివి. నాబ్రతుమనకంటెనీసోభాగ్యమే యాధారము. నిన్నుఁ జూచుకొనుచు మహానందమున నున్నాను. ప్రాణము లఱచేతిలోఁ దెట్టికొని బ్రాహ్మణి పాదములమీఁదఁబడి యడవులపాలై దొంగలకుఁ జిక్కి తుదకుఁ గాళికి వేఁటపోతుగాఁ జేయబడిన నావంటి పరమనిర్భాగ్యుని సర్వమంగళశ్రద్ధరూపపు సర్వమంగళగుణపు—నైన నీవు ప్రేమించి వరించి తండ్రిని గణింపక రాజ్యమును వదలి సర్వసౌఖ్యములవదలి అయ్యయ్యా! దొంగల కథిపత్తినై యధముండనైన నాయొద్దకు వచ్చి నన్ను నుఖిపెట్టి చంద్రబింబములవంటి పిల్లలను నాకుఁ గటాక్షించి నావంశమును నిలువఁ దెట్టితివి. నీవు చేసిన మహాపాపకార మెన్నఁడైన మఱుపఁగలనా! నన్నురక్షింపుము. రక్షింపుము—ఇవి చేతులుకావు. నీవడిగిన కోరికకు 'లేదు' అని పలుకవలసిన పాపము, కృతేక్షులయు నాకు రానియమండ రక్షింపుము. సర్వమంగళా! నీవవిధేయుఁ డను, నాకు మఱియేదైన నాజ్ఞాపింపుము.

సర్వ—ప్రాణనాథా! సంతోషము. మన పిల్లల నిక్కడకుఁ దెచ్చెదను. ఉండు. (అని వెడలఁబోవును)

దేవ—ఇక్కడికిఁ బిల్ల లెందుకు?

సర్వ—నాథా! చంటిపిల్లల నొకసారి చూడవలయునను కోరిక మెందుగఁ గలిగినది. మఱియేదైనఁ గోరినయెడల నిచ్చెదనని యంటిని కావున నన్నుఁజంపుము.

దేవ—హరహరా! (చెవులు మూసికొనును.)

సర్వ—సందేహింపకు-సందేహింపకు. తండ్రిని భంగపఱచిన పరమ నీచురాలు భర్తను బహుమానించునా? నేను పరమ చురార్గురూఢులను. వంశమర్యాదను విడిచితిని.

నేను బ్రతుకడగదు. నన్ను జంపినతరువాత యీ దిక్కుమాలిన యడవి విడిచిపెట్టి పొమ్ము. ఇద్దఱుపిల్లలను భద్రముగఁ జెంచుకొనుము. అయ్యయ్యా! పిల్లలనుజేవలదని యంటిని ఒక్కసారి చూడవలయునని యున్నది. ప్రాణప్రియా! ఒక్కమాట—పిల్లలకు నీవశ్రీలచేమాత్రము బాలిప్పించుము. బీదవాండ్రైన క్షత్రియకాంతలచే నిప్పించుము. నేను గుడిచికొనిన దాసీ స్వస్యమే నా కీ పంకరబుద్ధి పుట్టించినదని నాసంజేహము. లే! నాభా! లే! ననుస్కాము. ఊకత్తియెత్తుము. (తీసి యతనిచేతఁ జెట్టును.) మాను గారు వెవాడు. నేను నీదాసను. స్వంతవస్తువుండగాఁ జైవస్తువేల? ప్రాణప్రియా! కానీ!

దేవ—వలదు. అయ్యయ్యా! నాకంత మహాపాపమువలదు. నేనంత దుర్మార్గుడను గాను. నీతండ్రినైన నేల వధింపవలసివచ్చినదనగ నాతఁడు మాయెడ మహాపాపకారమొనర్చినాడు. మాకుఁ బ్రబలశత్రుఁడు. నీకళ్యాణావృత్తమున మీకొటకు ముక్కరించి మాతండ్రిగానినీ—హరహరా! ప్రాణప్రియాకాలమున నాతనితో నేనట్టి శపథమును జేసియుంటిని. శపథమును దీర్చుకొనలేని క్షత్రియుని బ్రతుకెందులకు? నేను మాతండ్రిగారి కీ ఋణమును దీర్చుటండైనయెడల నాపత్నీమహాకము లుండవు. నా భర్త పత్నినైన నీవు నాయూర్ధ్వగతికై చూడనక్కఱలేదా!

సర్వ—ప్రాణప్రియా! మరణించి పైలోకమునకుఁబోయిన తండ్రిగారి యాత్మ శాంతికై యంతగాఁ దహతహలాడుచున్నావే; నీవంటి ప్రాణమే నాదిహరణగా! నీతండ్రి నీకెట్టివాడో నాతండ్రి నాకెట్టివాడుకాఁడా? అతని క్షేమమునకై నీ వెట్లు తొందరపడుచుంటివో యీతని క్షేమమునకై నేనెట్లు తొందరపడుట తగదా? ఎట్లు వచ్చినను నాఁడుదాని నైపోయితినిని లోకువ చేయవచ్చునా? అఁడుదాననై పుట్టుట నాలోపమా! నేను మగవాడ నైనయెడల నిన్నిట్లు బ్రతిమాలుకొందునా! ఎందులకుఁ గాని యాడుబ్రతుకువచ్చిది. అన్యతంత్రురాలనుగదా! నాకొరకఁ జెల్లించువాడు నాభర్తకంటె మజియెవ్వఁడు? తండ్రినిజంపిన దారుణస్వభావురాలు నీవే భర్తపత్ని యెట్లుగును? భర్తపత్నియన్నమాట గౌరవముకూడ దగులఁజెట్టనేల? నాభర్తన మేమనగా నాకుటమునఁ బ్రాణములుండఁగామాత్రము నాతండ్రిని వధింపకుము. నీకొళులపైఁ బడుచున్నాను. రక్షించు. (కొళులపైఁ బడును.)

దేవ—అయ్యయ్యా! నాకొళునదలుము. వదలుము.

సర్వ—నాకభయమిచ్చినగాని నేను వదలను

దేవ—అట్లే చూచుకొనవచ్చునులే—ముందువదలుము.

సర్వ—ఇదిగో వదలితిని. ఏమిచూచుకొనవచ్చునో చెప్పుము.

దేవ—సర్వమంగళా! నాపంకజుఁడు. నీవింత పట్టుపట్టు. నీతండ్రి పెద్దవాండ్రే నాడు. దాహిత్రజననవార్తవినినాడు. సర్వస్వము చావగఁ జూచినాడు. కష్టము లచే మిగులఁ గానినొందియున్నాడు. అట్టి క్షత్రియవర్ణున కింతట మరణము మంచిది కాని, బ్రదుకు మంచిదికాదు. అతనికేమి—సమస్తభోగముల ననుభవించినవాడు. అతని కొఱకు నీ వింత పట్టు పట్టవలదు. నామాట వినుము.

సర్వ—అట్లులైన నాధా ! నేను జెప్పెదను. మీతండ్రి మరణించినాడు. రాగ ద్వేషశూన్యమైనస్థితిలో నున్నాడు. బ్రతిక్కియుండగా శత్రుత్వముగాని, మరణించిన తరువాత నేమిశత్రుత్వము? మా తండ్రిని జంపినయెడల మీతండ్రియాత్మ శాంతించునని నీవు చెప్పినమాట సమంజసముకాదు. అట్లు శాంతించునని నేను నమ్మును.

దేవ—శాంతింపకపోవచ్చునుగాని, నాశపథమో ! నాశపథమో !

సర్వ—మఱి మాతండ్రియో—మాతండ్రియో.

దేవ—మీతండ్రిని నేనుగావజాల నందులకు లజ్జపడున్నాను.

సర్వ—పోనిమ్ము ! సంతోషమే. (కత్తిని దీసికొనును)

దేవ—అయ్యయ్యా ! ప్రేయసీ ! కత్తినిదీసికొంటివేమి? అత్నహత్న జేసికొనువా ! వలదు. వలదు. (చేతులు పట్టుకొనును)

సర్వ—అత్నహత్న చేసికొనను. ప్రాణనాధా ! ఒక్కసారి నిన్నుఁ గొగిలించుకొందును. (గట్టిగా గొగిలించుకొని) ఇంకజాలు. నామనను మిగుల సంతోషిజేందినది. ఈ జన్మమున కీపరంభము చాలు. కాని నాధా ! పిల్లలను దేనిచ్చితివికాదుకదా. ప్రాణము వీడుచున్నది. పోనిమ్ము. పోనిమ్ము. ఇంక నీవు దూరముగాఁ బోమ్ము.

దేవ—ఏల ? కత్తినేదీసికొంటివి ?

సర్వ—నీవు మాతండ్రిని గావలేనని పలికితివి. నేనే కాదుకొందును.

దేవ—అదెట్లు ! అదెట్లు !

సర్వ—నాతండ్రికి నేనొక్కతేనే బిడ్డను. అతని యిహపరగతులను జూడవలసినదానను నేనే. అడుదాననైననేమి? మగవారందఱు మగటిమితో నున్నారా ! అంతరాత్మకాండతనమేమి? మగతనమేమి? దేవరాజా ! ఇంక నీవు నన్ను బావగా భావింపుము. భార్యగా నెంచకు ఇదిగో కత్తి—రా—రా—మాతండ్రి నెట్లు చంపెదవో చూచెదను. నడు కారాగృహమునొద్దను. అతనిని వదలించెదను. చేతనైనయెడల నన్నడ్డుకొనుము.

దేవ—సెబాస్—సెబాస్—వీరకాంతా ! ఏమి దివ్యవర్ణనమిచ్చుచున్నావు ! శేశమున కలంకారమైన నిన్ను భార్యగాఁ బడసిన నాకంటె మహద్భువ్వకాలి ప్రపంచమున నెవ్వడు? ఏకాగ్రీతికంటెఁ ద్రిలోకరాజ్యాధిపత్యమైన నాకెక్కువదికాదు. కత్తిచేతిలో నుండగా నే యొక్కసారి కొగిలించుకొననిమ్ము. (అట్లు కొగిలించుకొనును) (గట్టిగా తలబట్టుకొని) అయ్యయ్యా—అయ్యయ్యా — బ్రహ్మరంధ్రస్థానమునఁ గొట్టినారు. (గడగడ వడయుచు గద్దదికతో) అదిగో ! నాతండ్రి అదిగో ! నాతండ్రి — నాతండ్రి — పెండ్లికొడుకు దుస్తులతోఁ బ్రత్యక్షమైనాడు. నోరు తెలుచుకొని యున్నాడు. దాహముగడుచున్నది కాబోలు. ఇదిగో లెంపలు గొట్టుకొనుచున్నాను. ఆలస్యమైనది తండ్రి ! ఇదిగో పోవుచున్నాను. (నిష్క్రమించును)

సర్వ—(కత్తిని బాటవైచి) అయ్యయ్యా ! అదియేమి? అదియేమి? మతిపోయినదాయేమి? (కూడఁ బరుగెత్తబోవును)

(నేపథ్యమున) అదేమి—అ—అదేమి—అ—మతి నాకా—నీకా—పోయినది.

కాత్యాయని—(తొందరతోఁ బ్రవేశించి సర్వముంగళను బట్టుకొనును)

కాత్యాయని—అగు అగు—నాభర్తనుజంపిన కిరాతుని వుజ్జాత్కుండైన దేవరాజు సటుకబోవుచుండఁగా నీవడ్డుపడి యాతనినిఁ కాచెదవా? నాభర్తనుజంపుట నీకభిమత మయ్యెనా? నాభర్త నీకేమి యపకార మొనర్చినాఁడు? నీభర్తకుఁ బ్రాణమిచ్చిన యాతఁడు నీవ మహోపకారి కాఁడా? ఇదియేనా నీవిశ్వాసము? నీభర్తతో నిన్నుఁ గూర్చితినే! ఇదియేనా నీవిశ్వాసము?

సర్వ—నాభర్త తొందరతో నవతలికిఁ బరుగెత్తినాఁడు. అతనిమీదనే ప్రాణము లున్నవి. నీతో నిప్పుడు నేను మాటలాడఁజాలను. నన్ను త్రమింపుము. నన్ను వదలుము. లే పొమ్ము.

కాత్యాయని—నిన్నిటనుండి కదలనిచ్చెదనా. నన్నుఁ ద్రోచివోనిపోవుటకు నాకు న్నంత బలము మాఁడునెలల బాలింతరాలపు నీకేది? నాకున్న మనఃక్రావ్యము సంతాన వతివైన నీకేది? కదలినయెడలఁ గన్నులు పీడివైచెదను. జాగ్రత్త.

కాత్యాయని—నీవారాజాధముని మరణమున కేల యడువచ్చితివి? అతని చావును జూడవలయుననియే నేరిక్కడ చేరితిని. అతని చావుకొఱకే నిన్నిటనుఁ దెచ్చితిని. దాని కడ్డవచ్చెదవా?

సర్వ—నాతండ్రి పరుగెత్తుకొనుచు నీభర్తగుహలోఁ బ్రవేశించినప్పుడు నీభర్తయే యాతని కభయమిచ్చి యాతనిమరణమున కడ్డవచ్చినాఁడుకదా. నీభర్తకే యిట్టియాచి త్యముండఁగాఁ గన్నబిడ్డనైన నాకుండకపోవునా?

కాత్యాయని—నాభర్త నీతండ్రిమృతి కడుపడినందులకు నాభర్త కేమిప్రాయశ్చిత్త మొనరి? నీతండ్రి యాతని గొంతుక కుడదెట్టి చంపినాఁడు. అటులే నీవాతనిమృతి కడు పడినందులకు నీకుఁగూడ నట్టిభిక్ష కావలసియున్నది. అభిక్ష నేనుజేసెదను. ఇక్కడ నేదియ్యుఁ ద్రాడులేదు. అందుచేత గొంతుబిసికి చంపెదను. రా.

(సర్వముంగళ గొంతుపట్టుకొనును)

సర్వ—(అమె చేతులను వదల్చుకొని) నీభర్తమృతివలన నీకుఁ తాత్కాలికోన్నాదమొత్తినట్లున్నది. రవంతశాంతివడుము.

కాత్యాయని—మృతినొందిన నాభర్తదేహ మింక వేడిగ నుండగా నన్ను జల్లబెడు మందువా? ఇద్దఱ మొక్కసారియే శాంతింతుము రా.

(సర్వముంగళ గొంతుక పట్టుకొనబోవును.)

సర్వ—హా ! దేవరాజా !

(ఒకరినొకరి గొంతుకలు పట్టుకొని లాగుకొనుచు నిష్క్రమింతురు)

దేవరాజు—(ప్రవేశించి, రక్తమునదడిసిన వస్త్రములతో రక్తపాత్రముతో) హా తండ్రి !

గీ. “గయను నీవిచ్చు తర్పణ ♦ కమలధార
నాకుముట్టదంచును నీవు ♦ నమ్మవలయు
నితవిహృద్రక్త తర్పణ ♦ మిచ్చినపుడె
సుతుడవీవని నా యాత్మ ♦ కుతుకమందు.”

అనియంటివి. ఇదిగో ! ఆతని హృదయ రక్తము.

“అస్మత్ పితరం వాసిష్ఠగోత్రం విజయరాజేంద్రవర్మాణం
వసురూపం స్వధానమః తర్పయామి—తర్పయామి.

అస్మత్ పితామహం వాసిష్ఠగోత్రం దేవరాజేంద్రవర్మాణం
రుద్రరూపం స్వధానమః తర్పయామి—తర్పయామి.

అస్మత్ ప్రపితామహం వాసిష్ఠగోత్రంవిజయరాజేంద్రవర్మాణం
ఆదిత్యరూపం స్వధానమః తర్పయామి—తర్పయామి.

తండ్రీ! పూర్ణిమనాడే నీవు మరణించితివి. ఈదినముగూడఁ బూర్ణిమయే మా
తల్లిగారు గూడ పూర్ణిమనాడే సహగమన మొనర్చినారు. పూర్ణిమకు మాకష్టములకు
సంబంధమాయేమి? తండ్రీ! ఇక నీవు సంతృప్తి నొందితివా? ఉత్తరక్షణమున నేను మర
ణించినను నాకు బాధలేదు.

(నేపథ్యమున) హా! హా! సర్వమంగళయుఁ గాత్యాయనియు నేలబాట
పాతాళహాపములొబడి మునిగిపోయినారు.

దేవ—అయినదా ? ఇకఁజెప్పపాటైన నాగవలసిన పనిలేదు. కాలభైరవా !
ఇదిగో పెండిబాట. ఇదిగో చావు. (పొడుచుకొని క్రిందబడును.)

భైరవన్న—(ప్రవేశించి) తన పుత్రులను మాతామహి కప్పుఁజెప్పుమనియు నామె
కనులు జబ్బుగనుండుటచేఁ గారలోనున్న శ్రీకంఠదాసుని విడిపించి పీలలకు సంతక్ష
పనిగా నియమింపవలయుననియు నేమియోజించియోగాని దేవరాజాజ్ఞయిచ్చినాడు!
అందుచే దేవరాజు నెలవుదీసికొనిపోవలయును. (అటుచూచి) హా—హా! ఇదియేమి .
దేవరాజే? దేవరాజా! అయ్యయ్యా ప్రాణములు విడిచితివా. (అతనికి ప్రదక్షిణముచేసి
సాష్టాంగనమస్కార మొనరించును) ఆహా! పాత్రములన్నియుఁ జచ్చిన యావిరుద్ధనాట
కములొక గవిమాత్రమేలమిగిలెనో, నాకుఁ జావులేదు. కావున నేను మిగిలియుంటి.

గీ. ధరణి యీతిబాధలులేక ♦ తనరుగాక

ప్రజలయనోన్యవైరముల్ ♦ పాయుగాక

కవిత రాజపోషణమునఁ ♦ గ్రాలుగాక

నీతిపాలనమున రాజు ♦ నెగఁడుగాక.

అనెడు భరతవాక్య మిప్పుడు తలపెట్ట దగదుగదా.

సప్తమాంకకము—సర్వము పంపూర్ణము.

సరస్వతీ బుక్ డిపోవారి స్టేజీ నాటకములు

పానుగంటి లక్ష్మీ నరసింహారావు గారివి	ప్రతాపదుక్రియము సో॥రా॥	1-4	
కోకిల	1-2	మహాభక్త విజయము	1-4
సరస్వతి	1-4	టాజ్ మహల్ (జహానారా)	1-4
నిరమతి	1-4	భోజకాళిదాసు	1-2
పూర్ణిమ	1-4	సంగీత శిల్పిరేఖ	1-0
ముద్రిక	1-0	చందాల కేశవదాసు గారివి	
న్యవవివాహము	1-0	కనకారా	రు 1-4
మాలతీమాల	1-0	బలిబంధనము	1-0
బుద్ధిబోధనుధ	1-8	శ్రీకృష్ణ తులాభారంసాంగు	0-12
పద్మిని	1-0	రాధాపృష్ణ సాంగు	0-12
సరోజిని	1-0	జంద్యాల శివస్వామిగారివి	
రాత్రి స్తంభము	0-12	దుర్గాదాసు	రు 1-4
విచిత్రవివాహము	0-12	రాణా ప్రతాపసింహ	1-4
చూడామణి	0-12	ఇబ్రహీంరఘయజ్జనారాయణ శాస్త్రిగారివి	
విష్వక్స-వి పల్లది అచ్యుత రామ శాస్త్రి గారివి		రసపుత్రవిజయము	రు 1 0
ద్రౌపదిసస్త్రిపహరణము	రు 1-4	రాణాప్రతాప్ సింగ్	1 0
భక్తచోళామిశ్ర	1-2	ముత్తినేని వెంకట చెన్నకేశవులుగారివి	
కృష్ణలీల (కొత్తది)	1-0	చండిక	రు 1 2
పోమరాజు రామానుజరావు గారివి		తులసీదేవి (సతీతులసి)	1 2
రంగూన్ రాణి (పతిభక్తి)	రు 1-4	శివలీల	1 0
సతీసక్కుబాయి	1-4	దక్షాధ్వరం (సతీదేవి)	1 2
ధర్మకోట	1-4	శ్రీరాముల సచ్చిదానందశాస్త్రిగారివి	
గంగావతిరణము	1-4	సావిత్రి	1 4
భీష్మబ్రహ్మచారి	1-2	నందూరి శివరావుగారివి	
సతీ అనసూయ	1-2	చంద్రగుప్త	1 2
కాల కేతనము	1-2		

వలయువారు:— కురుకూరి సుబ్బారావు అండ్ సన్,

ప్రొఫ్రయిటర్లు: సరస్వతీ బుక్ డిపో, బె జ వా డ.

సరస్వతీ బుక్ డిపోవారి స్టేబి నాటకములు

శ్రీపాద పృథ్వీమూర్తికావ్య గారివి	ఊబుకూరు సత్యనారాయణగారివి
బొచ్చిలియుద్ధము రు 1-0	అగ్రాద్రి రు 0-12
అయినాపురపు సుందరిరామయ్యగారివి	చేదంతికవిగారివి
గులేబకావళి రు 1-0	శేలుంగుమ్మి రు 1-2
డొర్నశీసాపనిమోచనము 1-0	చింతమర్రి లక్ష్మీనంగింబావంగారివి
వసంబకావళి 1-0	ప్రసన్నయాదనము రు 0-8
బంగళాబకావళి 1-0	వారిజాతామరణము 0-8
ప్రతిజ్ఞాపాండివము 0-12	యర్రమిల్లి సూర్యప్రకాశరావుగారివి
ప్రతిజ్ఞాయాదనము 0-12	మోడరన్ బి. ఏ. రు 1-0
వాసంతిక (చెంచులక్ష్మి) 0-12	సోమరాజు అయ్యతిరావుగారివి
గరుడగర్వభంగము 0-12	పక్షిప్రతాప్ (అనసూయ) రు 1-2
లాల్ గోహాత్ 0-12	కేతివరపు రామకృష్ణకావ్యగారివి
శ్రీకృష్ణవిలాసము 0-12	భక్తమీరాబాయి రు 1-2
మారి పార్థసాధి శర్మగారివి	శ్రీపాద కామేశ్వరరావుగారివి
రంగూన్ మెయిల్ రు 1-2	ఏకీప్ వాల్సలా (ఒక పెన్) రు 1-0
కిషోరి 1-0	పునర్వివాహము 1-0
కాళ్ళకూరి హనుమంతిరావుగారివి	భారతదీపణి 1-0
కాలేజీ గరల్ రు 0-12	చిత్తనృతి 1-0
లేడీడాక్టరు 0-8	కళాసహాద్ 1-0
కాళ్ళకూరి గోపాలరావుగారివి	మాధవాచార్యవిద్యారణ్య 1-0
వాల్మీకి రు 1-2	సంభాజీ నిర్యాణము 1-0
ఓజిపాటి చిదంబరకావ్యగారివి	చిల్వమంగళ 1-0
శ్రీరామాంజనేయము అను 1-0	కివాజీశీలము 1-0
హనుమద్వామనంగ్రామము 1-0	లీలావతి సుగోచనలు 1-0

వలయువాడు :—కూరుకూరి సుబ్బారావు అండ్ సన్,

ప్రొవైనిటర్లు : సరస్వతీ బుక్ డిపో, బెజవాడ.

